


శ్రీ రస్తు
పరమహంసాయధీమహి

వేదాంత పద పరిజ్ఞానము

(A Glossary suggesting the applications
to the theories)



‘చిత్కళాతపస్వి’

Dr. L. విజయగోపాల రావు L I M (Madras)

R. L. Peta TENALI – 522 201 (A. P.)

D. No. 21-5-10.

మూల్యము : రు. 12-00

*This book is published with the financial assistance
of Tirumala Tirupati Devasthanams under their scheme
“Aid to publish religious Books”.*

మణి మాణిక్య గ్రంథమాల, తెనాలి (AP)
అరవ మణి

సర్వహక్కులు గ్రంథకర్తవి

మొదటి ముద్రణ : 2-8-90

ప్రతులు : 1000

మూల్యము : 12/-

ఈ రచయిత యొక్క ఇతర గ్రంథములు :

1. స్వీయ మాన సోజ్లాసము (శ్రీ దక్షిణామూర్తి స్తోత్రవ్యాఖ్య)
2. విజయగోపాలము (గీతయందలి అంతరంగిక దోషలవిపరణ)
Revelation of the esoteric teachings, with a chapter on the tenets of dilectical materialism.
3. ద్వాదశ మణి మంజరి *The twelve fundamentals in Indian Philosophy.*
4. వివర్తవాద విపేకము
5. ఆత్మతత్త్వ విపేకము : జాతీశ్వర, నియతీశ్వర ధోరణుల వివరణ

ఈ గ్రంథ ముద్రణ :

మెట్రో ప్రెస్స్, తెనాలి.

విషయ సూచిక

గ్రంథము — గ్రంథకర్త Dr. S. రమేశబాబు M. A.,

పీఠిక Dr. L. V. గోపాలరావు

భక్త్యంజలి	1 నుండి 2
మంగళాచరణ ప్రశస్తి	3 ,, 4
శ్రీదేవి	1 ,, 4
మౌలిక పదములు	5 ,, 16
మాయ	17 ,, 26
కొన్ని పరిపాటిపదములు	27 ,, 42
కాఙ్కరాద్వైతము	43 ,, 60
కాశ్మీర శైవము	60 ,, 62
శక్తితత్త్వము	62 ,, 66
ప్రత్యభిజ్ఞా వాదము	67 ,, 72
అద్వైతసిద్ధాంత శిఖరాగ్రభావములు	72 ,, 76
పదములు — అర్థములు	77 ,, 84
భ్యాతి	84 ,, 90
పంచకోశములు	91 ,, 93
మహావాక్యములు	93 ,, 95
ఉపాసన	96 ,, 98
అవస్థాత్రయము	98 ,, 100
సృష్టికార్య విధానములు	100 ,, 104
త్రిగుణములు	104 ,, 124

గ్రంథము - గ్రంథ కర్త

Dr. S. రమేశబాబు M.A., వైద్యాచార్య, విజయవాడ-1

మనసు గలవాడు మనిషి !

ఈ మనసు పూరికే పుండక ఎప్పుడూ ఆలోచన చేస్తూ వుంటుంది. ఆలోచన చేసే మనిషిని బట్టి దాని తీరు, స్థాయి వుంటాయి. 'ఆలోచన మేవ తపః' అని 'గణపతి ముని' అన్నారు. ఈ ఆలోచన, ఏది ధర్మమో ఏది అధర్మమో చెప్పేవరకు వెళ్లింది. వ్యక్తి ధర్మాన్ని, సామాజిక ధర్మాన్ని నిర్దేశించింది. ధర్మావలంబనకు సూత్రాలను రూపొందించడంలో తాత్వికులు చాలా దూరం వెళ్ళారు.

సత్యాన్వేషణలో, సమాజ నిర్మాణంలో తాత్వికులు చేసిన కృషి వల్ల విభిన్న ధోతణులు - సిద్ధాంతాలు రూపుదిద్దుకున్నాయి. ఈ ఆలోచనా ధారలు స్రవంతులై ప్రవహించాయి. ఈ జ్ఞానగంగ నుండి భిన్న దృక్పథాలు 'మతము' ల పేరిట విలసిల్లినా: భారతీయ ధర్మం ఆధారంగానే ప్రాచుర్యాన్ని పొందాయి. ఈ ధోరణి భారతీయ తాత్విక చింతన వైశిష్ట్యాన్ని నిరూపించింది. నిర్వచనానికి అతితంగా ప్రేక్షానిపోయిన యీ హైందవ ధర్మం యొక్క లక్షణం ఏదో ఉంటుందో యితీవలి కాలంలో క్లుప్తంగా, చక్కగా ప్రవచించారు లోకమాన్య తిలక్.

“ప్రామాణ్య బుద్ధి ర్వేదేషు సాధనానా మనేకతా ।
ఉపాస్యానా మనియమ వితద్ధర్మస్య లక్షణమ్” ॥

(వేదములందు విశ్వాసం, సాధన మార్గములు అనేకం, ఆరాధనా విధానంలో ప్రత్యేక నియమాలు లేకపోవడం, యిదే హైందవ ధర్మ లక్షణం.)

ఈ హైందవ ధర్మాన్ని ఆలంబనంగా చేసుకొని యీ దేశంలో అనేక మతాలు వికసించాయి. తత్వజ్ఞానం, ఆచార వ్యవహారాలు యీ రెండింటి యొక్క సరసమైన సమ్మేళనం రూపొందినపుడే మతం, మనిషి జీవన వికాసానికి తోడ్పడుతుంది. నిజమైన మతం ఓటమిని ఎరుగదు. తత్వజ్ఞానానికే పరిమితమై ఆచార వ్యవహారాలలో అందరి మన్ననలను పొందలేని మతం నిరాదరణకు గురి అవుతుంది. తత్వజ్ఞాన శూన్యమై, మూఢాచారాలకు పట్టు తీయిన మతం దౌష్ట్యానికి, అశాంతికి దారి తీస్తుంది.

భారతీయ తత్వచింతనకు 'సర్వే సంతుసుఖినః' అనే మంత్రం ప్రాథమిక సూత్రం. మనిషిని ఆలోచనాపరుడుగా - 'మనీషి' గా చేయడం, మనిషిలోని దైవాంశను ప్రదీప్తంచేసి జ్ఞానిగా రూపొందించడం యీ హైందవభూమి ఆదర్శం.

ఇంతటి మహాత్కృష్ట సంస్కృతిని కలిగిన భారతజాతి అనేక చారిత్రక కారణాల వలన స్వాతంత్ర్యాన్ని కోల్పోయింది. రాజకీయంగా, సాంఘికంగా అత్యున్నత స్థానం నుండి దిగజారింది. తిరిగి సాంఘిక, సాంస్కృతిక పునరుజ్జీవనానికి అవరోధకృషి జరుగుతున్నది.

“కృణ్వంతో విశ్వమార్యమ్” అని నినదించిన బాతి మనది. ప్రపంచ ప్రజానీకాన్ని ఆర్యులుగా (ఉత్తమ మానవులుగా)

రూపొందించడం సంగతి అటుంచి, అసలు మనమిప్పుడు ఏ స్థాయిలో వున్నామో అత్మ విమర్శ చేసుకొని, ఎదగవలసి వుంది. లక్ష్యసాధనకు సన్నద్ధులం కావలసి వుంది. ఇందుకు భారతీయ తత్వజ్ఞిత్వనను అర్థం చేసుకొని, అజ్ఞానగంగలో యీదులాడ గలిగిన శక్తిని స్ఫురించుకోవలసి వుంది. అట్టి శక్తిని పొందవలెనను అసక్తి వున్నవారికి గురువుల ఆశీస్సులు, మార్గదర్శకం కావాలి. కరదీపికల్లో వంటి జ్ఞాన సముచ్ఛయాలు - గ్రంథాలు - కావాలి.

అట్టివి రచింప బూని, యిప్పటికి అయిదు గ్రంథాలను రచించి ప్రచురించిన డాక్టర్ లక్ష్మరాజు విజయగోపాలరావుగారికి 'వేదాంత పద పరిజ్ఞానం' అనే యీ గ్రంథాన్ని రచించవలెనను సంకల్పం కలుగడం - వేదాంతాన్ని అధ్యయనం చేసేవారికే గాక, సాధారణ స్థాయిలో తత్వజ్ఞానావగాహనకు ప్రయత్నించే వారికి ముఖ్యము, ఎంతో ప్రయోజనదాయకం.

వైదిక పదాలను అర్థం చేసుకోకుండా వేదాంత అవగాహన దుర్లభము. ఈ దిశలో తెలుగులో జరిగిన ప్రయత్నాలు తక్కువ. అశేక, ముఖ్యమైన పదముల నిర్వచనాలను, వాటి లోతైన అర్థాలను తెల్పిస్తున్నదం. అత్యంతావశ్యకం. ఈ అవసరాన్ని గుర్తించిన డాక్టర్ విజయగోపాలరావుగారు యీ గ్రంథాన్ని రచించారు.

ఇప్పుడిక్కడ వీరి పూర్వ గ్రంథాలను ప్రస్తావించడం అసందర్భం కాదనుకుంటాను.

మొదటి రచన - "స్వీయ మానసోల్లాసం". ఇది తెమ్మిది శ్లోకాలకు పూర్వ వందల పుటల వ్యాఖ్య బీజశక్తికి, కాండము యొక్క రూపానికి గల అవినాభావ సంబంధాన్ని యిందులో వివ

రించి 'విశ్వం బ్రహ్మభిన్నమ'ను సత్యమును నిర్ధారించి తెలిపినారు.

రెండవది - 'విజయ గోపాలం'. 'ప్రకృతి'ని అవగాహన చేసుకొని వారికి 'పురుషు'ని రూపం బోధపడదని, ప్రకృతిని 5 శీర్షికలలో వివరించుట ఒకటి 'సర్వధర్మాన్ పరిత్యజ్య' అని చెప్పడంలో సర్వధర్మములంటే - విధి నిషేధ పూర్వకములగు నైతిక ధర్మములు గావు. జీవ ధర్మాలగు అహంకార, మమకార కర్మత్వ, భోక్తృత్వాదులని స్పష్టం చెయుట రెండవ విషయము.

మూడవ గ్రంథము - 'ద్వాదశమణిమంజరి'. వేదాంత అనుభూతిని పొందడానికి ఎంతోకాలం పట్టవచ్చును గాని, వేదాంతమన నేమో, దాని ప్రాథమిక అవగాహనకు నాలుగు సంవత్సరముల కాలము సరిపావునని మనోనిబ్బరాన్ని గలిగించడం యీ రచన లక్ష్యం.

నాలుగవది - 'వివర్తవాద వివేకం'. ఆరంభ, పరిణామ, వివర్త వాదముల విషయ వివరణ యీ గ్రంథం. అద్వైత సిద్ధాంతము నవగాహన చేసుకొనుటకు సరియైన గ్రంథమిది. దృశ్యమానములు, స్ఫూర్తి జనకములు (*appearances and illusions*) అగు వాటి విషయ చర్చ విపులీకరింపబడినట్టిది.

అయిదవ రచన - 'ఆత్మతత్వ వివేకం'. ముక్తికారకమైన ఆత్మ తత్వాన్ని "యచ్ఛాస్తాతియదాదతే" అను ఉపనిషద్వాక్య దృష్ట్యా చక్కగా వివరించిన గ్రంథమిది.

ఇప్పుడు మన చేతుల్లో వున్న యీ గ్రంథం - "వేదాంత పద పరిజ్ఞానం" 'Vedantha is life and art of living' అంటారు

స్వామి చిన్మయానంద. వేదాంత పదములను సరిగా అర్థం చేసుకోకుండా వేదాంతాన్ని సరియైన పంథాలో తెలుసుకోవడం సాధ్యం కాదు గదా ! అందుకే యీ గ్రంథం మూర్తిమంతమైంది.

రంగస్థల నటులుగా త్రీ, పురుష పాత్రలు ధరించి బహుముఖ ప్రశంసలు, పతకములు, సన్మానములు పొంది, నిజ జీవితమున అంకిత భావంతో ప్రభుత్వ వైద్యుడుగా పనిచేసిన డాక్టర్ విజయగోపాలరావుగారు అటు కళారంగంలోను యిటు శాస్త్రరంగంలోను ప్రతిభతో ప్రకాశించిన వ్యక్తి. భౌతిక సుఖ పరిష్కారంలో రసానుభూతి అంచులను చవిచూచిన డాక్టర్ గారు ఏడవదశకంలోకి అడుగుపెడుతూనే వేదాంత అధ్యయన రంగ ప్రవేశం చేశారు. డాక్టర్ గారి స్వభావ గుణం - పట్టుదల అనుకున్నది సాధించేవరకూ నిదురించని దీక్ష ఆధ్యాత్మికరంగంలో 'ఆరు ప్రయోజనకర గ్రంథాల'ను తాను రచించగలనని - బహుశా ఆయన ఊహించి వుండరు. మహాపండితుల, మేధావుల మన్ననల నందుకున్న యీ ఆరు గ్రంథాలు డాక్టర్ గారిని చిరంజీవిగా చేస్తాయి.

డాక్టర్ విజయగోపాలరావుగారు తన జన్మదినమును గురించి ఎంతో ఆనందంగా చెప్తూవుంటారు వీరు జన్మించింది - శోభకృతు నామ సంవత్సరం మార్గశిర పూర్ణిమా శుక్రవారం. 'శోభ' అనగా రాశింపు. దేనికి పూనుకున్నప్పటికీ దానిని శోభాయమానంగా రాశించునట్లు నెరవేర్చటం - 'శోభకృతు' సూచించు భావము. ఇక - 'మాసానాం మార్గ శీర్షోఽహం' అని ఆ మాసమును తన విభూతిగా ప్రస్తుతించాడు భగవాన్ శ్రీకృష్ణుడు. 'పూర్ణిమ' షోడశ కళా ప్రపూర్ణతను, పరిణత జ్ఞానమును సూచించు తిథి. 'శుక్ర వారం' భాగ్య దేవతయగు లక్ష్మీదేవి అంశ. నిజమే - కానీ, యీ అంశలన్నీ వీరిలో యుండుటే ఎన్నదగిన విశేషము.

డాక్టర్ గారి జీవితంలో యిప్పటికి మూడు పర్వములు పూర్తియైనాయి. మొదటిది - రంగస్థల నటనాపర్వము. రెండవది రోగి సేవనోద్యోగ పర్వము. మూడవది - చిత్తకళాతపఃపర్వము.

ఈ పర్వము నందలి విలక్షణ విషయముల అవగాహన కాన్పెట్టడానికి నొంది నూత్న ధృక్పథములందలి స్థామరస్యమునకు సంతరించి “చిత్తకళా తపస్వి”గ అభినందించి ఆశర్వాదించినవారు శ్రీ శ్రీ మహామహోపాధ్యాయ Prof. B. R. శాస్త్రి M. A., Ph. D. వీరు. ఉస్మానియా విశ్వవిద్యాలయపు ఆచార్య ప్రధానిప్రొఫెసర్ లిగ్గుటయు, ఈ కార్యకలాపములు కళాప్రపూర్ణ శ్రీ శ్రీ దివాక్షర్ వేంకటాచార్య M. A., (Hons) Ph. D. ప్రొఫెసర్, ఉస్మానియా యూనివర్సిటీ, హైదరాబాద్ వారి సమక్షమున జరుపబడుటయు శ్రీ డాక్టర్ గారి సుకృత ఫలమనియే సంభావింపనగును.

ఇక అనంతర పర్వం ఏమికానున్నది ? పానప్రస్థమా ? సన్యాసేమా ? అట్టి పర్వము సమాజ సేవాపూరితమై లోకకళ్యాణ కారకముగా నుండగలదని ? ఆధ్యాత్మిక జ్ఞాన కిరణముల ప్రసరింప జేసి, భారతీయ తత్వ వికాసానికి దోహదపడ నున్నదని విశ్వసితము.

డాక్టర్ గారి సందర్శన మెట్లున్నదో ? భగవదేచ్ఛ ఎట్లున్నదో ?

సుభం భవతు

విజయవాడ }
20-4-1990 }

- సామల రమేశ్రావు

ఎం. ఏ., వై ద్యాచార్య

ఉపాధ్యక్షుడు : 'సమాలోచన'

కార్యదర్శి : 'అకాడమి ఆఫ్ ఆయుర్వేద'

పీఠిక

Dr. L. విజయగోపాలరావు,

L.I.M., (Madras)

సాధారణ సాహిత్యము నందు వలెనే శాస్త్ర సాహిత్యము నందును సాంకేతిక పదములు లుండుట సామాన్యమే. ఇట్టి పరిశీలనలకు కల్పింపదగిన భేదభావములు తెలియబడి, అవి అన్వయ భేదముల కాధారములై, శాస్త్ర సిద్ధాంతములనే మరుగు పరచ సమర్థములై యుండుట మన కనుభవమున నున్న సత్యమే. ప్రత్యేకించి వేదాంత శాస్త్రమున నిట్లు జరుగుట కవకాశములు మెండుగా నున్నవి. అందుననే శాస్త్రములందలి ప్రధాన విషయ వివేకమునకు వక్రరూపముల గల్పింప నవకాశములు తటస్థమగు చున్నవి. ఇందుకు తార్కిక ప్రతిభ వ్యాకరణ శాస్త్ర విశేష జ్ఞాన మున్నూ చక్కగ దోహదము జేయగల వనియ ప్రతీతి గలదు.

ఈ దొసగులు నిహరించుటకు వేదాంత పద పరిజ్ఞానము ప్రప్రథమావశ్యకత యగుచున్నది. అట్టి భావముల యందు ప్రాప్తించు ద్వైవిధ్యముల విషయమున మీమాంసలతో మనసును, సంతృప్తులై; ఋజుభావముల గ్రహించి నిర్ణయింపజాలక జిజ్ఞాసే వులు నిర్వేదము బొందవలసి వచ్చుటయు నా యనుభవము కూడఁబ్రాయుండుట నన్ను స్పందింపజేసినది. ఇందుకు నా యల్ప జ్ఞాన పరిధి యందలి వివేకముతో సామరస్యమును సమకూర్చు యత్నింతును. అవధరించండి !

I. ప్రథమముగ నాకు స్ఫురించిన విషయము జ్ఞాన వులు జేయు వ్యవసాయాత్మక కృషి యందు గల అలసత్ప్రవృత్తి బోధకుల బోధకతా పాటవము నందలి తరతమ భావభేదము

ఈ దొంగలు పాపగుటకు కారణమనియు విశ్వసింపవలసి వచ్చినది. ఉపమానముగ నొక చిన్న విషయమును వినుడు. మా హైస్కూలు విద్యార్థి దశయందు గ్రామరు బోధయందు పార్సింగ్ అను ప్రక్రియ యుండెడిది. అధ్యాపకుడు ఒక వాక్యము నిచ్చి అందు గల పదములు ఏ వర్గమునకు జెందినవో - వాటి కా వాక్యము నందలి మిగత పదములతో గల సంబంధ మెట్టిదో వివరింపవలసి వచ్చెడిది. ఒక నామవాచక పదము (noun) కామన్ నోనో, ప్రాపర్ నోనో, ఏబ్ స్ట్రెక్ట్ నోనో జెప్పి ఇతర పదములతో దానికి గల సంబంధ మెట్టిదో వివరింపవలసియుండెడిది. ఇది అవసరమే గానీ — ముందు కామన్, ప్రాపర్, ఏబ్ స్ట్రెక్ట్ అను పదముల కర్తముల దెలిసియుండినగదా యీ విభజన సాధ్య పడుట ! అట్లు దెలియని వారికది అంతా ఏబ్ స్ట్రెక్ట్ గానే మిగిలి పోయెడిది. ఇట్లే క్రియావాచకముల విషయమునను ట్రాన్స్ టివ్ వెర్బ్, ఇన్ ట్రాన్స్ టివ్ వెర్బ్ అగ్జిలియరీ వెర్బ్ అను పదముల అర్థము గ్రహించిన గదా ఆ క్రియావాచకముల వర్గీకరింపగలుగుట! ఈ సూక్ష్మమును దెలియని బోధకుడు, విద్యార్థిని మందమతి యని నిందించుట, విద్యార్థి తన బుద్ధిహీనతకు వగచుటయు ప్రాప్తిం చును. గ్రామరు విషయ మట్లుంచి వేదాంత బోధలో ముందుగా 'మాయ' యను పదమునకు గల భావభేదములు చక్కగా ముందే బోధింపబడి యుండని వానికి అద్వైత బోధను జేయ యత్నించిన, అద్వైతమును పదమే అర్థముగాని వ్యర్థపద మగును కనుక పద పరిజ్ఞానావశ్యకత ప్రస్ఫుటమగుచున్నది గదా !

II. తాడు-పాము ఇవి రెండును తేట తెలుగు పదములు. వీటికి సరియగు సంస్కృత పదములు రజ్జువు - సర్పము. ఈ రెంటి సంయుక్త పదమే రజ్జుసర్పము. కానీ, ఈ రజ్జు సర్పమి

దశయందు కరవజాలదు. 'భ్రాంతి' యను పదమును జేర్చి నప్పుడే ఈ రజ్జు సర్పమునకు ప్రాణము ప్రాప్తించి మీకు భీతిని గల్పించగలదు. అప్పుడది రజ్జు సర్ప భ్రాంతిగ సుప్రసిద్ధమై, వేదాంత శాస్త్రము నందొక మౌలిక భావ బోధ కుపకరించుచున్నది. ఈ భ్రాంతి జ్ఞానమును పదమునకు తత్త్వ శాస్త్రమున మిక్కిలి ప్రముఖ స్థానమున్నది. ఏమన, భ్రాంతి జ్ఞానమే, జగత్కారణముగ జెప్పబడుచున్నది. ఈ ప్రక్రియను గ్రహించి అవగాహన బొందిన వారికే - జీవేశ్వర జగత్తత్త్వములకు ఆపాదించి చెప్పబడు అధ్యాస తొలగి, స్వస్వరూపానుభూతి గలిగి, ముక్తులగుదురని అద్వైత సిద్ధాంతము దెలుపుచున్నది. ఈ భ్రాంతి జ్ఞానస్వరూపము, దాని నవలోకించుటకు వలయు సత్వరజస్తమోగుణముల జ్ఞానావేశ్యకత ఈ గుణత్రయమునకు దేహేంద్రియ మనోబుద్ధులపై గల ప్రభావము (*Impact*) గ్రహించని యడల తత్త్వత్రయాధ్యాస ఎట్టిదో, దాని పరిధి నుండి విముక్తుడగుట, ఎట్లో అనుభూతి యందు గాకపోయినను, ఆలోచనా సరళి యందైనను అందుకొన జాలడు. కనుకనే అధిష్ఠానము అధ్యాస, భ్రాంతిజ్ఞానము, అజ్ఞానము మున్నగు పదములకు లక్ష్యార్థములను గూడ (*the esoteric meanings*) గ్రహించవలసియే యున్నది.

III. శాస్త్రము నందు ఒక్కొక్క పదము భిన్న భిన్న భావముల దెలుపుచుండును. అవ్యక్తము అను పదమున్నది. దీనిని ఒక సందర్భములో ప్రకృతికి వర్తించి బోధించుచున్నారు. మరొక బోధకుడు సూక్ష్మశరీరమున కన్వయించి బోధించుచున్నాడు. మరొక బోధకుడు దీనిని కేవలము పరమాత్మకు మాత్రమన్వయించజెల్లు గాని మిగత పదముల కన్వయము

కుదరదని నిర్ధారించి ఆక్షేపణల దెలుపుచున్నాడు. ఇట్టి భిన్న భిన్న అన్వయములు, పద పరిజ్ఞానావశ్యకతను ఉద్ఘాటించి దెలుపు చున్నవి గదా !

IV. మాయను నిర్వచించుటకు బోధకులు యా - మా - సామాయ అనగా యా=ఏది మా=లేదో, సామాయ=అదే మాయ యని బోధించుచున్నారు. అగుచో ఒక అభావ పదార్థమును గురించి మీమాंसించుట కవసరమేల సంభవమగుచున్నదను ప్రశ్న ఎదురగుచున్నది. కనుక లేదు అను అర్థ మన్వయించడు. కానీ, 'మా' యన, ఒక బృహత్తత్వము తనను తానే ఐచ్ఛిక ముగ పరిమిత పరచుకొని నానాత్వమును గల్పించు ప్రక్రియ యని ఒక విజ్ఞుడు జెప్పగా 'పరిమితపరచు' అను నర్థము చక్కగ అన్వయించి ఋజుభావమును అరూఢము గావించినది. ఈ యుప మానము పద పరిజ్ఞానావశ్యకతను సువ్యక్తము జేయుచున్నది గదా ! పద పరిజ్ఞానము లేని యడల ఒకరు లేనట్టిదని, మరొకరు పరిమిత పరచునది యని భిన్నవాదముల ప్రతిపాదించి చెప్పిన, సిద్ధాంతములే తారుమారగు ప్రమాదము ప్రాప్తించును.

V. మరికొంత పై స్థాయి యందలి బోధకీ గీతాశ్లోకమును వినండి.

శ్లో॥ కర్మణ్య కర్మయః పశ్యేద కర్మిణి చ కర్మయః

స బుద్ధి మాన్మనుష్యేషు సయుక్తః కృష్ణ కర్మకృత్

(గీ. 4--18)

ఇచట 'కర్మ' యను పదమున కర్తము ఒక క్రియ యని గాదు. అది దేహేంద్రియ మనోబుద్ధులను దెలుపును. అనగా వీటితో గూడియున్న నామ రూపాత్మక ప్రపంచమును దెలుపును.

‘అకర్మ’ యను పదముచే చిన్మాత్రము, నిర్వికారమునగు ఆత్మ తత్త్వము దెలియబడును. ఈ యన్వయము కర్మ యనునది ఆ కర్మను అధిష్ఠానముగ గలిగి రజ్జు సర్పాదులట్లు బయలువెడలు సట్టి మిథ్యారూపములని గ్రహించుటయే పరమార్థమని, పద పరిజ్ఞానావశ్యకత నిర్ధారించుచున్నది.

జన సామాన్యము నందీ కర్మ యన - కాలు చేతుల నిర్వాహకత్వమని సంభావింతురు గాని, ఇట్టి నిర్వాహకత్వము గూడ మనస్సు యొక్క అవస్థా విశేషమేనని తెలియజాలరు. గనుక ఇంద్రియముల నిర్వాహకత్వము ఆత్మ యొక్క నిర్వికార నిశ్చలత్వము గాదని గ్రహించుటయే గ్రాహ్యంశము. ఈ రెండును అజ్ఞాన విలసితములే యని గ్రహించుటే - అకర్మ యందు కర్మను గ్రహించుట యని తాత్పర్యము. కనుక పద భావ పరిజ్ఞానమున కిదియే ప్రయోజనమని యీ యైదవ యుదాహరణ తాత్పర్యము.

VI. . పదభావ పరిశీలనావశ్యకతను నిర్ధారించి దెలుపుటకు మరి రెండు పదముల పరిశీలించుదము. 1. అవిద్యా-వచ్చిన్నుడు జీవుడు; 2. మాయోపహితుడు ఈశ్వరుడు. ఇందు అవిచ్చిన్నుడన, కప్పబడిన అను నర్థ మర్పయించును. రెండవ పదము, మాయోపహితుడు. దీనికి మాయతో గూడియున్న యను తాత్పర్యమును గ్రహించవలయును. ఉపహితమను నీ పదము నందును నొక సూక్ష్మమున్నది. ఎట్లన అన్యోన్యా భావముతో గుణముల నుపలక్షించి దెలుపు టొకటి. ఉదాహరణకు :- అగ్ని ఆయః పిండముల సంబంధము. బాగుగా తప్తమై యున్నప్పుడు ఆయఃపిండమే అగ్నిగా దెలియబడుచున్నది. తప్తమై యుండని సహజస్థితి

యందు వాతావరణమున కనుగుణ్యమగు శైత్య స్పర్శగల ఆయః
పిండముగనే దెలియబడును.

ఈ విధమగు ఉపహితత్వము తాత్కాలికము. అట్లు గాక
పదార్థము నందే సహజ సాజాత్య భావము సిద్ధమైయుండుట
రెండవ విధానపుటు పహితత్వము. ఇది నిత్యము సహజము
నైనట్టి సాజాత్య భావము. మాయ ఉపాధిగ నుండి పరమాత్మ
ఈశ్వరుడుగ జెప్పబడునంత కాలము ఉపహితపదమన్వయించును.
ఉపహితత్వము దృశ్యమానమగు పదార్థముల విషయమునను
ఈశ్వరుని విషయమునను వర్తించును గాని పరమేశ్వరుని పట్ల
ననువర్తించదనుటయే ఈ బోధకు లక్ష్యము.

తాత్పర్యము :- గ్రామరు నందు విభేష్టాక్ష్, అగ్నిలియరీ
పదముల కెట్టి ప్రాధాన్యము గలదో - అట్టి ప్రాధాన్యమే తత్త్వశాస్త్ర
పరిశీలనకు గాని తాత్త్విక గ్రంథావలోకనార్హతకు గాని ఈ పద
పరిజ్ఞానమున కావశ్యకత గలదని విన్నవింతును.

నా - కభిమాన పాత్రమగు పదము మరొకటి గలదు.
ఏమందురా ? 'మాయ'. మాయ యనినంతనే ఒక తేలిక భావ
ముతో గ్రహింతురు గాని అందు గల ప్రగాఢ భావ సంపదను
చూరగొనని వారికి శాస్త్ర విషయము లొక బృహదారణ్యమునే
దర్శింపజేయును. దాని స్వరూప స్వభావముల గ్రహించనివారు
దాని నదుపున బెట్టుకొనలేరు. దాని ప్రభావ పరిధి నుండి
విముక్తులై పారమార్థికతను సిద్ధించుకొనలేరు. ఈ మాయ శాక్తే
యులకును అద్వైతులకును నొక గొప్ప సరిహద్దు గోడయై
భేద భావముల ప్రభవింప జేయుచున్నది. మాయను శాక్తేయు
లొక తత్త్వముగనే మన్నించి మాన్యముగ పరిగణింతురు. ఉపా

సింతురు, ఆరాధింతురు. 'మా' యనలేనిదనియు అభావ పదార్థ మనియు, కొందఱు జెప్పుచుండ 'మా'యన శాస్త్రీయ భావము — పరిమిత పరచు నట్టిదని (*that which causes a limit or measure*) అనియు చెప్పుచున్నారు. అద్వైతులు దీని నొక నిర్మాణాత్మక శక్తిగ నంగీకరించినను ఒక తత్త్వమని మాత్ర మంగీకరింపరు. ఇది జడమనియే నిర్ధారింతురు. అపవదింతురు. కాని, దానినే సాధనముగ పరిగణించి యుపాసింతురు. అద్వైత మున సాధనముగ నుపయోగించునది ఈ ఉపాసన యొకటియే.

తాత్విక దృష్టి కది యొకవిశిష్టమగు శక్తి గాదందురు. లౌకిక దృష్టికి ఆవరణ విక్షేప శక్తుల సంపుటియే మాయయని మాత్ర మంగీకరింతురు. ఈ శక్తులు రెండును విశ్వాత్మకములే గాని రజ స్తమో గుణములకు జెందిన భూత గుణములు గావని మాత్రము గుర్తు జేయుదురు.

అద్వైతులు కేవల పరమార్థ తత్త్వమును మాత్రమే మన్నిం తురు గనుక "శక్తి శక్తి మతోరభేదః"యను శృతి వాక్యమును మన్నింపరు. శివశ్శక్త్యాయుక్తో యదిభవతి శక్తః ప్రభవతుం" అను శ్లోకపాద్యభావమును సౌందర్య లహరియందంగీకరించి వ్రాసి యుండిరి శంకరులు. ఐనను శివుడు శక్తియు కలసి, ఒకే తత్త్వ ముగాజాలవని అద్వైతుల విశ్వాసము. శివశబ్దమున శ్ + ఇ కలసి 'శీ' యగునని, ఇందు ఇకారము శక్తి బీజమనియు, దీనిని తీసివైచిన 'శ'పర్య వేసించి 'శివ' యనునది 'శివ'పదముగ నిలుచు ననియు అందువలన లౌకిక దృష్టికి మాత్రము శివశక్తుల ఐక్య భావ మంగీకరింప నగునుగాని పారమార్థిక దృష్టికది సమీచీన ముగా జాలదనియు అద్వైతుల వాదము. శాక్తేయులు న్యాయ వైశేషికాది దర్శనముల మన్నించి అందలి భావముల సమన్వయ

దృష్టితో నవలోకించి నందునను, అద్వైతులు కేవలము శ్రుతి వాక్యముల మాత్రమే మన్నించి అందుకు కట్టుబడి యున్నందు ననూ, ఈ శాఖామతములు రెంటికిని భావభేదములు గలిగి వైరుధ్యము ప్రాప్తించి అది మనకును సంక్రమించినది; మన ముందు తరముల వారికిని ఈ భేద భావములు వారసత్వపు హక్కులుగ చెందనున్నవి. కనుక విచక్షణతో సామరస్యమునకు సముచిత కృషి చేయవలెనని యే తాత్పర్యము.

ఇప్పటికి ఆరు ఉపమానములతో వేదాంత పద పరిజ్ఞానావ శ్యకతను గుర్తించితిమి. ఇక మంగళాచరణమును నేర్దురు సీంకి ర్తనమును గావించుకొని ముందు కీలకపదములగు అధిష్ఠానము, అధ్యారోపము, అధ్యాస (భ్రాంతి)లను మీమాంసచే గ్రహించి పిమ్మట తత్వశాస్త్రచక్ర పరిభ్రమణమునకు ఇరుసువంటిదగు మాయను సృశించి పరామర్శించి పిమ్మట గ్రంథస్థ విషయ వివరణకు గడంగుదము.

గమనిక : ఇది సమగ్రముగ వ్రాయబడిన గ్రంథముగాదు. స్వయంకృషితో ఈ క్షేత్రమునందు శ్రమించి కొంత ఫలము పొంద యత్నించువారికి లోగడ నాకు ప్రాప్తించిన చిత్త సంక్షోభముల దొల గించి, ఋజుభావముల సూచించి, సహకరించుటకు గలిగిన ఒక స్పందనకిది అక్షర రూపము మాత్రమే పీఠయంబలి శీర్షికలకు అనుసూయతభావములు లేవు. దేని వ్యక్తిత్వము దానిదే. కాని ప్రతి దియు భావ సంపన్నమే, అలోచనామృతధారయే. లక్ష్యము సత్వాన్వేషణయే. పదములకు తెలియదగు అర్థములను అంత రంగిక భావములను గ్రహించి పిమ్మట ఆ పదమునకు సార్థకతను గల్పింప దెలుపవలసినది, దాని ప్రయోగమే. అనగా ఏ సిద్ధాంత

మును బోధించుటకు ఆ పదము ప్రయోజనకారి యగునో, ఆ సిద్ధాంత బోధయే ఆ పద ప్రయోగమునకు లక్ష్యము. ఉదాహరణకు, ముఖ్య సామాన్యాధికరణ్యము విశిష్టా ద్వైత బోధకును, బాధ సామాన్యాధికరణ్యము అద్వైత సిద్ధాంత బోధకును వ్యయధికరణ్యము ద్వైత బోధకును నుపకరించునని దెలుపుటయే ఆ పదములకు ప్రయోగము. ఇది యీ గ్రంథమున ప్రవేశపెట్టబడుటయే ఇందలి వైలక్షణ్యము. వ్యయధికరణ్యము ద్వైత బోధకును నుపకరించును.

కోవిదులైనవారు ఈ పద్ధతి పై నీ గ్రంథమును విస్తరించి రూపొందించి ప్రజల కందింప, నిది యొక ప్రాతిపదికగ నుపకరించిన, ధన్యోస్మి యనుకొందును.

పీఠికను ముగించుటకు ముందొక హెచ్చరికను దెలుప నావశ్యకత స్ఫురించినది. ఒక ప్రసంగమునకో బోధకో, ఉపన్యాసమునకో మధ్యలో నొక శ్లోత లేచి ఒక ప్రశ్నను ప్రస్ఫుటించి దీనికి మీ సమాధానమేమి? దానిని నా కర్తమగునట్లు విపులముగ విమర్శించి చెప్పమని కోరును. అనుభవమున నాకే అట్టి పరిస్థితులు ఎదురై, నన్ను నిలవ బెట్టినవి. దానికి నా సమాధానము - ఆయ్యా! ఎవరి జీవ ధర్మములు వారివి. వారి వారి దేహ నిర్మాణము నందలి సంకలనము జేయబడిన సత్వరజస్తమోగుణముల ప్రాబల్యానుసారముగ ఒక్కొక్కరికి ఒక్కొక్క రీతిన నవి అవగాహనకు వచ్చును. కనుక తత్త్వ శాస్త్రము నందలి అంతరంగిక భావములు శ్రవణ మననముల యందు వారి వారి కృషి ఫలితముగ, రసరక్తాది ధాతుగతమై కడకు జన్మ్యుల (genus) యందే మార్పు సంభవమైనప్పుడు అవగాహన గలిగి అనుభూతికి వచ్చును గాని ఒకరు వినిపించగల

నాలుగు మాటలవల్ల అనుభవమున కందవు. దీనిని చక్కగా జ్ఞప్తికి దెచ్చుకొని స్వయంకృషి జేయుటే కర్తవ్యము అప్పుడు తమకు తోచినదే ఋజు భావమని మీరే గ్రహించ గలరు. ఇది రెండవప్రశ్న : ఇంతవరకు మీరు జేసిన కృషివల్ల మీకు లభించిన అనుభూతి ఏమి అనుటయే. ఇందుకు నా సమాధానము ఒక వస్తువును జూచి ఇది ... ఇ ... ది, ఈ దీ ... అనువరుకే నా అనుభూతి అది తాడో పామో - దేని కధిష్ఠాన మేదో, దేనిపై సంభవమైన అవరణ ఎట్టిదో - ఏది అసలో ఏది అధ్యారోపమో ఉండండి! ఉండండి! చెప్పతాను. — అగండి ! ఇంతే నా సమాధానము? ఇంతే నా పీఠికకు ప్రయోజనము ? అంటే పదపరిజ్ఞానావశ్యకతను నిర్ధారించి లక్ష్యార్థ దృష్టితో ప్రయోగముల దెలుపుటయే. జ్ఞానస ముద్భవమన్ననో మీమీ శ్రవణ, మనన. నిదిధ్యాసల సుకృత ఫలము మాత్రమే నను ఉద్బోధతో గ్రంథస్థ విషయముల విశదీకరింప యత్నింతును. నమస్తే !

భవదీయ

విజయగోపాలుడు

శ్రీ రామ లింగేశ్వరుని పవిత్ర నామముతో విలసిల్లు తెనాలి పట్టణాంతర్గత క్షేత్రము.

బుద్ధి విలిసనములే పో వాదధోరణులు ।

ఉన్న తత్త్వముండు నది యున్న యట్లే
గోచరించును యోగ మాచరించెదవేని ।

విశ్వ హిత చరిత విసర మిత్ర ॥ (ప్రత్నానంద)



పేరుకు తగినవాడు

విజయ గోపాలరావు గారు సార్వక నామదేయులు. అన్ని విధాలా విజయవంతమైన జీవితం వీరిది. వీరు సాధించిన విజయపరంపరలో ఈ గ్రంథ రచనా ప్రస్థాన మొకటి. ఈ ప్రస్థానంలో ఇదే చివరి పుస్తకమని పేరంటున్నారు. ఇప్పటికి ఇది చివరి పుస్తకమని నేనంటున్నాను. ఎందు వల్లంటే ఇలాంటి గ్రంథాలు సమాజానికి ఈనాడు ఎంతైనా అవసరము. అందునా ఇది పరిణామను గురించిన గ్రంథం. పరిభాషను గురించి మేన భాషలో వచ్చిన గ్రంథం.

చెప్పేవాడి మాట వినేవాడికి అర్థమవుతూ ఉంటే దాన్ని 'సంభాషణ' అంటారు. చెబుతున్న దేమిటో చెప్పేవాడికి మాత్రమే అర్థమవుతూ, వినే వాడికి అంతుపట్టని స్థితి ఏర్పడితే దాన్ని వ్యవహారం అంటారు. తమ మధ్య నడుస్తున్న ప్రసంగమేమిటో అటు చెప్పేవాడికి, ఇటు వినేవాడికి కూడ అర్థం కాని పరిస్థితి ఏర్పడితే దాన్ని 'వేదాంత' మంటారు—అని పెద్దలు అంటూ ఉంటారు నవ్వుతూ. అలా చెలామణి అవుతున్న వేదాంతాన్ని గురించి, దాని పరమార్థాన్ని గురించి, పరిభాషను గురించి చదివిన వారందరికీ అర్థమయ్యే విధంగా పుస్తకాలు వ్రాయగలుగు తున్నారు గోపాల రావు గారు. వేదాంత సారాన్నీ, సారాంశాన్ని సవనీతం లాంటి స్థితిలోనికి తీసుకొని వచ్చి మరీ అందిస్తున్నారు. ఆ సవనీతాన్ని తాను తింటూ, మనం దరి చేతా తినిపిస్తున్నాం. అందుకే అన్నాను. 'వీరు పేరుకు తగిన వారని'

వైద్యం రెండు రకాలు. మొదటిది ఆరోగ్య పరమైన వైద్యం. రెండవది ఆత్మవిద్యాపరమైన వైద్యం. ధశాబ్దాల తరబడి ఆరోగ్య పరమైన వైద్యంతో ఆంధ్రజాతిని పేవించిన గోపాలరావు గారు ఇప్పుడు

అత్మ విద్యాపరమైన వైద్యాన్ని కూడ అందించడంలో తమ నైపుణ్యాన్ని చూపిస్తున్నారు. ఇలాంటి నైపుణ్యం ఉన్న వాళ్లు ఎంత మందయినా కావాలి ఇప్పుడు. జాతి ఇలా విప్పిచెప్పే వారి కోసం, వివరించి చెప్పేవారి కోసం, సూటిగా బోధపరిచే వారి కోసం, సుశువుగా అందించేవారి కోసం కనులు పెద్దవి చేసుకొని మరీ ఎదురు చూస్తున్నది.

ఇలాంటి గ్రంథాలు వీరి నుండి మరిన్ని రావాలి. వీరి శేష జీవితం ఇంకా విశేష జీవితం కావాలి.

27-8-90

విజయవాడ

మోపిదేవి కృష్ణస్వామి

M. A., Ph. D.,

శ్రీ

C. V. S. Rama Krishna M.A.BL., PHONE : 77146
Advocate
GIRI Street
VIJAYAWADA 11

Date : 9-9-90

మ॥ దా॥ శ్రీ

దా॥ L. విజయగోపాలరావు గారికి నమస్కారములు ఉభయ
జేమానంతరము.

మీరు దయతో పంపిన గ్రంథము ఉత్తరము అందినది. చాల
సంతసించితిని; మీ గ్రంథమును చదువు చుంటిని. మీ కృషి క్లాసునీయముగ
నున్నది. వేదాంత గ్రంథముల యందలి అతిక్లిష్టమైన విషయములు, నిజా
నువులకే కాక పోయినను పాఠకులకు కూడ నిజాన కలిగించు రీతిని సుల
భముగ గోచరించు రీతిని మీరు వ్రాయుటచాల ప్రశంసనీయము.

వేదాంత పద పరిజ్ఞానము చిన్న నిమిషముగా రచింపబడినది. ఆ
దిశంతుల వారి భాష్యములు పొందుపరచబడి యుండుట ముదావహము.
శాస్త్ర సమ్మతము.

నమస్కారములతో భవధీయుడు
చిం॥ వేం॥ శివరామకృష్ణ

కృతి : వేదాంత పదపరిజ్ఞానము సుకృతులు : నివాసములు :

రు - పై

1. శ్రీ నడింపల్లి భావనారాయణ గారు కంట్రాక్టర్ (P. W. D.)
తెనాలి. 400-00
2. శ్రీ సంకా శ్రీధర్ గారు B.A., B.L. ఎడ్యుకేట్ తెనాలి. 100-00
3. శ్రీ నడింపల్లి వాసుదేవ పరబ్రహ్మమూర్తిగారు, విద్వాంసుడు
తత్వజ్ఞాని, గోవాడ 116-00
4. శ్రీ చాక్లర్ వేంపటి సూర్యనారాయణ గారు బాకారం,
హైదరాబాద్ 48. తమ ప్రీయతమ పుత్రుడు జిజ్ఞాసువు
నగు సత్యనారాయణ గారి స్మారక విరాళము 250-00
5. శ్రీ టి. వి. శివసుబ్బారావు గారు పబ్లిక్ రిటేషన్స్
ఆఫీసర్ తెనాలి (retd), కొప్పర W. G. Dt. 116-00
6. రామభక్త శ్రీకాడేపల్లి పేరయ్యశాస్త్రిగారు, ఎడ్యుకేట్, తెనాలి
తన వేదమామ లేటు పిల్లలమర్రి సత్యనారాయణ గారి
స్మారక విరాళము 58-00
7. శ్రీ శ్రీ వయానందగిరి స్వామివారు ధ్యాననిష్ఠాశ్రమము,
గోగిళ్ళా పురము, బెజ్జంకి 505 528 50-00
8. శ్రీ ఎమ్మారెడ్డి మల్లారెడ్డి గారు జిల్లా ట్రెజరీ ఆఫీసు
సీనియర్ అకౌంట్ టెంటు కరీంనగర్ 505 001 50-00
9. శ్రీ జూపల్లి నరసింగరావు గారు కరీంనగర్ 50-00
10. శ్రీ జగత్పాల్ సింగ్ గారు కరీంనగర్ 50-00
11. శ్రీ ఎమ్మారెడ్డి రామిరెడ్డి గారి ధర్మపత్ని,
శ్రీమతి నరసమ్మ గారు భక్తురాలు కరీంనగర్ 25-00
12. శ్రీమతి కారపు రామమ్మ గారు భక్తురాలు కరీంనగర్ 25-00
13. శ్రీ ఎమ్మారెడ్డి నారాయణరెడ్డి గారు జిజ్ఞాసువు కరీంనగర్ 25-00
14. శ్రీ దొగ్గలి వేంకటయ్య గారు జిల్లాపరిషత్, కరీంనగర్ 25-00

పై వితరణ శీఘ్రమునకు పరమాత్ముని
దివ్యమంగళా శాసనములు:

సవరణలకు — సు వర్ణములు

ముంసు - ఒక అకర్తృక దోషము : మొదటి 16 పేజీల పిమ్మటనుంచి ప్రారంభమై — మాయ వరకును 16 పేజీలు మరల లెక్కింపుగ వేయబడినవి. 2) 'భ' యను అక్షరము అన్ని చోట్లను సరిగా అంటి యుండలేదు.

పీఠిక పేజీ పంక్తి	వర్ణములు	సు వర్ణములు
16—18	క్షేత్రము	క్షేత్రము, రామలింగేశ్వర పేట

శ్రీదేవి 3—7	తాత్పర్య	తాత్త్విక
--------------	----------	-----------

మౌలిక పదములు 7—17	ఆ వస్తువు అధ్యా	ఆ వస్తువునంద ధ్యా
		రోపితము

9—22	పరీత్ర	పరత్ర
18—12	విజయ	నిజయా
25—9	గలవని	తెలుపబడగలవని
27—6	దీమాయే	దీ మాయయే

32—6 ఈ శ్లోక నాల్గవ పాదము ఇది—

'బాహ్యభ్యంతర సంస్థితం పరమేశ్వరం ప్రాణేశ్వరం భావయేత్'॥

52—7	మిత్య	మిథ్య
------	-------	-------

త్రిపుటులు 54 ఇందు నాల్గవ త్రిపుటిగ 'జీవేశ్వర జగత్తులను' చేర్చవలయును

61—19	soat	sort
-------	------	------

71—21	థాదాత్మ్యమే	తాదాత్మ్యమే
-------	-------------	-------------

71—22	యందలి దిగపరిగణించి	యందలిది గపరిగణించి
-------	--------------------	--------------------

76—i—iv	వరకు పదముల అనుక్రమమును గమనించి సరిదిద్ద గలరు.
---------	---

- i మాయాంతు ప్రకృతిం విన్యాత్ (శ్వేతాశ్వతరం 10)
- ii తదేవ సోమ్య ఇదమగ్ర ఆసీత్ (ఛాందోగ్యం)
(జడమగునది ప్రకృతి - మాయ గాదు.)
- iii ఇంద్రోమాయాభిః పురురూప ఈయతే (ఋగ్వేదము)
- iv ఈ క్షతైర్నాశబ్దః (బ్రా. సూ. 1-1-5)
78—16 'ఇది' డిరీట్ చేయండి
79—19 *add to item 51.* ఈ పదము కొట్టివేయండి.



చిత్తకాతపస్వి
లలిత సంగీత రికార్డిస్ట్
రంగస్థల నటరత్నము స్వర్ణపతక
ప్రశంసా పత్రవిజేత
అరుతాత్మిక గ్రంథముల రచయిత
87వ సంతముల యాకృతి కర్త



మెడికల్ ఆఫీసర్ గయున్న
యప్పసవ్యక్తి యల్. వి. గోపాలరావు
రంగస్థల నటరత్నము
ప్రసూతి వైద్య శేష రుడు

శ్రీ
బుద్ధ ముక్త చైతన్య స్వరూపులు



సద్గురుమూర్తి
దివ్యశ్రీ 'మున్నంగి పున్నయ్య పంతులు' గారికి
తమ శిష్యుడగు
విజయగోపాలుని భక్త్యంజలి

పరిణత జ్ఞాన విజ్ఞాన ధన సంపన్నులు,
సాహిత్య స్పిరాట్, తత్త్వశాస్త్రవేత్త
పర్యస గ్రంథ రచయితయగు మహామనీషి



శ్రీ విద్యోహనమలు

శ్రీశ్రీ ఆచార్య పోతుకూచి సుబ్రహ్మణ్యశాస్త్రిగారు

M. A., M. Litt., Ph. D., D. Litt., H. T. A. H.

Retd Prof. of Head of Dept. of English

University of Nagapur.

Life member of Trinidad Academy of Hindiusm,

59 Vidya Vihar, NAGAPUR.



Prof : P. S. Sastri M. A., M. Litt. Ph. D., D. Litt.,
Life member of Trinidad Academy of Hinduism.
University of NAGAPUR.

వై శా ర ది

శ్లో॥ గజేశ్వరంచ గాయత్రీం మాతరం పితరం తతః

గురుంశ్చ దర్శనాచార్యాన్ వందేఽహంమోక్షకాంక్షయా.

ప్రతి దర్శనమునకు నిర్దిష్టమైన పారిభాషిక పదములున్నవి. ఈ పదములను చక్కగా అర్థము చేసుకొనవలసిన అవసరమున్నది. ఏ దర్శనమును చూచినను అది విశిష్ట పదజాలముతో అన్యదర్శనముల విమర్శ కన్పించగలదు. ఇట్టి సందర్భములలో అన్యదర్శనముల పారిభాషిక పదములకు విపరీతార్థము లీయబడినవి కూడ. ముఖ్యముగా శాంకరాద్వైతమున గల కొన్ని మౌలికపదములకు ఇతరదర్శనములలో అపార్థములు, విపరీతార్థములు ఇవ్వబడినవి. అద్వైత పేదాంతమున నీతార్థ, నేయార్థ వివరణ లుండుటయే నీనికి ముఖ్యకారణము. ఇట్టి పరిస్థితిలో అద్వైత పేదాంతమున కన్పించు మౌలిక శబ్దములను విశ్లేషించి, వివరించుట చాల అవసరము.

శాంకర సంప్రదాయమున శాక్తేయ సిద్ధాంతములు కొన్ని ప్రవేశించినవి. శివాద్వయవాదము, ప్రత్యభిజ్ఞావాదము, శాక్తేయము అనునవి తంత్రాగమములతో ఋశితములై, వ్యాకరణ దర్శనముతో, యోగదర్శనముతో ఘనీష్ఠ సంబంధమును పొందినవి. అభినవ గుప్తపాదులు వీటిని అద్వైత పేదాంతముతో సమన్వయింప జూచిరి. శాక్తమున, అద్వైతమున కొన్ని

శబ్దములు సమానముగా కన్పించుచున్నను, వాటి అర్థములు సమానము కావని అభినవ గుప్తపాదులు గుర్తించి వారి ప్రామాణిక గ్రంథములను సంస్కరించిరి. ఈ విషయమును తెలియని వారు అద్వైత వేదాంత సంప్రదాయమును కొంత వరకు కలుషితము చేసిరని గ్రహించుట అవసరము.

జీవితా దపహి సత్యదర్శ పరిపాలనా గురుతరేత్యన్య లింగక్షేతత్ అని బృహదారణ్యక శాష్యమున (2-5-17) శ్రీభగవత్పాదు లనిరి. సత్యాన్వేషణకు 'సవాంమధుప్రవోచద్యతాయన్' అని శ్రుతి. సత్యాన్వేషణకు పారిభాషిక పదముల అర్థములను వివరించుట ప్రధానము.

ఈ కృషికి పూనుకున్న శ్రీ విజయగోపాలరావు గారు కొంతవరకు విజయమును సాధించగలిగిరి. వివిధదర్శనములను అవగాహనచేసికొనిన పలువురు కలసిననే ఈ పదపరిష్కాపము పూర్తికాగలదు. అందుకీ గ్రంథము నాందీవచనమును పలికినది.

శ్రీదేవికో ఆరంభించుట సముచితము. ప్రతి పదమును విశ్లేషించి ప్రయోగమును వివరించిరి. అధిష్ఠానము, అధ్యారోపము, అధ్యాస అను మౌలిక పదముల విశ్లేషణ పదుంజునముగ నున్నది. అధ్యాస మీద చెప్పవలసినది చాలకలదు. అధ్యాయ శాంకరాద్వైతమునకు పునాది. దీనిని లెస్సగ తెలిసికొనవలెనన్న భామతిని, పంచపాదికా వివరణను సమన్వయింపవలెను. ఇష్ట నీర్దికారుడు సమగ్ర గ్రంథమునీపదమునకే వినియోగించినాడు. చాల క్లిష్టమైవ పదమిది. గ్రంథ విస్తర భీతివలన సంక్షిప్త వివరణ నిచ్చి రనుకొందును.

మాయా శబ్ద వివరణము కూడ సంక్షేపముగా నిచ్చిరి. ఈ పదము నకు శాస్త్రేయు లిచ్చు వివరణ అద్వైతవేదాంతము కన్న విలక్షణమైనది. అవిద్య, అజ్ఞానము, మాయ మొదలగు పదములకు భామతీ ప్రస్తావనమున

ఒక అర్థము, వివరణ ప్రస్తావన వేరొక అర్థము కలవు. మాయా శబ్దమునకు ఆధ్యాత్మికతో గల సంబంధమును వివరించవలసిన అవసరమున్నది. 'ఇంద్రోమాయాభిః పురుహ ప ఈయతే' అను ఋగ్వేద శ్లోతి (6-47-18) మాయ మొక్క వివిధ రూపములను ప్రస్తుతించినది. ఆధ్యాత్మికతో మాయ కున్న సంబంధమునిగ్రంథమున గుర్తించిరి.

పరిపాటి పదములలో అవ్యక్తము, అవ్యయము, అపవదము, అనవద్యము, అస్తోకము, అనిర్వాపము, అభాస, అభావము మొదలగు వాటి నిచ్చినారు. అభావమును గూర్చి ఛాట్ట మీమాంసకులు, తర్కపాదమున భాష్యకారులు విస్తృతముగా చర్చించిరి. ఈ రచయిత అభావ శబ్దవివరణ ను పూర్తిగా చేసిన బాగుండెడిది. ఇట్లే చైతన్య శబ్ద వివృతి కూడ స్థూలముగనే యున్నది. అవచ్చిన్న శబ్ద ప్రయోగమున భామతి, వివరణ ప్రస్తావనములలో భేదమున్నది. చిదాభాస, కూటస్థ పదముల వివృతి బాగున్నది.

శాంకరాద్వైత విభాగమున ప్రధాన విషయముల వివరణ కలదు. ప్రమాణములను స్థూలముగా వివరించిరి. 'శ్లోక వార్తిక' మీ విషయమున మనకు గల ప్రధాన గ్రంథము. అర్వాచీనమైన 'వేదాంత పరిశిష' మరొక ముఖ్య గ్రంథము.

కాశ్మీరశైవము, శక్తితత్త్వము, ప్రత్యభిజ్ఞావాదము అనువాటి నిందు చేర్చుట సముచితము. ఈ వాదములను చక్కగా తెలిసికొనినపుడే అద్వైత వేదాంత దర్శనము పరిరక్షితము కాగలదు. అద్వైతమున ఉపయుక్త భావములను వివరించుటకు కొన్ని పదముల విశ్లేషణ నిచ్చినారు.

తన్మాత్ర, వివర్తము, కూటస్థుడు, సగుణనిర్గుణములు, అవ్యాకృతము, ఉపహితము, ప్రమాత మొదలగు శబ్దములను స్థూలముగా వివరించినారు. భౌతి శబ్దమును గూర్చి చెప్పవలసినది చాలగలదు. ఐనను కొంత చక్కటి వివేచన నిచ్చినారు.

పంచకోశములను చెప్పి, మహావాక్యములను స్పష్టపరచుట సముచితముగా నున్నది. అపస్తాత్రయమునే తీసికొని చెప్పి, తురీయ తురీయాతీతముల ప్రస్తావన తర్వాత చెప్పినారు. ఈ పంచావస్థల విషయమున గౌడ పాదుల ప్రభావము కాశ్మీర శివాద్వయవాదముపై బాగుగా కలదనుటకు వసుగుప్త, ఉత్పలదేవ, అభినవగుప్త, క్షేమదాజ, వరదరాజాదుల రచనలు నిదర్శనములు. మహావాక్యము మాయులై స్ఫోటవాదము నంగీకరించిన కాశ్మీర వైవ, శాక్త, శాట్ట, ప్రత్యభిజ్ఞావాదులు శాంకరాద్వైతమునకు ప్రత్యర్థులని గుర్తించుట చాల అపసరము. ప్రథమాధ్యాయ, తృతీయ పాదమున శ్రీ భగవత్పాదులు, వాచస్పతి మిత్రులు వీరి స్ఫోటవాదమును తిరస్కరించిరి. ప్రాసాకర మి. మాంసకులు, విశిష్టాద్వైతులు స్ఫోట నంగీకరించిన వారు. స్ఫోటనంగీకరించనిచో శాక్తేయము నిద్దము కాకపోయినచో, ఈ శాక్తేయులు అద్వైత వేదాంత బాహ్యులు కాగలరు.

సృష్టికార్య విధానములను వివరించి త్రిగుణములను వివరించినారు. సత్త్వర జస్త్వమస్సులు గుణములు కావని, పదార్థములని సాంఖ్య తత్త్వకౌముదిలో శ్రీ వాచస్పతి మిత్రులు నిర్ధారించినారు. ఇవి పరుసగా కారణ, సూక్ష్మ, స్థూలశరీరములు. తర్వాత యోగాచార బౌద్ధుల ఆలయ విజ్ఞాన ప్రసక్తి కలదు. దిజ్ఞాగుని ఆలంబన పరీక్షను శ్రీ భగవత్పాదులు తర్కపాదమున త్రోసిపుచ్చిరి.

‘యదంతర్జ్ఞేయ రూపంతద్భూర్వదవభాసతే’

అను ఆలంబన కారికను శ్రీ భగవత్పాదులు చక్కగా త్రోసిపుచ్చినారు. ‘దిహిర్వదితి వత్కారం క్షుర్వంతి’ అని శ్రీ శంకరుల అవహేళన.

అష్టమూర్తుల వివరణలో మహాకవి కాళిదాసు తన శ్లోకమును ఇట్లు వివరించిరి.

శ్లో॥ యాస్మద్విః స్రష్టరాద్యావహతి విధిహతం యాహవిర్యాచ హోత్రీ |
యేచ్ఛేకాలం విధత్తః శ్రుతి విషయ గుణాయాస్తికావ్యాప్యవిశ్వమ్ |
యామాహాః సర్వబీజప్రకృతిరితి యయాప్రాణినః ప్రాణపంతః |
ప్రత్యక్షేభిః ప్రపన్న స్తుభిరపతు వస్తాభిరష్టాభిరీశః ॥

అర్థము : పంచభూతములు సూర్యచంద్రులు, యజమానుడనబడు
కర్త కలిసి అష్టమూర్తులు.

పదపరిజ్ఞానమున తురీయ శబ్ద వివరణ కలదు. ఓంకార శబ్ద
వివరణ వాగున్నది. అ, ఇ, ఉ. ఋ, ఌ, ఋ, ౠ గాక మరొక మూడు ధ్వనులీ
శబ్దమున కలవని శాస్త్రీయులు చెప్పుదురు. ఇవి సప్తవ్యాహృతులు.
వ్యాహృతులు : భూః, భువః, స్వః (సువః) మహాః, జనః, తపః,
సత్యం. పరిపాటి పదములలో ఉచ్చాసన నిఃశ్వాసల శబ్దరూపములు.
ఇవి వీటినే 'హంసః' అని, 'సోఽహం' అని అందురు. కాపుననే ఆత్మను
హంస అని బృహదారణ్యక శ్రుతి చెప్పినది. ఓంకారమును గ్రీక్ లాంగ్విలో
తోగోన్ అని అందురు. ఈ ఓంకారమునకు జాన్స్ గాస్పెల్ వ్యాఖ్యాతలు
విసరీతార్థమును సృష్టించి పాడు చేసిరనుటలో ఆతిశయోక్తి లేదు.

ఈ వేదాంత పదపరిజ్ఞానమును చక్కగా వివేచించి, ఇతోధిక
కృషితో అద్వైత వేదాంత నిఘంటువును పమగ్రముగా రచించుటకీ
గ్రంథము తోడ్పడ గలదను విశ్వాసము వమ్ముకారాదు. ఈ ప్రయత్నము
నకు శంకు స్థాపన చేసిన శ్రీ విజయగోపాలరావు గారభినందనీయులు.

శ్రీ ఆచార్య పోతుకూచి సుబ్రహ్మణ్యశాస్త్రి
ప్రమోదూత గణేశ చతుర్థి శుక్రవారం. 1990-8-24



భక్త్యంజలి

దివ్యశ్రీ మున్నంగి పున్నయ్య పంతులుగారు :

ఈశ్వరానుగ్రహ మున్ననే సద్గురు సన్నిధి ప్రాప్తించు నందురు విజులు. సగుణ నిర్గుణముల సామరస్యపు చవులార నాకు, తత్త్వశాస్త్ర బోధకు శ్రీకారము జుట్టిన పీఠే నా సద్గురువులు. సంస్కృతాంధ్ర ఆంగ్ల హిందీ భాషలతో ప్రవీణులు. పరతత్త్వ విషయమున ప్రస్థానత్రయ భాష్యవేత్తలును అనితర సాధ్యమగు సాధకులును; నివాసము గుంటూరు పట్టణము.

పితన్నామ మూలపద విచారణ జేసి, మిమ్మానందింపజేయ నభిలషించుచున్నాను, అనుమతించండి. మున్నంగి యనెడు ఉపనామమునకు మూలము ముని+అంగి యగు మున్యంగి. కాలక్రమమున తద్భవమగు మున్నంగిగ వెలసినదీ ముని పురమే.

స్థూల సూక్ష్మ కారణ శరీరముల సంపుటియే మానవుని మూర్తి. ఈ దేహత్రయ విచ్ఛిత్తియే తపస్సున కుద్దిష్ట ఫలము. పావన కృష్ణా తీరమున నున్న నా మున్యంగియే మునుల తపోనిష్ఠకు పరమావధియై మున్నంగి యను తద్భవ నామముతో చిరస్థాయి నొందినది.

ఇక నా గురుదేవుని ప్రాకృత నామము పున్నయ్య పంతులు. దీనిని విశ్లేషించిన పూర్ణ+ఆర్య పూర్ణయార్య యగుచున్నది. దీనికి తద్భవమే పున్నయ్య. కాగా - పంత్, పండా, పంతులు అను శబ్దములు పండితునకా భాస పదములుగ వ్యవహరింపబడుచున్నవి. కనుక మునిపురపు పుణ్యమూర్తి యగు పండితుడు మున్నంగి పున్నయ్య పంతులను తాత్పర్యమే గ్రాహ్యంశము.

పరమార్థతః :- అభీంచు అజ్యేష్ఠ మేది యన - స్వ స్వరూపేణా
వస్థానమే గాని బాహ్య భావ మెట్టిదియు నేతి.నేతి. యనియే.

ఇందుననే నా గురుదేవులు స్వస్వరూప నిష్ఠాగరిష్ఠులనియే నా భావన.
పిళ్ళాసమున్ను. గురుదేవా ! ధియో యోనః ప్రచోదయాత్ !

తన మమతలు, మనోబుద్ధ్యహంకారములు, నీరాజనములుగ సమర్పించు

అంతే వాపి

విజయ గోపాలుడు

చిత్కళా తపస్వి



శ్రీః

మంగళాచరణ విషయమున నొక మాట

‘శ్రీ’ యనున దొక పదము. అందంతర్గతమై యున్న పవిత్ర పారమార్థిక భావముల పురస్కరించుకొని గ్రంథారంభమున నా పదమునే మంగళాచరణమున కెన్నుకొంటిని. మరియు అకారాది వర్ణాను క్రమణిక ననుసరింపకయే, గ్రంథమును ‘శ్రీదేవి’ యను నామవాచక పదముతో సుప్రారంభము జేసి — పిమ్మటనే తత్త్వ శాస్త్రమునకు బీజశక్తి సదృశ ములగు అభిష్టాన, అధ్యారోప, అధ్యాన పదముల పరామర్శించితిని.

ఈ గ్రంథ రచనలో ‘పద పరిజ్ఞానము’ (భావములు) దెలుపుటయే గాక ఆ పదములు ఏ ఏ తాత్విక బోధల జేయుట కుపకరించునో అద్దానిని ‘ప్రయోగము’ (application) అను పేరుతో వ్రాయు విధానమును ప్రదేశపెట్టుచొక విలక్షణ విధానమని దీని ప్రయోజనమును గ్రహింతురు గాక :

సామంతరాజు



శ్రీదేవి (the spirit principle)

శ్రీ యన 'సాహితీరమృతా సతామ్'

పద పరిచయ వాక్యములు

ఒక భవన నిర్మాణమునకు పునాది, శిలాఫలకములు, ఎంత ప్రధానమో ఒక శాస్త్రము నవగాహన జేసికొనుటకు కొన్ని మౌలిక పదములును అంతటి ప్రాధాన్యత గలవియే. వాటి యందలి గ్రాహ్యంశములు వాటి ప్రయోగములును అంతటి ప్రాధాన్యములే.

మొందు మూడు మౌలిక పదములు - అధిష్ఠానము, అధ్యారోపము, అధ్యాస ఆయధ్యాసచే సంభవమగు అధ్యారోప భ్రాంతియు ప్రతిష్ఠా ప్రతిపాదకములగు మూడు పదములు. కనుక మన పద పరిజ్ఞానమును వీటితో ప్రారంభించుదము. కాగా, వీటితో ప్రగాఢ భావ సంభరితములగు మరొక రెండు పదములు భ్రాంతి, మాయ యనునవి. ఇవి విహితా చర్చనీయాంశములు. కనుక వీటి చర్చ నీర్జిత స్థానముల యందుపలక్ష్యముగా గలదు.



శ్రీ దేవి

శ్లో॥ సకుంకుమ విలేపనామ్ అశికచుంబి కస్తూరికామ్ |
 సమంద హసి తేజనామ్ సచరచాప పాశాంకుశామ్ |
 అశేషజన మోహినీమ్ అరుణమాల్య భూషాంబరామ్ |
 జబాకుసుమభాసురామ్ జప విధౌస్మరేదం బిక్రామ్ ||

పైలోక భావము శ్రీ లలితా త్రిశతియందు ప్రస్తుతింప బడిన శ్రీదేవి యొక్క ప్రాకృత రూపదర్శనమే. ఇకనాదేవితాత్వక రూపానుభూతిని దొందుదము :—

శ్రీ యన “సాహి శ్రీరమ్యతానామ్” అను శ్రుతివాక్యమున కనుగుణ్యముగ ఋగ్యజుస్సామములను మంత్రజాతులు మూటితో గూడిన, నాల్గు పేదముల హృదయమును ప్రతిపాదించి దెలిపెడివిద్యయే శ్రీవిద్య. వాగర్థములకభేదము నిర్ధారింపబడియున్నందున శ్రీవిద్యను శ్రీదేవిగనే అరూఢము జేసికొనవలయును. ఈమెయే సకల జగన్నిర్మాతాత్మక” వైతన్యము (*She is the creative intelligence*). “అఘటిత ఘటనా పటియసి పారమేశ్వరశక్తిరేవ మాయ” అని వ్యాసపుత్రుడగు శ్రీశుకుని నిర్వచనమై యున్నది. కనుక శ్రీవిద్యాధిదేవత చిచ్ఛక్తియై యుండియు జడశక్తివలె నావిర్భవింప సమర్థమని దెలియుచున్నది. *She is the substrate intelligesnt spiri'ual energy capable of manifesting as material energy. She is thus both cosmic and supra-cosmic energy.* ఆరు దైవతముల నుద్దేశించి మనకు ఆరుమతములు ప్రచారమున నున్నవి.

శ్లో॥ శైవంచ వైష్ణవం శాక్తం సౌరవైనాయకంతథా |
 స్కాందంచ భక్తిహర్గస్య దర్శనానిషదేవహా ||

ఈ కారికయందు “శాక్తం” అని జెప్పబడిన మూడవదర్శన దైవతమే శక్తి. ఆమెయే శ్రీదేవి. ఆమెయొక్క నిర్గుణ స్థాయియేకాగ్ర పరబ్రహ్మము; సగుణస్థాయి దృష్టిలో విశ్లేషించిన ఈ దైవతము శివకే వాది సర్వాత్మిక యనియు, నిర్గుణ స్థాయియందు సర్వసాకార దైవతములకు అధిష్ఠాన తత్త్వమగు నిర్గుణకారణ బ్రహ్మకేననియు పర్యవసించుచున్నది. కనుకనే ఈ తత్త్వము “పుంరూపం వాన్మరేద్దేవీం శ్రీరూపంవా విచింతయేత్” అనుసూక్తి భావమును సమర్థించుచున్నది. *The spirit Principle of Sree Vidya is more Comprehensilde. It is both trans cendental and immanent. It includes all the six dieties of devotionallism with out the least effect to its original sub stoate nature.* కనుక పారమార్థికముననిది అమూర్త నిర్గుణతత్త్వము; *A prineiple Capable of creativity with a personality.* మరియు నది మాయావిలాస ప్రభావనంజనిత మగు వ్యావహారికావస్థయందు కరచర జాది విశేష విశిష్టమై భాసించుననియు దెలియుచున్నది.

ప్రయోగము : పరమేశ్వరాంశయగు ఆదిశక్తి, శివకే వాది పురుషమూర్తులుగను, లలిత, అంబిక రాజరాజేశ్వరి, శ్రీదేవి యనెడి శ్రీమూర్తులుగను, భక్తకోటిచే భావింపబడి, ఉపాసించి ఆరాధింపబడు చున్నది. ఈదేవి అంశల సంశావించి నానమస్సుల నర్పించుకొను చున్నాను. శ్రీదేవీ ! నమోస్తుతే !

పరమాత్మా ! విజయతేతరామ్ !

N, B. *The self itself serving as the object to its own self Constitutes Vimarsa. The self presents two distinct aspects, both subejective and objective in its own Integral entity through the operation of Maya Sakti. This idea lends support to Swagatha Bheda in the integral whole and is in Conformity with the principle of Polarity. Or swagatha bheda supported by Sri Appaiah deekshita.*

షరౌ లి క ప ద ము లు

1 అధిష్ఠానము : ఇది సర్వమునకు ఆధారము, ఆశ్రయమునగు చున్నది. ఇంతియే గాక కారణ రూపమగు మూల పదార్థమున్ను నిదియే. దీని ఉనికి సదా సుస్థిరమై త్రికాలాబాధితమైనట్టిది కనుక నిది నిత్యసత్యము. అనగా కాలముతో సంబంధించనిది. కనుక మార్పు అను పదము అధిష్ఠానమున కన్వయింపబడజాలదు. మార్పులేనిది అచల తత్త్వమే గావలయును. మరియు స్పందన లేని దాని యందు మార్పునునది సంభవము గాదు. దీనికి రజస్తమస్సుల రూపమగు గుణదోషముల సంసర్గము ప్రాప్తించదు. కనుక నిది నిర్గుణమే గావలయును.

“నర్వేంద్రియ గుణ భాసం ।

సర్వేంద్రియ వివర్జితం ॥”

అను శ్లోక పాదానుసారము ఇంద్రియములు లేకున్నను ఇది తాను ప్రకాశించుచు సర్వమును ప్రకాశింప జేయు సామర్థ్యము గల ‘ఎరుక’ యగుట వలన ఈ అధిష్ఠానము కేవల జ్ఞాన మాత్ర సత్త గలిగినట్టిది అంగమున దీనిని **The Basic material or the Thing in – itself** (without any appearances నామరూప రహితము) అని చెప్పబడుచున్నది. ఇదియే (the Primal substrate material) గా సంభావింపబడుచున్నది. పదార్థ మన-ఇంద్రియ గోచరమగు నీ భౌతిక పదార్థమని గాదు భావము. ఇది యొక ఆవ్యక్త, అగోచర, శక్త్యాత్మక పదార్థము గావచ్చును. (a mysterious unknown Static energy or power) దృశ్యములుగ దెలియబడుచున్న సర్వ నామ రూప కారక సంభావ్యములకున్న ఇదియే ఆశ్రయము ఆధారమునని చెప్పబడుచున్నది. దీని ఉనికి త్రికాలాబాధితము

దీని వ్యాప్తి అనంతము దీని ప్రతిభ ఆరాధ్యయోగ్యము ఇదియొక నిరాకార నిర్గుణ, నిరంజన, నిశ్చల, కేవల, ఏకైక నిజతత్త్వము - unaffected by the challenge of known changes. కనుక నిది శివశక్తియే ('శివశక్తిక్యాయు క్రో యది భవతు ప్రభదితుం' అను శ్లోక పాదానుసారము) యను అనుమాతిని బొందవలయును. ఈ యనుభూతియే అధిష్ఠానము.

'ప్రయోగము' (application to express the subject matter)

తత్త్వశాస్త్ర దృష్టికి అధిష్ఠాన మను నీ పదము ఒక్క పరబ్రహ్మ మునకు మాత్రమే అన్వయించును. కనుక నిది చరమ భావ రూపమగు శక్తియే. అనగా an abstract All mighty Principle. అధిష్ఠాన చైతన్య మనగా పరమార్థ తత్త్వమే the ultimate witness. దీనికి ప్రతియోగియగు పదము ఆభాసయే. (a relative witness). ఇది ప్రతి బింబ స్థాయి తత్త్వమే గనుక సాపేక్షికమే.

N. B. బోధనా విధానము నందు - ఫలాన రూపమునకు ఫలాన పదార్థము అధిష్ఠానమని వివరించినప్పుడు మాత్రము ఈ పదమునకు ఉపమానపు విలువ మాత్రమే కల్పింపబడును.

ఇట్టి నిరంజన, నిష్క్రియాత్మక నిత్య సత్య పదార్థము నందు, నామ రూపములతో భాసించు అసత్పదార్థము లెట్లు సంభవము లగునను శంక కలుగక పోదు. అందుకు సమాధానము - సర్వాధిష్ఠానమగు సత్పదార్థ రూప జ్ఞానము కలుగక పోవుటే మొదటి కారణము.

రెండవది - రజస్తమస్సుల ప్రభావము కించిజ్ఞుడగు జీవునిపై ప్రసరింప - తమోగుణశక్తిచే, జ్ఞానేంద్రియశక్తులు ఆవరింపబడి మందగించగా, రజోగుణ ప్రభావ విక్షేప శక్తి వలన రూపము వక్రీకృతమై వస్తువునందు భంగభేదము దృశ్యమానమగుటయే విశేషము.

2. అధ్యారోపము : ఎక్కడా ఉనికి లేని దానికి ఉనికి యన్నట్లు భావించుట. అధిష్ఠాన మనేది లేకుంటే అధ్యారోపమును పదమే రూపొంది యుండెడిది గాదు. అధ్యారోపమును ప్రక్రియ లేకుంటే అధిష్ఠానమును పదము ప్రసక్తమై యుండెడిది గాదు. ఇవి వేదాంతమున ప్రముఖమగు జంట పద ములు. అధి అంటే పైన, ఆరోపము = అందు లేని భావ రూపములను ఉన్నట్లు కల్పించుకొని ఆ కల్పితమునే అధిష్ఠాన పదార్థము నందు పై నున్నట్లు వలొకించి ఆ చూడబడినదే నిజమని సంభావించుట. అంగమున సూపర్ అంటే పైన ఇంపోజిషన్ అంటే మోపుజేసి యంచుట (the act of putting upon) తాత్పర్య మేమన—అబాధితమగు, నిత్యమగు, మార్పు జరుగు టసంభవమగు సత్య పదార్థమే అధిష్ఠానము.

ఒక స్థానము నందు ఊహాజనితమగు లేక స్మృతి జ్ఞాన సంజనిత మగు ఒక వస్తు రూపమును దర్శించుటే అనగా నొక మృషా వస్తు దర్శనమే అధ్యారోపము. ఇదియే 'పైన' ఆరోపించి యంచుట. అను పద భావము. స్వరూపముతో అచటయున్న దానిపైన - దృశ్య మాన మాత్ర మైన మరొక పదార్థపు స్ఫూర్తి బొంది అసలు వస్తువు పైన మోపియుంచుట మాత్రము గాదు. ఈ పదము యొక్క భావము. ఇట్టి భ్రాంతి జ్ఞానము వలన కలిగిన రూపము ఏ వస్తువు నందు భావించునో - ఆ వస్తువు అధ్యారోపితము. ఆ నిజవస్తువే అధిష్ఠానము (Sub Stratum).

ఉ॥ ఒక త్రాడు నేలపై కలియన్నది. కానీ దృష్టి యందలి రోపము వలననో వెలుగు నందలి మాంద్యము చేతనో, తాను ఒకప్పుడు చూచియుండిన సర్పము యొక్క స్మృతి అపుడు కలుగుటచే ఆ త్రాడొక పాముగా స్ఫురించును. దీనినే త్రాడుపై పాము నధ్యారోపించుట యందురు. ఇచట సాపేక్షికముగ, త్రాడు అధిష్ఠానమనియు, స్ఫూర్తి నిచ్చిన పామును అధ్యారోపమనియు అందురు. పూర్వ మొకప్పుడు పామును చూచియున్న

దానికి, దాని స్మృతిజ్ఞానమిప్పుడు భ్రాంతి జ్ఞానముగ పరిణమించి సర్వముగ స్ఫూర్తి నిచ్చుటయే అధ్యారోప ప్రక్రియ. ఈ పాము రాశి రూపముగ (mass or Physical substance) లేకున్నను ఉన్నట్లే స్ఫూర్తి నిచ్చును. ఇందలి గ్రాహ్యంశమేమన - ఈ స్ఫూర్తి పూర్వకమగు, రూపము నందలి రాశి, వికృతములగు చిత్తవృత్తులతో స్మృతి జ్ఞాన రూపములతో మాత్రమే యగును. స్వప్నము నందలి వస్తువుల రాశియు నిష్టిదే, కాని దీని యందు ఊహ కూడా కొంత సంకలనమగును. ఇందు భౌతికమగు రాశి యున్నదా అంటే - ఉన్నట్లే దృగ్గోచర మవుతూ యుంటుంది. కాని సురోచనముల ఛరించి తన దృష్టిని సరిజేపికొన్నను, ఒక దివిటీని దెచ్చి వెలుగును. సరి జేసుకున్నను ఆ పాము ఆవరణ తాడుపై తొలగి, అది పాము-కాని పాము యొక్క రూపము మాత్రమేనని తెలియబడును. కనుక అధిష్ఠాన (తాడు) రూప జ్ఞానమును కలిగిన పిమ్మట మాత్రమే భ్రాంతి జ్ఞానము తొలగిపోవు ననుటయే గ్రాహ్యంశము. (An apparent thing super imposed on the Substratum).

Prayogam : A Prayogam is making use of a word with some esoteric meaning or Lakshyardham which exactly suits in a particular context to substantiate a particular affirmation.

ప్రయోగము : దృశ్యమన బడుచున్న జగత్తు తాత్త్వికదృష్టి యందు నిజమైనదిగాదని, వ్యావహారిక దృష్టికి సత్యమైనట్టిదిగనే భాసించు చున్నను, పారమార్థిక దృష్టికి మిథ్యగనే తెలియబడునను మిథ్యాభావ బోధో కుపకరించును. కానీ సత్యస్వ రూపమును మనన నిధిధ్యాసములచేత అంతర్ముఖతను పొందించుకొని అనుభూతి పొందువరకే ఈ జగన్మిథ్యాత్వము సంభావించబడును. పిమ్మట నిది మిథ్యగాదనియు, జగత్తు బ్రహ్మయే నను అనుభూతియు పొందించును.

N, B : ఈ భావమొక అద్వైత సిద్ధాంతమునకు మాత్ర మస్వ యింప బడుచున్నది.

అతస్మింస్తద్భూతిః = ఏ లక్షణములు ఒక వస్తువునందు లేవో, ఆ లక్షణములనే ఆ వస్తువున కారోపించి విశ్వసించుటే అధ్యాస (*i* అవి ఆ వస్తు లక్షణములే యని విశ్వసించుటే అధ్యాస)

3) అధ్యాస : ఒక వస్తువునకు లేని నీరూపగుణ భావములను ఆ వస్తువునం దారోపించి, అవి యదార్థముగ అదే వస్తువు నందున్నట్లు విశ్వసించుటయే అధ్యాస. ఈ మూడక్షరముల పదమునకు అద్వైత సిద్ధాంతమున అద్వితీయ స్థానమున్నది. ఈ మూడు అక్షరములు శాక్కురా ద్వైతమును పేరును సముపార్జించి ఆయనకు చిరస్థాయిని గల్పించినవి.

ఎట్లన :- పదార్థము రెండు విధములుగ దెలియబడుచున్నది. మొద టేది :- తన సహజ నిజ స్వరూపమునం దెన్నడును ఎట్టి మార్పును బొందక యుండు అధిష్ఠాన పదార్థము. ఇది కేవలము అవ్యక్తమే. రెండవది. వ్యక్తమగు రాశి రూప పదార్థము (*mass*). అధిష్ఠానము నిర్విశేషము అంటే దానికి *qualities* గాని *attributes* గాని యుండవు. కాని, ఈ రాశి రూప వ్యక్త పదార్థమునకు విశేషణము అండి వర్తించి చెప్పబడు చున్నది. ఇది భౌతిక పదార్థములచే రూపొంది, మూర్తి మంతమగును. *appearances are formed by it.* రాశి లేకున్నను, భ్రాంతి జ్ఞానముచే తూపొందునవియు కొన్ని గలవు. వీటికి పదార్థము స్మృతిజ్ఞానము మాత్రమే. ఈ స్మృతిజ్ఞాన భ్రాంతి పదార్థములచే వస్తు రూపములు గోచరించుటయే అధ్యాస. ఇట్టి రూపములే *illusions (seeing what is not here)* భ్రాంతి జ్ఞానసంజనిత మిథ్యా జ్ఞానములు. “స్మృతిరూపః పరీత్ర పూర్వ దృష్టావ భాసః అధ్యాసః ॥

ఇదివరకు చూడబడిన ఒక వస్తువు ఇప్పుడు చూడబడుచున్న వేరొక వస్తువు యందు స్మృతిపూర్వకముగ భాసించుచే అధ్యాస లేక అధ్యాసోపము నకు కారణము. ఇందు భౌతిక పదార్థరాశి యుండవను విషయము మాత్రము ప్రధానమైనట్టిది. స్మృతిజ్ఞానమే ఇందు రాశిగ పరిగణించబడును. ఉ॥ ౭ జ్ఞానర్పభ్రాంతి అనగా, ఒక త్రాడునందు భ్రాంతి జ్ఞానముచే స్ఫూర్తినిచ్చు పాము అకారము. పదార్థముగ ఇచ్చట చూడబడుచున్ననొక త్రాడు మాత్రమే. ఇది రాశివల్ల రూపొందిన వస్తువు మాత్రమే. కాని, అది మనకు పాముగ గోచరించి స్ఫూర్తి నిచ్చుచే అధ్యాసా విధానము. ఇందుకు కారణము. దృష్టి యందలి లోపమో వెలుగునందలి మాంద్యమో అని చెప్పబడుచున్నది. అధ్యాసనే ఆ విద్య యనియు వ్యవహరించుచున్నారు. ఆ విద్య యంటే విద్య లేక పోవుటగాదు. అది తమో గుణము యొక్క ఆవరణశక్తి. ప్రజ్ఞను మందగింప జేయ (Dulls the intellect) రజోగుణము యొక్క విక్షేప శక్తి (property of distortion) ఆ బుద్ధిని వక్రీకరింప, ఈ రెంటి యొక్క ప్రాబల్యము వలన ప్రాప్తించు మానసిక స్థాయి. కనుక అవిద్య అధ్యాసలను మానసిక స్థితులు పదార్థ ప్రభావ ప్రసరణ పూర్వకమగు మానసిక స్థితులుగ గ్రహించిన యడల ఆ విద్యకు అధ్యాసకును సూక్ష్మమగు భేదమున్నట్లు తెలియుచున్నది నాకు.

అధ్యాసకు కారణములు : 1. అధిష్ఠాన పదార్థమగు పరబ్రహ్మ యొక్క స్వరూప జ్ఞానము లేకుండుట. 2) అట్టి దానిబుద్ధి తత్త్వముపై ఆవరణ విక్షేపశక్తుల ప్రభావపు ప్రసరణ ప్రాప్తించి ఒక మిథ్యారూపము స్ఫురించుట, ఈ మిథ్యావస్తు జ్ఞానము బుద్ధితత్త్వముపై తన స్వరూప ముద్రను వేయుట.

(an impression of the false apparent appearance)
అను వాటి సంకలనము వలన రూపొందిన ఒకచేయి గురికియే అధ్యాస,

తత్త్వ విచారణ చేయగా అధిష్ఠాన పదార్థపు సత్తకు సంబంధించని మరొక విషయసత్తయొక్క కార్యమే (*effect of a false existance*) అధ్యాస. ఇది అధిష్ఠానమునం దావోపితమై, అధ్యావోపిత పదార్థమనబడు చుచున్నది. సూక్ష్మగ్రాహకులు దీనిని వివర్తిమనియు ప్యవహరింతురు.

అధ్యాస యందు భేదములు :

1) ఆర్థాధ్యాస : ఆర్థమన నొక వస్తువు. వస్తువున కన్వయించి చెప్పునప్పుడర్థాధ్యాస యందురు.

2) జ్ఞానమునకు వర్తించి చెప్పునప్పుడు జ్ఞానాధ్యాసయనియు యందురు.

3) స్వరూపాధ్యాస : ముత్యపుచిప్ప యందు గోచరించు రజతము చుట్టిది స్వరూపము. అట్టి రజత రూపదర్శనమే స్వరూపాధ్యాస.

ప్రయోగము : ఆత్మయందు అనాత్మ పదార్థములగు అహం కారము మున్నగునవి శుక్తి యందలి రజతము వలె భాసించుటయే గాని స్వరూపతః రజతము యుండదని బోధించుట కుపకరించును.


4. రెండు భిన్న పదార్థములు పిద్ధమైయుండ, ఆ రెంటి సంబంధ మున్ను ఇట్టిదని చెప్పవీలు లేనట్టిది.

ఉ॥ స్వచ్ఛమగు నొక స్ఫటికము ప్రక్కన నొక జిదా కుసుమ పుష్పము నుంచి, పరిశీలించిన ఆ రెంటికిని పరస్పర సంబంధ మేదియు తెలియబడదు. కాని, ఒకదాని కొకటి దగ్గరలో యుంచబడిన - - - పుష్పము యొక్క ఎరుపురంగు ఆ స్ఫటికమునందు ప్రతి ఫలించి, స్ఫటికమే ఎట్లుగా నున్నదను భావమును కల్పించుట మన కనుభవమే. మరియు నీ రక్తవర్ణ మాస్ఫటికమునందు సహజముగనే యున్నదను భావమును మనకు గల్పించుట వలననే దీనిని నిర్వచనీయమందురు. కానీ. వకక్రిష్టల్

యొక్క గోటికి స్పర్శబొందిన కిరణము సప్తవర్ణములుగ విడిపడి, వాటిని పరిశీలించిన, భౌతికశాస్త్రదృష్టి కిదియును ఆ నిర్వచనీయముగాఁదేమోనని పించును.

అధ్యాసను కొందరు ఆరు విధములుగ విభజించి దెలిపియున్నారు.

అధ్యాస (6 విధములు)



వీటిలో మనకు ప్రయోజనకారియగు దానిని మాత్రము వివరింతును. అదే అన్యోన్యాధ్యాస. ఒక ఇనుపగుండు ఎట్టగ కాలియుందే తాను అగ్ని యొక్క ధర్మముల ప్రదర్శించును. అంటే అగ్నియే గోళరూపమున ఘన్నట్లు తెలియబడును. ఈ ఇనుప గుండుకు వేడి, కాలే గుణం వంటి అగ్ని లక్షణములే ప్రాప్తించి అది అసలైన అగ్నియే ననిపించును.

ప్రయోగము : చైతన్యము పారమార్థిక పదార్థము, అహంకారము వ్యావహారికమునై యున్నవి. ఈ రెంటికి సంబంధములేదు. చైతన్యమునకు

అహంకారము నందద్యాస గలుగదు. అనగా మిథ్యాభావ ప్రదర్శనముల విషయమున, వాటిస్ఫూర్తిచే నిజభావ భావము కలుగదు. కాసీ చైతన్యము యొక్క తాదాత్మ్య సంబంధము అహంకారము నందు ప్రతీతమగుచున్నది. అనగా, ఆత్మత, అనిర్వచనీయముగ పుట్టుచున్నది. అనిర్వచనీయమను పదము పరమాత్మకు సంబంధించి నందున ఇచ్చట అన్వయింపననుచు గుచున్నది.

తత్త్వత్రయ యాధ్యాస :

జీవుడు ఈశ్వరుడు, జగత్తు, అనునవి మూడు ప్రధాన తత్త్వములు; *N. B :-* ఆత్మతత్త్వ వివేకము అను నా గ్రంథము నందు 'చూయ' యను దానిని కూడ నొక తత్త్వముగ నిర్ణయించుటకు ఉపపత్తితో యత్నించితిని. పరిశీలింపండి. ఈ తత్త్వములకు అధిష్టానము పరమాత్మయే. త్రిపుటియని చెప్పబడు మొదటి మూడు తత్త్వములను తెలిపికొను వాడెవ్వరన.... దేహమునం దంతర్యామిగ నున్న చైతన్యమేగదా! తనకుతానై యున్నది ప్రకృతి, ప్రకృతికి సంబంధించి తనకు తానై యున్నాడు, జీవుడు. ప్రకృతికి సంబంధించి యుండియు అద్దానిని తన వశమునందుంచుకొని సృష్టి కార్యనిర్వహణము జేయుచున్నా డీశ్వరుడు. ఈ మూడు తత్త్వములను అధ్యాసతో కూడుకొని యున్నవే. అధిష్టానమగు చైతన్యమునందు ఈ త్రిపుటి భాసించుటయే తత్త్వత్రయాధ్యాస. ప్రకృతి జీవునితో సంబంధించియున్న అదిపిండాధ్యాస (*microcosom*). ఈశ్వరునితో సంబంధించియున్న అది బ్రహ్మాండాధ్యాస (*macrocosmic error*) యందురు. తత్త్వత్రయాధ్యాసకు *the triple super imposition* అని అంగ్లము. ఒక్కమాటలో అధ్యాసయన ఆ వస్తుధర్మము లీ వస్తువు నందును, ఈ వస్తు ధర్మము లావస్తువు నందును రెలియబడుచుంటయే.

ప్రయోగము : పంచకోశ ధర్మము లాత్మయందును ఆత్మ ధర్మములు
కోశముల యందును ద్యోతమగుటయే అధ్యాస. అధ్యాసను తీవ్రశ్చర
జగత్తత్వములకు వర్తించుటయే తత్త్వత్రయాధ్యాస.

అధిష్ఠాన పదార్థమగు చైతన్యము తన మాయాశక్తిచే గుణత్రయా
త్మకమగు అజ్ఞానమును ప్రసరించి, జీవ, ఈశ్వర జగత్తులను భాపింప
జేయుగా, ఈ మూడును ధన్వములును అనాదులును అగు తత్త్వములుగ
మనకు గలుగు విశ్వాసమే భ్రాంతి జ్ఞానము. ఈ భ్రాంతి జ్ఞాన ఫలితమే
తత్త్వ త్రయాధ్యాస. తాదాత్మ్యాధ్యాసః....తాను ఏ యుపాధితో చేరి
యుండునో అది తనకు అన్యమేనని గుర్తించక అదియే తాను, తానే అదియు
నని విశ్వసించుటయే తాదాత్మ్యము. ఇట్టిది ఉపాధులకు సంబంధించినది. ఇక
ధర్మములు....గుణములకు సంబంధించినవి, భ్రాంతిని సంస్కర్గా భ్యాస
యందును. అంతఃకరణ ధర్మములు జీవునివిగ జీవుని ధర్మములు
అంతఃకరణవిగ అన్యోన్యములుగ పొందు భ్రాంతియే తాదాత్మ్య భావము.
అంటే అనన్యతాపీతరూపత ఇందు ప్రధానము. ఒక ఇనుపగుండు ఎర్రగా
కలియున్నప్పుడు తానే అగ్నినని భావించుకున్నట్లుండుటయే తాదాత్మ్యము.

(ఇది మొదటి మూడు పదములకు పూర్తి వ్యాఖ్య.)

ఈ చేతులు, కాళ్ళున్ను, ఒకే శరీరమును తమ యునికికి ఆధార
ముగ జేసికొని యుండుటయే సామానాధికరణ్యముతో యుండుట.
(a common basis) ఇందు :....

ఇందు 1. ముఖ్యసామానాధి కరణ్యము 2. బాధ సామానాధి కర
ణ్యము అను ద్వైవిధ్యమున్నది.

ఒక సిద్ధాంతమును బోధించుటకు, ఈ శరీరముతో యీకాళ్ళు చేతు
లకు గల సంబంధమును ముఖ్యముగ పరిగణించ వలయునా ? లేక (బాధ
యన త్రోసిపుచ్చుట) ఆ సంబంధము త్రోసిపుచ్చి (అనగా పరిగణింపక

మిగిలిన దానిని పరిగణింప వలయునా ?) అను విధానముల చర్చయే ఈ ద్వైవిధ్యము.

ప్రయోగము : పరబ్రహ్మము నాధారము జేసికొని నామరూపములు గోచరించుచున్నవి. ఇవి త్రికాలా బాధితములుగ సత్యమైనవా లేక తాత్కాలిక దృశ్యములా (మిథ్యా భావములా) యని పరిశీలింప సహకరించు నీ సామానాధికరణ్య భావములు.

1. ముఖ్య సామానాధి కరణ్యము : *This is an inductive method.* దీని ముఖ్య ప్రయోజనము కార్య కారణములకు అనగా నామ రూపములకు - చైతన్య తత్త్వమునకు వీకాశ్రయత్వమును దెలుపుటయే. అనగా నామరూపములకు, చైతన్య తత్త్వమునకు ఆశ్రయము పరబ్రహ్మ యేనని దెలుపుటయే!

N. B : విశిష్టాద్వైత సిద్ధాంతమున జీవేశ్వరు లిరువురును నిత్య సత్యములేయను భావమున్నది గదా! కనుక నీ జీవేశ్వరు లిరువురకును అధికరణము (ఆశ్రయమైన వాడు) నారాయణుడే నందురు విశిష్టాద్వైతులు. ఇందు ఆధార ఆధేయములు (ఈశ్వరుడు జీవుడు అను ఇద్దరూ) ముఖ్యముగనే పరిగణింప బడినారు గనుక దీనిని ముఖ్య సామానాధికరణ్య మందురు, కనుక విశిష్టాద్వైత సిద్ధాంత నిర్ణాయక మీ ముఖ్యసామానాధి కరణ్యము. ఈ విధానమునకు కై వమునందును అనుయోగి (*supporting view*) భావమున్నది. అదే శివ విశిష్టాద్వైతము. కై వమున శివచైతన్యము పేరు, శక్తి యగు పార్వతి చైతన్యము పేరు. ఐనను యీ రెంటిని ఒకటిగ భావించుట లేక ముఖ్యముగ భావించుట లేక అవి భాజ్య డాంపత్య మును దెలుపుటయే శివవిశిష్టాద్వైతమున ముఖ్య సామానాధి కరణ్యభావము.

2. బాధసామాధికరణ్య భావము. బాధయన నొప్పి. యనిగాదు, ఒక అభిప్రాయమును నిరసించి త్రోసిపుచ్చుటని భావము, కార్యకారణము

అగు (జీవేశ్వరులు గాని శివశక్తులు గాని) రెండుగా భాసించినందున, వీటిలో కార్యమగు దృశ్యమును, భ్రాంతిచే కలిగినట్లు దెలిసికొని, దానిని త్రోసిపుచ్చి, అధిష్ఠాన పదార్థమగు పరబ్రహ్మను మాత్రము, సత్య వస్తువుగ దెలిసికొను ప్రక్రియ బాధ సామాన్యాధికరణ్యము, *This is the Deductive method* అనగా సాపేక్షిక దృష్టితో విశ్లేషించి వివేచించిన తెలియబడు దానిని మాత్రమే నిజ వస్తువుగ గ్రహించుట. *Aiming at the absolute Principle & rejecting the relative principle is* బాధ సామాన్యాధికరణ్యం.

గ్రాహ్యమగు జీవునకు గాని దృశ్యమానమగు నాతని యుపాధికి గాని (*the soul and his body*) ఒక సమానమగు అధికరణ (*Common Basis*) యున్నది, అదియే ఈశ్వరుడు ఈతడు జీవునకును ఉపాధికిని సామాన్యమగు అధికరణము. జీవేశ్వర జగత్తులు మిథ్యచే ప్రాప్తించిన తత్త్వములు గనుక, వాటిని నిరసించి (బాధించి) అధిష్ఠానమగు పరమాత్మయే నిత్య. సత్య స్వరూప మని ఆరూఢము జేసికొనుటయే ఈ సద ప్రయోగమునకు ప్రయోజనము.

3. వ్యుధికరణ్యము (*noun*) వ్యుధికరణ్య మనగా వేర్పాటు (*seperation*). ఒక తత్త్వమునకు వేరొకటి ఆధారమై యున్నను, అవి రెండును వేరువేరనియే భావించుట వ్యుధికరణ్యము. ఉ॥ ఒక ఆసనమున ఒకరు ఆసీనులైయుండి, ఈ ఆసనము నాదియను మమ కారముతో ఐక్యతను లేక ఏకత్వమును ప్రకటించుకొన్నను, వస్తుతః ఆ యాసనము ఆసీనుడున్ను వేరై యుండుటే సత్యమని గ్రహించు వేర్పాటు భావమే వ్యుధికరణ్యము.

ప్రయోగము : ఇది ద్వైత సిద్ధాంతమును బోధించుటకుపకరించును, కనుక బాధ సామాన్యాధికరణ్యము, ముఖ్య సామాన్యాధికరణ్యము, వ్యుధికరణములనునవి, ఆద్వైత, విశిష్టాద్వైత, ద్వైత సిద్ధాంతముల ప్రత్యేకతల బోధించుట కుపకరించును.

...—॥ మాయ ॥—...

ఇంత వరకును తత్త్వ శాస్త్రమున మౌలికములగు మూడు పదములు — అధిష్ఠానము, అధ్యారోపము, అధ్యాసలను పదముల వివరించి యుంటిని. ఇకనాకభిమాన పాత్ర మగుపదము మరొకటి గలదు. ఏమందురా ? “మాయ”. మాయ యని నంతనే ఏదో మర్మ మున్నదని తేలిక భావముతో త్రోసిపుత్తురు. గానీ దానిని సర్వాత్మనా భిన్నకోణముల నుండి దర్శించి, పరిశీలించి దాని స్వరూప స్వభావముల గ్రహించని వారు దాని కార్యముల నదువున దెట్టుకొనలేరు, తత్త్వసాధన చేయలేరు, దాని పరిధి నతిక్రమించి ముక్తులై పారమార్థికతను సిద్ధించుకొనలేరు. కాని ఇది శాక్తేయులకును అద్వైతులకును నొక గొప్ప సరిహద్దు గోడగ రూపొంది స్థిరపడి యున్నది.

దీని విషయమున రెండు మాటల జెప్ప నుత్సహించు చున్నాను. “మా” యన లేనిదని ఒక భావమును పలువురు దెలుపుచున్నారు. పరిమిత పరచునది యని మరికొందరు విజ్ఞులు దెలుపు చున్నారు. (*that, which Causes a measure or limit is maya*). పరిమిత పరచుట యనునది ఉపపత్తిగల యొక సచ్చావ సంపన్న పదము.

మాయను శాక్తేయులొక తత్త్వముగనే మన్నించి మాన్యముగ పరిగణించి ఉపాసించు చున్నారు, ఆరాధించు చున్నారు. అద్వైతులు దీని నొక శక్తిగ అంగీకరించినను ఒక తత్త్వముగ మన్నింపరు. ఇది యొక నిర్మాణాత్మక శక్తి యని ప్రవచింతురు గాని జడశక్తియనియే నిర్ధారింతురు, అపవదించురు — కాని ఉపాసించురు, అనగా తమ సాధనకు

దీనినొక సాధనముగ గ్రహింతురు. తాత్త్విక దృష్టికి మాయయొక విశిష్ట మగు శక్తిగాదందురు. లౌకిక దృష్టికి మాయ అధర (న్యూన) భూమిక యందలి అవరణ విక్షేపశక్తుల సంపుటియని మాత్ర మంగీకరింతురు.

అత్మాశ్రయ వస్త్యాశ్రయ భూమికలు (*the Subjective and objective aspects*) రెండును ఒకే తత్త్వముగ నుండి క్రియాశక్తి ద్వారా ఆవిర్భావము బొందుటయే మాయాశక్తి యొక్క ప్రధాన కార్యము. కనుక పరశివునియొక్క సంపూర్ణతను, ఆయన ఈశిత్వమును నిర్ణయించుటకును, నొక తత్త్వముగ మాయ అత్యంతావశ్యకమే. *Polarity of the subjective and objective aspects with their products as its manifestations is Maya.* ఈ భావ మద్వైత సిద్ధాంతముతో స్వల్పముగ భేదించుచు ఈ మాయ కొక స్థాయి భావమును గల్పించి తెలుపును. విజనూ ఏవ మాయా శక్త్యాః” అను సూక్తి మాయకొక అస్థిత్యపు హక్కును (*Locus Standi*) నిర్ధారించుచున్నది.

అద్వైతులు కేవల పరమార్థ తత్త్వమును మాత్రమే మన్నింతురు గనుక ‘శక్తి శక్తి మతోరభేదః’ యను శ్రుతి వాక్యార్థము నంగీకరింపక నపవదింతురు. మరియు “శివశ్శక్త్యా యుక్తో యది భవతి శక్తిః ప్రభవితుం” అను శ్లోకపాద భావమునున్ను నిరసింతురు. పారమార్థిక దృష్టికి శివుడు శక్తియు కలశి ఒకే తత్త్వముగాజాలవని వీరి వాదము. అనగా అద్వైత మిథునభావము నంగీకరింపరు. “పావోస్య విశ్వాభూతాని త్రిపాదస్వామృతందివి” అను మంత్ర భావము నవగాహనకు దెచ్చుకొనరు.

శివ పదమున శ్ + ఇ = ‘శి’ యగుననియు, ఇందు ఇకారము శక్తి దీజమనియు, ఇకారమును తీసివేసిన ‘శ’ పర్యవశించి శివ యనునది

శవ శబ్దమగుననియు, కనుక లౌకిక దృష్టికి మాత్రమీ శివశక్తుల అద్వయ మిఘన భావము నన్వయించి చెప్పదగునుగాని పారమార్థిక దృష్టి కంగీ కారముగానేరదనియు అద్వైతుల అభిమతము. శా క్తేయులు న్యాయ వైశేషి కాది దర్శన శాస్త్రముల యందలి భావముల గ్రహించి సమన్వయ ప్రయ త్నము జేసి యున్నందునను, అద్వైతులు కేవలము శ్రుతివాక్యముల భావములకు మాత్రమే కట్టుబడి యున్నందునను ఈ శాఖామతములు రెంటికిని భావభేదములు పొసగి పైరుధ్యము ప్రాప్తించి అవి మనకును సంక్రమించి యున్నవి. మన ముందు తరముల వారికిని ఈ వారసత్వపు హక్కులనివార్యములేగానున్నవనుట తథ్యము. కనుక విచక్షణతో వివే కమునుబొంది వర్తించి భావితరములవారిలో సామరస్యమును పెంపొం దించవలయుననుటయే ఈ చర్చకు గ్రాహ్యంశము.

మాయకు (శక్తికి) స్థాయి భేదములు జెప్పబడి యున్నవి. అసలు ఉనికిలేనిదానికి స్థాయి లేమిటని ప్రశ్నించువారికి బోధనా సౌకర్యము కొరకు ముందభి వర్ణించి తరువాత తార్కిక ప్రతిభతో నిరసించ వచ్చును గదా యందురు.

1. అవిద్యాస్థాయి : ఇది వ్యక్తిగత స్థాయి (individual level) ఇందు మాయ త్రిగుణాత్మికము; జీవాత్మపై తన అవిద్యా ప్రభావమును ప్రసరించును. అందుననే అతనికి ప్రమాతృత్వమారోపింప బడి కూటస్థుడనబడుచున్నాడు.

2. విశ్వాత్మకస్థాయి : (the Cosmic level). ఇందు నను మాయ త్రిగుణాత్మికయే. కాని, చైతన్యమునకు వశమై యుండును. అందుచే యీస్థాయి యందది పూర్ణస్వతంత్ర శక్తి యుక్తముగాదు. ఐనను శుద్ధ సత్వప్రధానమైనట్టి దనియే యనిగుర్తుంచుకొనవలయును

మాయ ఈ శ్వరాధీనమై యున్నను సృష్టిని తన అభీష్టానుసారముజేయ సమర్థమై యున్నది.

3. అవ్యక్తస్థాయి (the indefinable State) లేక అనిర్వచనీయస్థాయి. ఇది అనుభూతియుక్త వైభవస్థాయియే. ఇది శుద్ధ చైతన్యమునాశ్రయించి (depending on the Unity Consciousness) యుండి, సుషమానిధానమై సర్వప్రాభవాధారతత్వమై తెలియబడును. కనుకనే జిజ్ఞాసువుల విచారణ కిది యొక ప్రధానపదముగ పరిగణించబడుచున్నది.

N. B. అద్వైతమునందు మాయా శబలితుడు ఈశ్వరుడని చెప్పుచున్నారుగదా ! అట్టితరి మాయా శబలితుడను పదము, పై దెలిపిన పూర్ణ ప్రజ్ఞాభావము నెట్లు సమర్థింపనగును ? ఇందుకు వారి సమాధానము—
 ఏకత్వస్థాయియందు స్పందన గలిగిననే నానాత్వసంభూతి కాస్పదము గలుగుననియే, మాయ యను శక్తి సూహించి ప్రతిష్ఠించుకున్నారని తెలుపబడుచున్నది. మరొక సూక్ష్మజేమన—ఏతత్త్వమునకై నను (పరబ్రహ్మకు వలె) ఆద్యంతములు లేవనిన — మాధ్యమికస్థాయిని సంభావింపనెట్లు పవన్నమగును ? కనుకనే సృష్టియే లేదను అజాతవాదమును ప్రతిపాదించి దెలిపిరద్వైతులు. అందుచే శాక్తేయులు పరిగణించిన శివశక్తి పూర్వక మాయకును అద్వైతులు సంభావించి ప్రతిష్ఠించుకున్న జడశక్తి పూర్వక మాయకును గల భేదమును సునిశితముగ పరిశీలించి విశ్లేషించి వివేచించిన —శాక్తేయులు దెలుపునట్టి తత్త్వస్థాయి సత్యమా అద్వైతులు దెలుపునట్టి కల్పస్థాయి సత్యమాయని నిర్ణయించుకొను నావశ్యకత ఎదురగుచున్నది. విజ్ఞానగువారు వివరించి నిర్ధారించ నభ్యర్థించుచున్నాను. నా నావము నెరుంగ నెంతరా ?—భౌతికమున జడశక్తి పూర్వకమును, పారమార్థికమున

చైతన్యశక్తి యుక్తమగు భావములు రెంటికీని స్థానముగలదనియే విశ్వసింతును.

ఈ గ్రంథ రచనకుగలిగిన స్పందన ప్రేరణలకు కారణము శాస్త్ర అద్వైత దృక్పథములకు సామరస్యమును సముపార్జింప యత్నించుటయే.

(Polarity of the subjective and objective aspects and the Consequent apparent manifestations, otherwise termed as appearances and illusions is Maya.

పరశివుని యొక్క పూర్ణత్వమును నిరూపించుటకును, ఆయన ఈ శిత్వమును నిర్ధారించుటకును మాయ యను తత్త్వము అవశ్యకమగుచున్నది. ఇది అద్వైత సిద్ధాంత భావములతో స్వల్పముగ భేదించుచున్నను మాయకౌక స్థాయి భావమును నిరూపించును. “నిజయా యేవమాయా శక్త్యాః” అనునట్లు మాయకౌక అస్థిత్వమును (*Locus Standi*) నిర్ధారించును. అనగా మాయ శివుని యొక్క సహజ స్వతంత్ర శక్తియే నని నిరూపించు చున్నది. మాయ సత్యము. అది శివశక్తియేనని శివసూత్రములయందు రమాకాంతుడు దెలిపెను. కనుకనే దీనిని అమటనా మటన పటీ యసి పారమేశ్వర శక్తిరేవ మాయయని పలువురు ప్రముఖులు (కుకుని స్థాయివారు) దెలిపిరి. ఇదియే దుర్బుటత్వము. ఈ భావమును తన సంక్షేపశారీరకమను గ్రంథమునందు సర్వజ్ఞాత్మమునియు పేర్కొనెను. కాని మాయకును శివునకును మధ్యనొకవిధమగు భ్రాంతిరూప సంబంధమున్నదనియే సర్వజ్ఞాత్ముడు నుడివెను. అభినవగుప్తుడు మాయను, స్వతంత్ర (స్వయం నిర్ణయాధికారము గల) శక్తి గల యట్టి దని, అందువలననే రూపముల గల్పించి రూపములనే గాక, జాతులను (*Species*) గూడ నిర్ణయించునట్లు ఆస్తికములగు షడ్దర్శనములయందును పేర్కొనబడి

యున్నదని చెలిపెను. స్వతంత్ర శక్తి యన — సర్వోత్కృష్ట మగు విమర్శా శక్తియేనని ఆయన భావము. స్వతంత్రమన — శివునియొక్క విమర్శాశక్తికి బాహ్యరూపమని అభినవ గుప్తుని భావము. అనగా కైవల్య స్థాయి యందలి-సంవిత్తేనందు ఆత్మాశ్రయ కర్మాశ్రయ భావములకు విరుద్ధ భావముల సృష్టించుటయే. మాయను వర్ణించవచ్చును నిర్వచించవచ్చును. అందుచే మాయ ఆనిర్వచనీయము గాదు.

మాయ ఒక తత్త్వమేనని శాక్తేయుల శపథము.

శ్లో॥ శివశ్చక్త్యా యుక్తోయదిభవతి శక్తః ప్రభవితం

న చేదేవదేవో నఖిలు కుశలః స్పందితు మపి ।

అతస్త్వాం ఆరాధ్యాం హరిహర విరంచాదిభిః ఆపి ।

ప్రణతుం ప్రోతుంవా కథం అకృత పుణ్యః ప్రభవతి (శృం. ల.)

ఉపాసనా సౌలభ్యము నుద్దేశించి అద్వైతులు మాయను పలు తెరంగుల ప్రసక్తముచేసి శక్తిని లక్ష్యముగ జేసికొని ఒక దైవతముగ ఆరాధించు చున్నారు. శక్తినొక తత్త్వముగ మన్నింపకున్నను ఈ విధానము శాంకరీయుల కంగీకారయోగ్యమై అచరణయందున్నది. కాని, అద్వైతులు మాయనొక నిర్మాణాత్మక శక్తి (a coalescing force) గ మాత్రమే మన్నించి దీనికి తాత్త్విక స్థాయి లేదని నిర్ధారించి అది యొక తత్త్వముగాదని అపవదించుదురు. కాని, దీనికి ముందు చెలిపిన మూడు స్థాయి భేదముల మాత్రము విశ్లేషించి తెలుపుదురు. బ్రహ్మనైనను ఆయన కైవల్య స్థాయియందేగదా అనుభూతికి మనము నిర్ణయించు కొందుము. కనుక మాయకును కైవల్య స్థాయినే లక్ష్యముగ పరిగణింప వలసి వచ్చినపుడు, బ్రహ్మను మాయను అద్వయ మిధున భావముతోనే

పరిగణించుచే సమంజసము గాదా ? ఈ రెండు భావ పదార్థములను అవిభాజ్యములని యంగీకరించిననే మాయయు నొక తత్త్వముగనే పరిగణింప బడవలసి యున్నది. లేదా ఆ పూర్ణయ్య పూర్ణత్వమునకే పరిష్కారము లభింపదు. ఈ దృష్టిలో నీ సృష్టి ఎట్లు సంభవ మందురా ? “అగు యుండగు పరమేశుడు జగముల గల్పించు కొరకు చతురత మాయా పగుణుం డయ్యెను” అను పోతన మహాశయుని సూక్తి మాయకు సగుణ కార్యబ్రహ్మ స్థాయిని గల్పించుట లేదా ? ఇట్టిది ఒక తత్త్వమే యగునా ? లేక వాగా రంభణ మాత్రమే యగునా ? విజ్ఞులైన వారు వివరింతురని విజ్ఞప్తి జేయుచున్నాను.

మాయ : కాశ్మీర శైవమునందీ మాయ ఒక తత్త్వముగనే పరిగణింప బడుచున్నది. జీవేశ్వరభేద రహితమగు ఉద్ధ చైతన్యము నాశ్రయించియుండు నీభావము యొక్క పరిశీలన ఆత్మావలోకనమున కత్యంత ప్రముఖమై యున్నది. ఇది అనాది. అనగా మరొకతత్త్వమునుండి కార్యరూపమున యుత్పత్తి నొంది యుండనిది. కారణ రూపమైన నొక తత్త్వమునకు కార్యమైనట్టిదిగాదు. ఇదిజగత్తత్త్వమునకు సంబంధించి ప్రభవించినదందురా—కుమారునివల్ల తండ్రియు కార్యమునుండి కారణము, ఉనికిని ప్రాప్తించుకొన్నట్లే పరిగణించవచ్చును. కేవల చైతన్యమునుండియే ప్రభవించినదందురా—ఆ చైతన్యమే వికారి యగును. కనుకనే ఇదిఅనాది పదార్థ మని సంభావింపవలయును.

ఇది త్రికాలాబాధితమైనది. కనుకనే ‘సత్తు’ అనవచ్చును. కాని జ్ఞానమువలన లయించి బాధిత మగునందున సత్తుకన్న విలక్షణ పదార్థమనవలెను. సత్పదార్థముగ ప్రతీతి త్రికాలముల యందును లేదు. గనుక వంఢ్యా పుత్రునివంటి అసత్తనవచ్చును. N. B. జ్ఞానమువలన పదార్థదృష్టి లయించవచ్చునుగాని పదార్థమే లయించదని నాభాపము.

కాశ్మీరునందలి త్రికసిద్ధాంతవాదుల అభిమతాను సారము మాయ సంవిత్ అగు మహేశ్వరుని మహోత్కృష్టభావ సంకలన పూర్వక స్వతంత్ర శక్తియే. ఇదివాస్తవ వాత్మిక ఏకాత్మిక, యనియు నానాత్వమునకు ప్రతి యోగియనియు చెప్పబడినది. నిమ్నస్థాయియందుమాత్రమను యోగశక్తి గావచ్చును.

కనుక నిది వర్ణనీయము మరియు నిర్వచనీయము. కాని, అద్వైత సిద్ధాంతానుసారము అనిర్వచనీయ మనియే చెప్ప బడుచున్నది. కనుకనే త్రికవాద సిద్ధాంతులు ఖ్యాతి యందుజేప్పబడిన ఐదు భేద భావములను (*theories of explaining false knowledge*) గపరిగణించక, అపూర్ణ ఖ్యాతియను నొకదానిని ప్రతిష్ఠించి చెప్పిరి (దీనిని *positive nescience of the Completeness of things or events*). త్రిక సిద్ధాంతాను సారము మాయ వర్ణనీయము కాని అనిర్వచనీయమనియు జెప్పబడు చున్నది. రమాకాంతుని అభిప్రాయానుగుణముగ—శివుని ఈశిత్వ పూర్ణత్వ ములకు మాయయేమూలతత్త్వము. పరిపూర్ణ పారమార్థికస్థాయియందు మాయను శివుని స్వతఃశ్శక్తిగనే పరిగణింపవలసినస్థాయి యున్నది. (*Locus Standi*— భాగస్వామ్యపుహక్కు) యున్నట్లే చెప్పబడినది. అనగా శివునికి సంబంధితశక్తి (*alien power*) గాక స్వతఃశ్శక్తిగనే నిర్ధారించబడినదీ మాయ.

అవరణ విక్షేపసహిత అనాద్యనిర్వచనీయ భావరూపాఽజ్ఞానమే మాయ. దీనికి పరా అపరశక్తులు రెండూ యున్నను శంకరులీరెంటినీ మూలప్రకృతి యను ఒకే పేరుతో వ్యవహరించి అనుపదించి తరువాత నిది మిథ్యయని అపవదించి యుండిరి. అందుచే దీని నొకతత్త్వముగ సంగీకరించి యుండలేదు. “మియతే అనేన ఇతిమాయ (*that by which forms are measured or limited by dimensions*) యను భానమును

(Cognition) బోధించు అభ్యాతి అసత్ భ్యాతి యందు దెలుపబడిన విషయములు ఈ విషయగ్రహణమున కుపకరించును.

దౌత వస్త్రములపై రంగులు వేళినయెడల భిన్న దృశ్యములు రూపొంది తెలియబడినట్లు మాయ యొక్క ఒక సాపేక్షిక (relative) వ్యాపారము వలన అది, జీవేశ్వర జగత్తులుగ దెలియబడు చుండును. కనుక నీ మాయాకార్యములు ఇంద్రియ జ్ఞానా పేక్షతో సత్యముగను, అతీంద్రియ జ్ఞాన దృష్టికి మిథ్యగను, సంభావింప బడుచున్నవను వివేకమును పొందినవారికి మాత్రము అద్వయ - శాక్తేయ సిద్ధాంతములకు సామరస్యమును సముచితముగ దెలుపబడగలవని నా విశ్వాసము.

ఉత్పలుడు మాయకు ప్రధాన కార్యములు మూడని దెలిపెను. 1. వ్యక్తులయందు పరిమిత జ్ఞానమును మాత్రము గలిగించుట. 2. మనస్సునందు జ్ఞాన, సంకల్ప, అధ్యాసల గలిగించుట. 3. వస్తువులు (కర్మాశ్రయములు) సంవిత్ యందంతర్గతములై “పాదోస్యవిశ్వాభూతాని”యను శ్రుతి వాక్యానుసారము) యున్నను వాటి యునికికి బాహ్యభావమునే గలిగించుట. 4. మన యనుభవమున నాలుగవదిగ మరొకటియు గలదు. శివశక్తి వి ఆత్మాశ్రయ, కర్మాశ్రయ అంశలతో వివేచించి, గుర్తించుజ్ఞాతగ, గుర్తింపబడు జ్ఞేయముగ దెలుపునది ఈ మాయాశక్తి ప్రభావమే.

జాగ్రత్తునందు నేను బ్రహ్మము నెరుగను అను అజ్ఞానము ప్రతీతమగును. స్వప్నమునందు పదార్థము నానాభంగులయందు ప్రతీతమై స్ఫూర్తినిచ్చుటకు మాయయే యుపాదానము. సుషుప్త్యనంతరము నేనే మియు నెరుంగనను స్మృతియు అందలి ఆనందమున్ను మాయా కార్యమే.

ఇట్లు మూడవ స్థల యందును ప్రతీత మగు చున్నందున, మాయ అసత్తున కన్న విలక్షణమైనది. ఇట్లు సద సద్విలక్షణముగ నున్న ప్రతిభనే అద్వైతులు మిథ్యయనియు అనిర్వచనీయమనియు అను చున్నారు. కనుకనే ఈ మాయా స్వరూపమును విశ్లేషించి వివేచించనివారు సత్తు చిత్తనుచూ కూర్చుంటే అహంబ్రహ్మ - వరకే లభించును గావి అస్మి అనబడే స్థాయి సిద్ధించదు.

చైతన్యమువలె మాయయు సద్రూపమే యగునెడల ద్వైతభావ స్థాపనకే అవకాశము ప్రాప్తించును.

వాచస్పతిమతము — అజ్ఞానము జీవునకాశ్రయమై బ్రహ్మను అజ్ఞానమునకు విషయమును జేయును. ఇది శాస్త్రదృష్టికి సమీచినముగాదని కొందరు త్విక్కుల భావము. స-రి-గ-మలను స్వరములకు సంగీతశాస్త్రము నందెంతటి ప్రాముఖ్యముగలదో అంతకు మించిన ఆయువుపట్లు తత్త్వ శాస్త్రమున అధిష్ఠానము, అధ్యారోపము, అధ్యాస, మాయా భ్రాంతి, యను పదములకు గలవు. బోధకులు యీపదములకు వాచ్యార్థముల మాత్రము వివరింతురుగాని ఆయుపట్లను ప్రదర్శింప ప్రతిభగలిగి యుండరు. ఉ॥ అధిష్ఠాన పదమునకు మూలము, ఆధారము అనిమాత్రము దెలుపుదురుగాని అది ఎప్పటికీ ఏవిధమగు మార్పు జెందనిదైయుండవలెనను భావమును ఉద్ఘాటించిజెప్పని యడల ఆపదమునకు జీవశక్తియే నశించి పోవును. మీదుమిక్కిలి సిద్ధాంతములే వక్రీకరించు ప్రమాదమున్ను గలుగ గలదు. ఒక తటాకమునకు చెరువు అని అర్థము జెప్పిన మాత్రమున సమగ్రభావము శ్రోతకు హృదయంగమము గాజాలదు. అది ప్రయివేటు యాజమాన్యమో ప్రభుత్వ యాజమాన్యమో అది స్వతంత్రమో, అస్వతంత్రమోగూడ దెలియ పరచని యడల ఎట్టిచర్యకునూ యోగ్యముగాజాలదుగదా ! అట్టి సమగ్ర

జ్ఞానమే పైబడు పదములకును అనగా అధిష్ఠానము, ఆధ్యారోపము, ఆధ్యాన, మాయ, భ్రాంతి యను పదములకు అవ్యక్తము అనివార్యమునగుచున్నది.

ఇంతవరకును మాయకు నాకు దెలిసియున్న
స్థూలవిషయముల వివరించి యున్నాను.

శంకరుడు బోధించిన మాయా స్వరూప వివరణయందు ఆధ్యాసకు ప్రథమస్థాయి పునాదిగ పరిథవిల్లు చున్నదీ మాయే. కనుక పరమాత్మ యొక్క పూర్ణత్వ ఈశిత్వములకు (ఈశానత్వము) మధ్య మాయతో ఉప హిత త్వ మత్యంత అవశ్యకము, అనివార్యము అగుననియు, అదిశివుని స్వీయ శక్తియేగాని ఒక అనుబంధశక్తిగ సంభావ్యము గాదనియు యీ చర్చకు గ్రాహ్యంశము మరియు తాత్పర్యమును.

మాయా మహాత్మ్యము సంపూర్ణము

కొన్ని పరిపాటి - పదములు :

అర్థములు : భావములు :

1. అవ్యక్తము : ఎయ్యది నేత్రాదిజ్ఞానేంద్రియముల మాధ్యమముతో తెలియబడదో, ఆరవ ఇంద్రియమగు మనస్సుచేతను తెలియబడదో అనగా అద్దాని సహజస్వరూపము బాహ్యేంద్రియ అంత రీంద్రియముల మాధ్యమముతో తెలియబడదో అట్టిది అవ్యక్తమనబడు చున్నది. N. B. ఈ పదము సాధారణముగ మూలప్రకృతికి అన్వయించి ప్రయోగింపబడుచున్నదిగాని, ఆంతరంగిక బోధానుగుణముగ పరబ్రహ్మకు మాత్రమే అన్వయించదగియున్నది.

ఒకప్పుడు నా మిత్రుడు సహచరుడునగు కథాగాన కళాప్రపూర్ణ బ్రహ్మశ్రీ పాతూరి మధుసూదనశాస్త్రిగారు తనబ్రహ్మవిద్యా దీపిక యందు—అవ్యక్తం నామ సాంఖ్యాది కల్పితప్రకృతిర్న, సాకింత్యాత్మరథ రూపేణ శరీరం తదితిశ్చతం॥ అని దెలిపి యున్నారు. (కథవల్లి 4)

సత్వరజస్తమోగుణ పూర్వకమగు ప్రకృతియే అవ్యక్తమని సాంఖ్యులు జెప్పు చున్నారు. కానీ, ప్రకృతిని దెలిసికొన నవకాశమున్నది, కనుక అట్టి వ్యక్తమగుదానిని అవ్యక్తమన గూడదు—అది కేవలస్థాయి పరమేశ్వర తత్త్వమునకే వర్తించునని నిర్ధారింపబడినది. అవ్యక్తము ఆత్మకు రథరూపమున నుపయుక్తమగు చున్నదని, బుద్ధిసారథిగ మనసు పగ్గముగ ఇంద్రియములను గుఱ్ఱములచే గ్రహింపబడు విషయము లనియు చెప్పబడినది. విషయములన ఆయా ఇంద్రియముల కనుగుణ్య మగు సుఖ : ఃఖ కారకములగు భావములు. కనుక భోక్త ఆత్మేంద్రియ మనస్సులతో గూడినవాడు.

మం॥ మహాతః పరమవ్యక్తాత్ పురుషః పరః ।

పురుషాన్నపరం కించిత్ సాకాష్టానా పరాగతః॥ (కథవల్లి॥)

ప్రయోగము : అవ్యక్తమను పదము సాధారణముగ ప్రకృతికిని, సాపేక్షికముగ (*in a relative sense*) సూక్ష్మశరీరము నకున్ను, నిరపేక్షికముగ (*in the absolute sense*) పరమాత్మకును వర్తించుచున్నది. కనుక ఒకేపదమును ప్రకృతి, సూక్ష్మశరీరము పర బ్రహ్మ అనుభావములకు వర్తింపజేయుచున్నారు. ఇట్టి బహుళార్థాన్వయ ములు నిశ్చితాభిప్రాయకారకములు గాజాలవు. ఇది పదపరిజ్ఞానావసరమును దెలుపుచున్నది గదా !

2. అవ్యయము : పంచభూత సంబంధములేనిదని

అనగా అశబ్దం (అకాశముగానిది); అస్పర్శం = వాయుభూత సంబంధము లేనిది); అరూపం (అగ్నిభూత సంబంధము లేనిది); అరసం = జల భూతగుణము లేనిది; అగంధం = పృథ్వీభూత సంబంధమగు వాసన లేనిది; కనుక నది అప్రాకృతము. అదియే బ్రహ్మపదార్థము. అందుచే అవ్యయము, అనగా నశింపులేనిది, నిత్యసత్యమగునట్టిదనియు అర్థము.

3. అపవాదము : ఒకరు ప్రతిపాదించిన భావమును కార్యకారణముల చర్చతో పూర్వపక్షముజేసి కాదని త్రోసిపుచ్చుట (a process of negation by antithesis). ఆతన్ని రసనము, అతద్వ్యావృత్తి, ప్రతిషేధము అనునవి దీనికి పర్యాయపదములు.

ప్రయోగము : అధిష్ఠానమగు పరబ్రహ్మ తత్త్వము ప్రకృతికి సంబంధించనిది గనుక క్షీణించినశించదని, దృశ్యమానమంతయు ప్రాకృతముగనుక ఉనికి లేకుండ బోవునని బోధించుట కుపరించుపదము.

4. అనవద్యము : మార్పులేనట్టిది; *the changeless*.

5. అస్తోకము : ద్వంద్వభావము (*duplicity*) లేనిది.

6. ఆవిర్భావము : మూర్తిమంతమగుట. భూతపరిణామ భూర్వకమగు మార్పులవలనగాక (పరిణామముచే గాక) పారమార్థిక శక్తియే మనకు నామరూపములతో భాసించి వ్యవహారమునకు వచ్చుట (*manifestation*). ఇట్లు మూర్తిమంతమగుట ఆరంభవాదులు జెప్పు అదృష్టముచేగాదు, భౌతికవాదులు జెప్పు పరిణామ ప్రక్రియచేతనుగాదు,

వేదాస్తులు జెప్పు వివర్తదృశివలననుగాదు, శాస్త్రేయులునున్నించు పారమార్థిక శక్తియే స్వయంశక్తితో మూర్తిమంతమగు విధానమే ఆవిర్భావము పొందుట.

7. అవిద్య శుద్ధసత్యము రజస్తమోగుణముల కలయికవల్ల మలినమై అవరణవిక్షేప శక్తులసంతరించుకున్న పిమ్మట అది అవిద్యగా ప్రసక్తమగును. అదియే అజ్ఞానకారకము. కనుక అజ్ఞానమన అభావము గాదు. రజస్తమోగుణముల ప్రభావపరిధియందలి సూక్ష్మపదార్థమే అజ్ఞాన కారకమగు అవిద్యయని నానిర్వచనము.

8. అలీకము అసత్య వస్తువు లేక అభావపదార్థము.
ఉ॥ వంధ్యాపుత్రుడు, గగనకుసుమము.

9. ఆభాస భావపదార్థపు ఒకతళుకు మాత్రముగ - లేనట్టి పదార్థమే ఉన్నట్లు గోచరించుట. ఉ॥ ఎండమావులలో నీరులేదు. ఉన్నట్లు గనే అదృశ్యము ఒక తళుకుగా గోచరించుట.

10. ఆవిష్కరణ బహిరంగపరచుట.

11. ఆవిర్భావము రూపొందుట, మూర్తిమంతమగుట ఆవిర్భావప్రక్రియతో రూపొందుట మిథ్యకు సంబంధించినదని వేదాస్తులు, మూలశక్తియే రూపొందునని శైవశాస్త్రేయులు చెప్పుదురు.

12. అభావము లేకుండుట. ఇదినాలుగు విధములు

i ప్రాగభావము ప్రాక్ అనముండు, లేనట్టిది. అనగా ఒక కార్యమునకు ముందు కాలమున ఉనికి లేనట్టిదై, తరువాత కాలమున యనికి సంభవమైన సందర్భమున ప్రాగభావమనబడును.

ii అత్యంతాభావము ఒక సంఘటనకు, ముందు ఉనికి లేకయుండి తరువాత కాలమునను ఉనికి సంభవముగాకనేయుండుట, *Ever nonexistant*.

iii ప్రధ్వంసాభావము బీజరూపమున కూడ లేకనే సంపూర్ణముగ నశించుట.

iv అన్యోన్యాభావము వెలుగు చీకటి రెండూ ఒకే కాలము ననుండవు, ఒకటియుంటే రెండవది లేకపోవుటకే అన్యోన్యాభావ మని పేరు. రెంటిలో నొకదానికి ఉనికి వ్యక్తమైనప్పుడు రెండవదానికి ఉనికి లేకపోవుట.

13. అనుమితి సంభావించుట *Inference*.

14. అనుమేయము సంభావింపదగినది.

15. ఆభాస స్వయం ప్రకాశమగు నొకవస్తువు ప్రతి బింబించగా, ప్రాప్తించిన, సహజవస్తువుయొక్క ప్రతిరూపము ఆభాస (*a reflection*)

16. చేతన రజోగుణప్రభావముచే ప్రాప్తించిన ఇచ్ఛాజ్ఞాన క్రియాశక్తుల భావసమష్టి. ఇదిప్రాణశక్తితో గూడియున్న తత్త్వమయి ఒకయుపాధిని పొందియుండును. ఆ యుపాధి కుద్ధమాయ. ఇది క్రియాశీలి యగు పారమేశ్వర శక్తి.

17. చైతన్యము ఉపాధి రహితమగు దివ్యశక్తి; సత్ చిత్ - ఆనందములు దీని స్వరూపలక్షణములుగ విలసిల్లు. వీలైతే కేవల

తత్త్వము. దీనినే ఎరుక (consciousness) ప్రజ్ఞ, జ్ఞానము, దృక్ అను పేర్లతో వ్యవహరింతురు. దీనిలక్షణములు.

శ్లో॥ చైతన్యం పరిపూర్ణమేకమచలం జ్యోతిర్మయం వ్యాపకం ।

తత్పంచాక్షరి మంత్రవాచ్యమమలం సూక్ష్మేతిసూక్ష్మంపరం ।

లింగబ్రహ్మ సనాతనం సుమనసాధ్యాతవ్య రూపంసదా ॥

ఇదియే కారణబ్రహ్మము లేక నిర్గుణబ్రహ్మము అద్వితీయము కనుక ఏకైక కేవలతత్త్వము, పరిపూర్ణము. అవ్యక్తమను పదమునకు సూటిగ నన్వయింపదగు పరబ్రహ్మతత్త్వమిదియే. ఇది సత్వోద్రిక్తమై వ్యఖ్య (వ్యక్తము) అను అవరణశక్తి నైనది. రజోద్రిక్తమై మహత్తను విక్షేపశక్తియయ్యెను మరియు తమోద్రిక్తమై అహంకారమనెడు స్థూల శక్తిగ పరిణమించెను. దీనియందు ప్రతిబింబించిన హిరణ్యగర్భ చైతన్యము విరాట్టనబడును. అనగా ఆ పరమాత్మనుండి ప్రకృతి పుట్టెను. మంత్రం॥ 'తస్మాద్విరాడ జాయత' (ప్రకృతి). విరాటో అధిపూరుషః (పు. సూ). చైతన్యము ప్రకృతి యందు ప్రతిఫలింపగా అప్రకృతి బింబమే జీవ తత్త్వమును బొంది విరాట్పురుషుడని ప్రసక్తమగు చున్నది. సజాతోఅత్య, రిచ్యత=మనుష్యులు జంతు జాలములతో గూడిన ప్రపంచోత్పత్తి యయ్యెను.

18. అమానిత్వము ఆత్మస్తుతి నభిలషించమందుట,

19. అవచ్చిన్నము కప్పబడి, అవరింప బడియున్న శబలితమై యున్న, పరిమితకల్పింపబడి యున్న (that which is Conditiond) ప్రయోగము = అంతఃకరణమున చైతన్యముచే గలుగు పరిమితిని

దేలుపుటకును, మాయచే ఈశ్వరుడు అవిద్యచే జీవులును ఎట్లు పరిమితమగు చున్నారో దేలుపుటకు పకరించును.

ఉ॥ A. అంతః కరణమున అనంత చైతన్యమును పరిమిత పరచి హఠస్థుడని వ్యవహించినట్లు.

B. అనంత ఆకాశమును ఒక కుండలో ఇమిడి నంతవరకు పరిమిత పరచి ఘటాకాశమని పేరిడినట్లు.

కాని, కుండయందలి ఆకాశభాగము అనంతమగు ఆకాశము సందంతర్గతమైనట్టిదేనని గుర్తుంచుకొనవలయును. అందుచే ఘటాకాశము బోధనాసౌకర్యము నుద్దేశించి కల్పించిన పదమేనని తెలియబడుచున్నది. మహాకాశమునందొక సూక్ష్మంశమే ఘటాకాశముగ, కుండయొక్క పరిమాణమునందు పరిమితపరచబడుటయే అవచ్చిన్న భావబోధకము.

20. అనవస్థాదోషము *Regresus ad infinitum*.

తేవులేని కల్పనతో ఒక నిర్ణయమునకు రావీలుగానిస్థితి. అనుస్యూతమగు కల్పన. ఉ॥ గింజలేనిదే చెట్టు కలుగుటయెట్లు, చెట్టులేనిదే గింజలభించుట యెట్లు ? అను రీతికల్పనా సంభాషణ. అన్యోన్యాశ్రయ సంబంధంచెట్లు గింజకుగలదు. ఇట్టి దోషములే మరికొన్ని న్యాయదర్శనమున చెప్పబడి యున్నవి.

21. అవ్యాకృతము వికృతిపొందనిది. అంచేపరిణామ ప్రక్రియచే రూపాంతరము పొందనితత్త్వము - *the change less principle*. పారమార్థికముననిది బ్రహ్మకు మాత్రమే వర్తించును.

22. అధ్యవసాయము కృతనిశ్చయము, *determination* నేతి నేతిప్రక్రియవల్ల *determinatisest negation*.

23. అధికృతము ఒక ప్రసంగమునందలి విషయము.

24. అనుమితి *Inference* ఒకవిధానమునుబట్టి మరొక భావమును ఊహించి గ్రహించుట.

25. ఆవృత్తి ఆవరణము — ఆవృతము : ఆవరించబడినట్టిది.

26. సాంఖ్యము అనగా సంయక్త్యాతి ఇదియే వేదాంత దర్శనశాస్త్రము. దీనిభావము, సత్యమగు అధిష్టానపదార్థముయొక్క జ్ఞానము (*Right knowledge of the Substratum*). ఇది బాదరాయ వినిశావము. తత్త్వముల సంఖ్యానుసారము 25 తత్త్వములతో జరుగుచున్నది. గన్పిర్మాణవిధానము కపిలునిసాంఖ్యదర్శనము నందున్నది. వానిని పరిసాంఖ్యమందురు.

27. వాసన ఒక కోరికను గలిగించు అజ్ఞాతప్రేరణ *an instinct*.

28. విభవము మహిమ.

29. విప్రతిపత్తి వ్యతిరేకభావము: *contradiction*.

30. కారణశరీరము *the causal body A product of Avidya which acts as the seed*.

31. కర్మ - అకర్మలు కర్మయనక్రియాపూర్వకమగు కథాపముగాదు. కర్మసంజ్ఞచే దెలియబడునది “ప్రకృతి”. ఇది దేహేంద్రియము.

ప్రియమనో బుద్ధ్యాత్మకమగునొక కర్మాశ్రయ (objective) తత్త్వము. సవాపరిణమించుచు మార్పులజేందుచుంటచేనిది మిథ్యయని జెప్పబడుచున్నది.

32. అకర్మయన తూష్టిం భావముతోగూడిన నైష్కర్మ

గాదు నిర్వాపారత్వమునుగాదు. ఇట్టి అకర్మయునొక నిర్వాపారస్థితియని ప్రతీతిగలదు. కాని, కర్మయందకర్మ సుపరిక్షింపవలయుననుటలోను దృశ్యమునందు — చిన్మాత్రము, నిర్వికారమునగు ఆత్మనుదెలిసికొనుటయే గాని స్వస్వరూపధర్మమగు అచలస్థాయిననుభూతి బొందుటగాదను లక్ష్యార్థమును గ్రహించుటయే పరమార్థమగును.

శ్లో కర్మణ్యకర్మయః పశ్యేదకర్మణిచకర్మయః (గీతి 4-18)

దేహేంద్రియ మనోబుద్ధులతో గూడినది (matter). అకర్మయన - నిర్వికారనిరంజన జ్ఞానమాత్రమగు స్వస్వరూపము.

కర్మ = నామరూపాత్మకము అకర్మ = చిన్మాత్రమగు ఆత్మ తత్త్వము. కర్మయందకర్మను చూడవలెననగా దృశ్యమాన జగత్తునందు చిన్మాత్రము నిర్వికారమునగు ఆత్మను దెలిసికొనుటయేగాని స్వస్వరూపధర్మమగు అచలస్థాయిననుభూతిగాదని దెలిసికొనవలె ననుటయే గ్రాహ్యంశము.

33. ప్రాజ్ఞుడు భూతభవిష్యద్వర్తమాన విషయక

జ్ఞాతృత్వముగలవాడు. అనగా తానుప్రకాశించుచు సర్వమునుప్రకాశింపజేయు తత్త్వము. ఇదియే జ్ఞానస్వరూపము.

34. భోజ్యము జాగ్రత్తవృత్తినును పులయందు పొందు అనుభవము. ఆయావస్తాభేదాను గుణ్యముగ ఆయనుభవములు భంగి భేదములతో గలుగు ననుభూతులును.

35. భోక్త ఆయావస్తలలో విశ్వ, తైజస, ప్రాణ నామములతో వ్యవహారమునకువచ్చు జీవభేదములతో అనుభవించునది.

36. అభిమానించుట ఒకానొకతత్త్వముతో తాదాత్మ్య భావమునుబొందువాడు. ఉ॥ ఈశరీరమునాది ఈశరీరమేనేననుతాదాత్మ్య భావమునుబొందుటయే అభిమానించుట. వ్యష్టిగ విశ్వతైజస ప్రాణులును, సమష్టిగవిరాట్, హిరణ్యగర్భ, అవ్యాకృతులును ఆయాస్థూల సూక్ష్మ కారణ శరీరులకభిమానులు.

37. విప్రతిపత్తి భేదము, భేదభావము.

38. ధర్మము దానము; అర్తులకు ఉపాదానపదార్థము నొసగుట; ఒకవస్తుసహజగుణలక్షణములు. ఉ॥ వాయుపునకుస్పర్శ అగ్నికి వాహకము, వేపకుచేదు చేరుకుకుతీపిధర్మములు; ఒకయుద్యోగమునందు నిర్వహింపనగువిధి: “దేహస్యధారకాధర్మః” దేహమును ధృతితో జీవ శక్తితోనిలిపియుంచువాడు అనగాఇచ్చట ధర్మశబ్దము జీవునికివర్తించును.

ఈదృష్టితో జరామరణనిర్ముక్తాః స్వర్వేధర్మాస్వభావతః” (గౌడపాదకారిక
10 - అలాతశాంతి).

ఇందుసర్వేధర్మాః అనుపదము సర్వజీవులకు, వారుప్రదర్శించు
క్రైస్తవత్వభోక్తృత్వ అహంకారాది జీవధర్మములకు వర్తించునని చెప్పబడి
నది. ఇందుననే విజయగోపాలమను నాగ్రంథములో సర్వధర్మాన్ పరి
త్యజ్య అనుపదమునకు “సర్వజీవధర్మాన్ పరిత్యజ్య”యను లక్ష్యార్థమును
సూచించి చిత్కళాతపస్విగ అభినందనలకనుగ్రహపాత్రుడ నైతిని.
“చోదనా లక్షణోఽర్థోః ధర్మః” (పూ. మీ)

39. వ్యాకృతము ఒకరూపాన్ని తీసుకున్నది.

40. అవ్యాకృతము నామరూపములులేనట్టిది.

41. నిర్వికల్పము రెండుపక్షములుగా జెప్పవీలులేనిది.

that, without an alternative.

42. నిరుద్ధము నిరోధింపబడినది.

43. రోచిస్సు కాంతి *effulgence*

44. ప్రమాత *subjct*

45. ప్రమేయం *objcet*

46. ప్రమాణము *means of knowledge*

47. ప్రమితి ప్రమ *knowledge*

48. నిష్ప్రపంచము అత్యంతత్వము: ప్రపంచముగ
స్పష్టముగాని ఏకైకమూలపదార్థము.

49. ప్రపంచ్యతే స్పష్టికరించబడుచున్నది.

50. చిదాభాసుడు తత్త్వశాస్త్రములయందలి ఆభాసయన -

స్వయంప్రకాశ తత్త్వముమొక్క ప్రతిబింబము: మరియుసత్పదార్థము “చిత్” అనునామముతో వ్యవహరించబడుచున్నది. కనుక చిదాభాసుడను పదము చిత్పదార్థపు ప్రతిబింబమనుభావమును గలిగించుచున్నది.

N. B. ఒకనిదృక్పరిధియందు ఒకబింబమునకొక ప్రతిబింబము గోచరింపసాధ్యమగునుగాని, అనంతపరిధిగలిగి విభువై, సర్వము తానై యున్న నాబ్రహ్మతత్త్వమునకు బింబమెట్లుప్రాప్తించగలదను శంకకవ కాశముగలుగుచున్నది గదా ! అనగా బింబరూపమే లేనిదానికి, ప్రతిబింబ మెట్లు సందర్భపడగలదను శంకకొందరినైనను కలుగకపోదు. ఇందుకు, పరిమితభావముతో నూహించితెలుసుకొనదగిన ప్రత్యగాత్మనే బింబముగ భావింపగలిగినయడల మనచర్చసామరస్యమును సంతరించుకొని సాగిపో వచ్చును. అస్తు ! ఐతే అద్వైతసిద్ధాంతమున బోధనాసౌకర్యము నుద్దేశించి ఈప్రతిబింబమునకొక వ్యక్తిత్వము నాపాదించిన, (personification) అది చిదాభాసుడుగ ప్రసక్తమగును.

జన్మాంతరవాసనలతో, సంస్కారములతో, మలినమై యున్నట్టిదీ మనసు. ఇట్టిమలినమగు మనస్సునందున ప్రాప్తించిన ప్రతిబింబమునందు ఆవాసనలసంస్కారముల ప్రభావముచే దేహాత్మాభావము మొలకలెత్తి తాదాత్మ్యస్థాయివరకును పెంపొందించునీ చిదాభాసునకు. అప్పుడు ఈతనికి కర్మత్వభావమును (Subjectivity) బోక్మత్వభావమును (సుఖ దుఃఖముల బోగించుచుండుభావము) కలిగించి “అహం” అనుబుద్ధి జాతినిపూర్తిగ ప్రాప్తించజేయును.

ప్రయోగము : అద్వైతులు - పరబ్రహ్మమునకు ఈ కర్మత్వ బోక్మత్వ అహంభావముల నారోపించిన సంగీకరించదు శాస్త్రము.

బ్రహ్మమునకీ ముప్పుదప్పించి, కేవల బ్రహ్మ భావమును మాత్రము నిర్వారించిదెలిపి, కర్తృత్వ భోక్తృత్వములను భావములను చిదాభాసున కారోపించిదెలుపుటకే ఈపాత్ర అద్వైత వేదాన్తులచే సంపాదించి కల్పించబడినది అద్వైతమున కన్యములగు మతముల యంపిచిదాభాసుడు ప్రసక్తముగాడు.

ఈతడే సేశ్వరసాంఖ్యుల పురుషుడు. కానీ, ఈతడు ద్వైతవిశిష్టాద్వైతులచే ప్రసక్తముజేయ బడుచున్న జీవుడు మాత్రముగాడు. ఏలనన—ద్వైతుల జీవునకుగల ప్రత్యేక వ్యక్తిత్వము, నిత్యసత్యత్వమున్ను ఈచిదాభాసునకు వర్తింపపొసగదు. ఈతడు శ్రీసురేశ్వరాచార్యుల మానసికపుత్రుడు శ్రీవిద్యారణ్యస్వామి కనుంగుమిత్రుడు. ఈతనిదొకకల్పిత మాధ్యమిక పాత్ర. ప్రయోజనమన్ననో బ్రహ్మకునిస్సంగత్వము, నిర్వికారతయు నిర్ధారించిదెలుపుటయే.

వాసనలు, సంస్కారములతోగూడి మలినమైన అంతఃకరణము నందు భాసించు ప్రత్యగాత్మయొక్క వికృతప్రతిబింబముగ నీతని నభివర్ణించుటయందు సామరస్యముగలదు. చిదాభాసునకిదియే నానీరాజనము

కూట స్తుడు

ఈపదమువేదాన్త శాస్త్రమునతరుచుఎదురగుచునే యుండును, దీనికి “కూటోపంచనోమాయ” యను నిర్వచనమొకటిగలదు. కూటముఅనగా అసత్యరూపప్రదర్శనము; అంతర్దోషము, అపాతరమణీయత అనుభావములే హెచ్చుగాతెలుపబడుచున్నది. ఉ॥ కూటసాక్ష్యము (క్రియ). కూటమున వస్తునముదాయము. ఇట్లురూపగుణక్రియా, సంఖ్యలకు సంబంధించి తప్పుగా వాడబడుచుండుట అందరకువిదితయే. ఇందుకు ప్రమాణవచనము కూటరూపం, కూటసాక్ష్యవచనం ఇత్యాదౌ కూటశబ్దఃప్రసిద్ధేలోకే । తథాచ

ఆవిద్యాది అనేక సంసారబీజం అంతర్దోషవత్ । మాయా ౭ విద్యాది
వాచ్యతయాప్రసిద్ధంయత్ తత్కూటం: తస్మిన్ కూటేస్థితం కూటస్థం
తదధ్యక్షతయా (శంకరభాష్యం)

శాస్త్రదృష్ట్యా ఇట్టితత్త్వము శివశక్త్యాదులై యదిభవతిశక్తః
ప్రభవితం, అనుష్టోకమున జెప్పబడిన శివునిదివ్యశక్తియే. ఇదిపరమ
శివునితో యోగముననుండుయోగమాయయే । కానీ, ఇది త్రిగుణాత్మిక
ప్రకృతియైన తరువాతమాత్రమే కూటోపంచనామా యందుననీపదమునకు
అన్వయింపనందర్భములు లభించును. ఇట్టికూటమునకు (త్రిగుణకూటమున
కథ్యక్షుడుగనుండువాడే ఈజెప్పబడిన కూటస్థపదముసూచించును. రాశిరివ
స్థితం అనునపుడే దేహేంద్రియమనోబుద్ధి కూటమునందుండు పరమాత్మ
యొక్క జీవరూపాంశమే దౌపాధికాంశమే కూటస్తుడని తెలిసికొనవలయును.
మాయాంతుప్రకృతింవిద్ధి । మాయినంతు మహేశ్వరంఅనుశ్వేతాశ్వతర
ఉపనిషద్వాక్యానుగుణ్యముగ మాయయన ప్రకృతియని, అవ్యక్తమైన
మహేశ్వరుడనియు తెలియపచ్చుచున్నది. కూటమనరాశి (జడప్రకృతి).
(matter); దేవుడు అంతర్యామి (Spirit) అనియు దెలియు చున్నది.
కనుక కూటము అను పదమునకు ప్రకృతి, హిరణ్య గర్భుడగు అంత
ర్యామియని మరియు అవ్యక్తమగు పరమాత్ముడనియు విశదీకరింపబడు
చున్నది.

తథాచ ఆవిద్యాది అనేక సంసారబీజా అంతర్దోషవత్ మాయా అవి
ద్యాది శబ్దవాచ్య తయా ప్రసిద్ధంయత్ కూటం (శంకరభాష్యం)

1. తస్మిన్ కూటేస్థితం కూటస్థం: తదధ్యక్షతయా ।
2. కూటోరాశి: రాశిరివస్థితం కూటస్థం (శం. భా.)

పైకిపేడిపండువలె చక్కగా కనిపించుచు లోపలదోషములతో. గూడియుండెడిది కూటము. ఇదియే జడప్రకృతి (రాశి = *matter*). దీనికి గల రెండవఅంశ హిరణ్యగర్భరూపశక్తితో (*spirit*) గూడియుండునది. ఇదియే అంతర్యామి: దీనినే దేవుడనివ్యవహరించుచున్నారు. *Spirit* అనగా ఉపాధితోకూడియున్న చైతన్యము.

కనుక కూటమునుపదమునకు ఇప్పుడు అసత్యప్రదర్శనకుపకరించు పస్తునముదాయము అనుఅర్థము ఒకపర్గముగ తెలియబడుచున్నది. ఇది లౌకికదృష్టితో జెప్పబడుఅర్థము.

పారమార్థికదృష్టితో నిదిమాయ యనిగ్రహించనగును. “అఘటనా చుటన పచ్చియసిపార శ్వర శక్తిరేవమాయ”యని శ్రీశుకుడు ప్రవచించిన దృష్ట్యా ఇట్టిమాయనొక తత్త్వముగ సంభావించియున్నారు శైవశాస్త్రేయులు. ఇట్టికూటమున కధ్యక్షుడుగనుండువాడే పారమార్థిక కూటస్తుడు ఈతడేఈశ్వరుడు మహేశ్వరుడు అనబడుచున్నాడు. ఐనను మాయనొక తత్త్వముగ సంగీకరింపరు అద్వైతులు. ఇదిశైవశాస్త్రేయులకు ప్రతియోగి భావము. కనుక కూటస్తుడను పదములౌకికముననొక అపాతరమణీయ సముదాయమునకును, పారమార్థికమున హిరణ్యగర్భుడనబడుపరాప్రకృతికిని మాత్రమేగాక మహేశ్వరునకును వర్తింపచున్నది.

ఇక బ్రహ్మతత్త్వమునందు స్థాయీభేదముల పరిశీలింతము.

1. పరబ్రహ్మ మూలతత్త్వమగు సర్వాత్మక స్థాయి. దీనినే *The Unity Consciousness* అందురు. ఇదికారణ స్వరూపమగు ఆచల, నిర్గుణతత్త్వము.

2. పరమాత్మస్థాయి : ఇందాపరబ్రహ్మ మాయోపహితు డగును అనగా శుద్ధమాయతో సంస్కరము పొందుటచే సగుణబ్రహ్మ యనువ్యవహారమునకు వచ్చును. ఇది విశ్వాత్మకస్థాయి *the cosmic consciousness*. అద్వైతుల దృష్టిలో ఈతడే సృష్టికారణము.

3. జీవుడు : అవిద్యావచ్చిన్నత వలన బ్రహ్మయొక్క అంశ జీవతత్త్వమని చెప్పబడుచున్నది. ఇదివ్యక్తిగతస్థాయి (*individual State*)

అవ్యక్తము, అక్షరమనుపదముల నవగాహనతో పరిశీలించిన -
1) భగవత్పరముగను, 2) జడప్రకృతిపరముగనూ కూడ ప్రయోగింపబడగలవనియే దెలియుచున్నవి. ఇట్లేకూటస్తపదమున్ను సందర్భానుసారము జడప్రకృతి, జీవతత్త్వము అత్యతత్త్వములగు మూటికినివర్తింపజేయ నవకాశములుగన్పించుచున్నవి. అవ్యక్తమనుపదమును సూక్ష్మశరీరమునకు వర్తించిజెప్పుదురు కొందరు. ఏమన -

శ్లో॥ అవ్యక్తాద్వ్యక్తయః సృర్వాః ప్రభవన్త్యహరాగమే ।

రాత్రాగమే ప్రళయన్తేతత్రైవావ్యక్తపంజ్జకే ॥ (గీ. 8-18)

సృష్టికి మూలకారణమైన దవిద్యలేకమాయయని చెప్పబడింది జడప్రకృతియనిధానము. ఏమన - ప్రధానము (ప్రకృతి) సత్వరజస్తమోగుణాత్మకమని సాంఖ్యులు చెబుచున్నారు. కాని గీత 8-20లో పూర్వోక్తమైన అవ్యక్తమున కన్నను విలక్షణమైన మహాక అవ్యక్తమున్నదని ఇదే అక్షరసరబ్రహ్మమనియు ఈ విలక్షణమగు అవ్యక్తమునకే “అక్షర” మని పేరనియు చెబుచుంటినది. మరియు అ 12లో 3వ. శ్లో॥ నీత్వక్షర మనిరే శ్యమవ్యక్తంపర్యుపాసతే।నర్వత్రగ మచింత్యంచ కూటస్థమచలంధృవం॥

అని చెప్పబడియున్నది. ఇదియే కూటస్తపదమునకు పారమార్థిక భావ నిర్వచనము.

గ్రాహ్యంశము : అక్షరం, అవ్యక్తం, కూటస్తం అను మూడు పదములను ఏకగ్రీవముగ పరబ్రహ్మ పరములేయని శంకరుని వ్యాఖ్య.

❀ శాంకరాద్వైతము ❀

జీవబ్రహ్మలకభేదమును దెలుపుచు, పిదప ఆనన్యభావమును నిర్ధారించి దెలుపుసిద్ధాంతమే అద్వైతసిద్ధాంతము. ఇందు జగత్తుమిథ్యయని దెలుపబడును. మాయాశబ్దలితుడై యున్నందున ఈశానుడగు ఈశ్వరుడును మిథ్యయనియే బోధింపబడును. ఇది ఉపనిషత్ప్రతిపాదితమై యున్నను — కొందరు శుద్ధాద్వైతమనియు మరికొందరు విశిష్టాద్వైతమని, వేరొకరు భేదాభేదవాదమనియు పలువిధములమలచి, వారివారితార్కిక ప్రతిభకను గుణ్యముగ చూపొందించిబోధింప సాగించిరి. అద్వైతమునకు గల్పించిన ఇట్టి భంగిభేదములలో శాంకరాద్వైతమను నొకతాత్త్వికవిధానము ప్రముఖమై గణుతికివచ్చియున్నది. ఉపనిషత్తులే అద్వైతసిద్ధాంతమునకు కాణాచియను భావమును ప్రతిష్ఠితమై యున్నను శాంకరప్రణీతమగు విశ్లేషణావిధానమునకు శాంకరాద్వైతమనుపేరు ప్రసక్తమగుచు, ఆయన అభిధేయమునకే అంకితమై విరాజిల్లుచున్నది. దీనికిగల ప్రాతిపదికను పరిశీలించి అంశముల పరిగణించుటావశ్యకము. అద్వైతమనునది కేవలము ఉపనిషత్ప్రతిపాదిత మాత్రమే యగునెడల అందిన్ని భావభేదము లెట్లుప్రాప్తించగలవను శంకరులుగకపోదు.

అద్వైత సిద్ధాంతమునకు మూలసూత్రము “కారణంపరమం సత్యం కార్యం పైవ్యావహారికం” అనియే చెప్ప బడుచున్నది. సత్యమును నిర్ణయించి గ్రహించుటకు వ్యావహారిక దృష్టితోనూ పారమార్థిక దృష్టితోనూ పరిశీలించి గ్రహించుట ప్రజానీకమునకు పరిపాటియై యున్నది.

పారమార్థిక దృష్టియన — నిత్యసత్యము లగు భావములను రాగద్వేషములచే స్పృశింప బడనీయక, జ్ఞానేంద్రియము లందించు భాషకు చెవియొగ్గి ప్రణావితులుగాక, నిరంజనమగు దృష్టికి గోచరమగు నిత్యసత్య భావములను, శ్రవణమననములచే గ్రహించి నిదిధ్యాసతో నిశ్చయాత్మకము గావించుకొని సమాధియందనుభూతి దొందుటయే పారమార్థికదృష్టి. ఆస్తు ! ఐనను, పారమార్థికరూపము సాధారణ ప్రజానీకమునకు యథా తథముగ, అనుభూతికి రాక రూపాంతరములలో దెలియ వచ్చుటలో కౌనుభవమై యున్నది, అనగా స్వభావ సిద్ధమగు రూపమొకటియై యుండగా మన ఇంద్రియముల మాధ్యమమున లభించు జ్ఞానము, మారు రూపముల స్ఫూర్తిని ప్రాప్తింప జేయును. ఇదియొక స్ఫూర్తియేగాని వస్తు సహజమగు నిజరూపముగాదు. ఇది ప్రమాతకండు దృష్టి మాత్రసంజనిత రూపమేగాని తాత్త్వికమగు సహజరూపముగాదు. ప్రమాతకు ప్రాప్తించు జ్ఞానరూప దృష్టికిగో చరించు రూపమే స్ఫూర్తి. దీనియందు గలుగు విశ్వాసమే అధ్యాస. ఈమూడక్షరముల పదమే శాంకరాద్వైతమను పేరును సుప్రతిష్ఠితము జెసినది.

కారణమనగా, ఈసృష్టికి అది కారణమేదో అదియే. (*the first cause*) విషయవిషేక విచారణ మిమ్మును పరమాత్మ పరకును పయనింప జేయనవ కాశముల గల్పింపవచ్చును. ఇదియే పరమార్థమునకు ప్రయోజనము. అదియేనిత్య సత్యము, అవినాశి, అనాదియునగు పదార్థము.

కార్యమన ఆ కారణపదార్థము వలన సృజింపబడిన జగత్తు (దృశ్యము), (the appearances) అని భావము. కాలచక్ర పరిభ్రమణము నందివి మొకనాడు లయించక తప్పనందున నీదృశ్యముల వ్యావహారికములని సామాన్యుల చేతను, మిథ్యయని తాత్త్వికులచేతను చెప్పబడు చున్నవి. ఉనికి, యున్నంత కాలము మాత్రమే పరిగణింపబడినను, అదియామిథ్యా రూపమున సత్యముగనే స్ఫూర్తినిచ్చును గనుక కార్యములను అసత్య మనరాదు. కనుక వేత్తలు, కార్యములనిర్వచనీయములని చెప్పిసమన్వయమును దెలిపిరి. సత్తు ఆసత్తు, సదసత్తు, సదసద్విలక్షణము అను స్థాయిల దెలిపి వాటి నతిక్రమించిన స్థాయియే అనిర్వచనీయమనిదేలిపిరి. ఆస్థాయి యందలితత్త్వమే మాయాశక్తి. ఇదియే మాయకు నిర్వచనము. గనుక నాదృష్టికి మాయ అనిర్వచనీయముగాదు. ఈపైజేప్పిన లక్షణములు గలదియే మాయ. N. B. భ్రమగలుగు స్థానమునందు స్ఫూర్తినిచ్చు సర్పముగాని మరియేది యైనగాని, వాని విషయక మగుజ్ఞానము సాక్షికి మాత్రమే భాస్యమగును. కాని, అవి అంతః కరణ పరిణామము వలన ప్రాప్తించినవి గావని మాత్రము గుర్తుంచుకొనవలయును. అంతః కరణకు పైస్థాయిది అతీంద్రి యస్థాయియే. ఈస్థాయియందనుభూతి నిచ్చునదియే అనిర్వచనీయతత్త్వము. కనుకనే ఇది అనిర్వచనీయమై ఒక్క పరమాత్మకు మాత్రమే అన్యయముజేయ యోగ్యమగుచున్నది. It is a mysterious unseem force అని పరమాత్మవిషయకముగ తన గ్రామఫోనురికార్డు యందు మహాత్మగాంధిగారు ప్రవచించియున్నారు. దీనినే “మాయ” గా సంభావింప వచ్చునని నాభావము.

ప్రాతిభాసికమను పదమునకర్తము - వస్తువు ఒకటియైయుండ - వానికిసహజమైయుండనికొన్ని కొత్తరూపగుణములసంభావించి వానియం

దారోపించి ఆరూపగుణములతో గూడిన కొత్తవస్తువే అసలువస్తువని విశ్వసించుచున్నాము. ఈవిశ్వాసమునకే స్ఫూర్తియనియు అధ్యారోపమనియు, దీనికికారణ మధ్యానయనియు పేర్లు. దీనినేమరికొంతపైస్తాయి యందు సందర్శింపగలిగివారికిది వివర్త మనియు దెలియబడి వివర్తదృష్టి యననేమో తెల్లముగాగలిగెను. కానీసమగ్రభావమును సుస్పష్టముజేయగలిగెడియు, అవిద్య, అజ్ఞానమును పదములకుగల అన్నిపేర్లను అలింగనముజేయగల పదము భ్రాంతి. ఈభ్రాంతిని గ్రహించినవారికి మాత్రమే శాంతి. ఈ స్ఫూర్తిని లేక భ్రాంతినికలిగింపజేసిన వస్తురూపము అధిష్ఠానపదార్థముపై నిజముగా యున్నట్లే సంభవించి విశ్వసించుచున్నాము అధ్యారోపము. ఆత్మాశ్రయ వస్త్యా శ్రయభావములు సంసర్గముబొందినపుడు ప్రాప్తించునదియే “మాయ” ఆ మాయాకార్యమే అధ్యాసః అధ్యాసమే భ్రాంతిజనకముః ఈభ్రాంతిజ్ఞానమే ఈ మిథ్యాపూర్వక జగత్త్వమునకు మూలకారణము మిథ్యాభావబోధక మగుమాయావాదమే శంకరాద్వైతమునకు పట్టుకొమ్మ. ఈపట్టునడలించుటకే రామానుజుడు శ్రీత ప్రకాశికాయను తనగ్రంథమునందు శంకరదర్శనమును పూర్వపక్ష మొనరింపయత్నించెను. కాని, ఫలితముల ప్రభావమును ఇదమిద్దమనిచెప్పసాహసించజాలము.

మరొకవిషయమేమన — కేవలభ్రాంతి పూర్వకమగు అధ్యాసకు పూర్వానుభవపూర్వకమగు స్మృతిజ్ఞానముకూడ నొకసహకారి కారణమని దెలియుచున్నది. ఇదియే పదార్థముగాని — పదార్థము. ఇందలి పదార్థరాశి స్మృతి జ్ఞానమేగావచ్చును లేదా ఆకారములు అధ్యాసవలన ప్రాప్తించు భావ రూపములేగావచ్చును (*appearances and illusions*). ఈ అల్పవివేక ప్రాతిపదికపై శంకరాద్వైతమున నెదురగు విశిష్టభావముల గ్రహింప యత్నింతము :—

1. శివ - శక్తులకు అద్యభావమున్నదని శైవశాక్తేయుల విశ్వాసము. ఇందు సృష్టికార్యము శివునినుండియే ప్రారంభమగునని శాక్తేయులు జెప్ప - కాదు ! సరణబ్రహ్మమునుండియే ప్రారంభమగునని అద్వైతులు నిర్ధారించిదెలుపుటవలన సృష్టికార్యమున కంకురార్పణయందే భేదభావము ప్రతిష్ఠింపబడినది. శాక్తశాంకరీయుల భేదభావములకిదియే సాదించి.

2. శాంకరాద్వైతమున జీవన్ముక్తికవకాశ మంగీకరింపబడినది. జీవన్ముక్తియన మాయాస్వరూపమునుదాని కార్యములనుగ్రహించి అదుపు పకు చెచ్చుకొని ఆవరణవిక్షేపశక్తులకు వశుడుగాకయే “జగద్రహ్మ” యనుదృష్టితో జీవయాత్ర గడుపుకొనుటయేగాని ఈప్రమాత ఇట్లేయుండగా జగత్తేలయించి పోవుటగాదు. ఇతర సిద్ధాంతములవారు క్రమముక్తి, విదేహముక్తులనంగీకరింతురుగాని జీవన్ముక్తినొప్పరు.

3. శాంకరాద్వైతమున శక్తినిజడముగనే పరిగణింతురు. అది బ్రహ్మసాన్నిధ్యముననుంటచే క్రియాకారకమగుచున్నట్లునుభూతిని మాత్ర మిచ్చునని నిర్ణయింతురు. ఇది “శక్తి శక్తిమతోరభేదః” అనుభావమున- కంగీకారముగలేదు. మరియు అంతఃకరణమునకు చింతనాశక్తియు దేహమునకు ప్రాణశక్తి కార్యములజేయుదక్షత, జడతత్త్వమునకెట్లు సంభావ్యములగును ?

4. శాంకరాద్వైతము జ్ఞానకర్మల సముచ్చయవాదము నంగీ కరించుటలేదు. ఈరెండునిష్ఠలకును అధిస్తానము పరబ్రహ్మమేనని అంగీ కరించునెడల — బాధసామానాధికరణ్యముచే సర్వభావములును అప వదింపబడి బ్రహ్మతత్త్వమొకటియే సిద్ధించును. అద్వైతమునందేనిష్ఠలు

రెండును లక్ష్యమునకనుయోగిసాధనములేగాని నిరంకుశద్వైత ధావస్థాపనా
సాధనములుగావు. *These are not factors to establish, absolute
dualism but are conducive to monism only.* గ్రాహ్యోంశ
మేమన — సాధనములనబడునీనిష్ఠలు అధ్యాసదోషనివారణకు మాత్రమే
ఉపకరించును. బ్రహ్మసిద్ధపదార్థముగనుక ఆతత్త్వమును సిద్ధించుకొనుటకు
మాత్రముగావనియే.

“అద్వైతం సిద్ధిరీత్యేవద్వైతం సాధనమాహయః”

యనుశ్లోకమునందలి సాధనములవిషయమున జెప్పబడిన ప్రయో
జన మీదృష్టికనుగుణముగనే, అవిలక్ష్యసిద్ధికుద్దేశింపబడినవిగాక, అధ్యాస
నివారణకుద్విష్టములైనవి మాత్రమనుటయే నిశ్చితార్థము.

5. శంకరాద్వైతమున పారమార్థిక సత్యమును బోధించుటకు
ప్రాతిభాసికసత్యవివరణయే సుబోధక సాధనముగ సంభావింపబడినది.
ఏమన — మిథ్యాప్రపంచకమున మనకు సర్వదా నెదురగు సంఘటనలు
ప్రాతిభాసికములేగనుక, వస్తుస్వరూపమును ప్రదర్శించుటకు ముందు ప్రతి
భాసవిలెట్లు ప్రాప్తించునో దాని స్ఫూర్తి ప్రాప్తించుటయందు భంగిభేదము
లేవ్వియో సర్వనివారికి పారమార్థిక స్వరూప బోధకు అన్యథామార్గము
లభింప గనుక, నీప్రాతిభాసిక రూపములపై నొకధృక్కును జ్ఞాననేత్రము
నుండి ప్రసరించుటత్యంతావశ్యకము. శంకరాద్వైతమున నీప్రాతి భాసికము
నకుగర్భింపబడిన ప్రముఖస్థాన మీ మిథ్యాభావనివారణకేనని గ్రహించ
వలెను.

కాథ్యమిక బౌద్ధుడగు నాగార్జునుడు ప్రాతిభాసిక సత్యమునకు
ప్రాధాన్యత గర్భింపకపోయినను కూన్యమును పదమును బ్రహ్మకు పర్యాయ

జడముగ జెప్పియున్నందున ఆతడు ప్రాతిభాసిక సత్యమునంగీకరించినట్లే మనము సంభావింపవచ్చును. ఎట్లన—భూన్యమును బ్రహ్మగా నంగీకరించిన సర్వదృశ్యమానములన్ను అధ్యారోపితములైనట్లే గదా !

6. మరొక ప్రధాన విషయమున—“నేతినేతి” యను ప్రక్రియ. బ్రహ్మన్వయాప బోధవిషయమున ఇది ఇట్టిదను ఋజుభావ పూర్వకముగ బోధజేయబడినయడల (*positive statements*) ఆయనంత తత్త్వము నకు పరిచ్ఛిన్నత్వ మాపాదింపబడి, దాని వ్యాప్తి పరిమిత పరుపబడుట కవకాశము గలుగును కనుక న - ఇతి = నేతి యను తిరోభావ పూర్వక బోధనావిధాన మనుసరింపబడినది. నేతి యన—ప్రమాతవగు నీవుచెప్పిన ఈ లక్షణమును బ్రహ్మపదార్థమునకు గావు అని అపవదించి త్రోసిపుచ్చుటయే. నేతియన చిదంచనేతి అచిదంచనేతి ఇది చిత్తుగాదు—అచిత్తుయు గాదు అనగా నవిసర్లక్షణము లైనను నీవు జెప్పినవి బ్రహ్మకువర్తింపవు. అనిభావము.

7. శాంకరాద్వైతమున వివేకము గలిగించుటకు మరొక అవ్యక్త అనిర్వచనీయ భావ పదార్థమును పరిశీలించి గ్రహించవలసియున్నది. అదియే మాయ. శ్రీ దక్షిణామూర్తి స్తోత్రమున జ్ఞాన ప్రబోధము నుపలక్షించి శంకరులు ప్రయోగించిన పదమే ఈ మాయ. ఇది జడపదార్థమనియే సంభావించి చెప్పబడినది. కానీ జడమగుదానికి మనోలక్షణమగు చింతనాశక్తి, ప్రాణ లక్షణమగు చలనశక్తియు యుండవుగదా ! ఐనను సాపేక్షిక భూమికయందు అనగా జగత్తత్వ పరిధియందు మాత్రము పరిగణింపబడక తప్పవు. కాని పారమార్థిక భూమియందు మాత్రము పరిగణింపబడు నవకాశములేదు, అర్కురమునకు బీజము, బీజమునం

దంతర్యామిగనున్న బీజశక్తి “శ్లో॥ బీజస్యాంతరివాక్కురో జగదిదం ప్రాజ్ఞీర్వికల్పం వున్మాయాకల్పిత దేశకాలకలనా వైచిత్ర్యచిత్రీకృతం” అను శ్లోకమున నెట్లు చిత్రీకరింపబడినవో గ్రహించగలుగువారికి “అమటనా మటన పడీయసి పారమేశ్వరశక్తి రేవమాయా” యనునూక్తి ఎంతటి వెలుగు ప్రసరింపగలవో విశదమగును.

సాక్షాత్పరమేశ్వర శక్తియే యైయుండి అమటనామటన సమర్థమగు శక్తి జడమగునా? లేక ధృతిమతియగు తత్త్వమే యగునా? యని నాప్రశ్న “భివశ్శక్త్యాయుక్తాయది భవతి శక్తః ప్రభవితుం” అను శ్లోక భావానుసారము ఈశక్తి నాకారాధ్యము- నాకేగాదు పరమహంసలగు పీతాధిపతులకును విధి యుక్తముగ నారాధింపవలసినదై యే యున్నది. అద్వైతమునందు భేదములు—

1. శుద్ధాద్వైతము : బ్రహ్మకు మాయకును కార్యకారణ సంబంధ మున్నదను సిద్ధాంతము.

2. భేదాభేదవాదము (భట్టభాస్కరునివాదము) అత్మపరిచ్ఛిన్నమైనందున భేదము; అసలు బ్రహ్మతో ఏకీభావముంటుందేత అభేదము. కనుక కైవల్య స్థితియందుకూడ భేదాభేదభావములుండును. నింబార్కునిదిగూడ భేదాభేదవాదమే.

అవిరోధ మనుత్పాదమనుచ్ఛేద మశాశ్వతం
అనేకార్థమనానార్థమనాగమ మనిర్గమం
యః ప్రతీత్యసముత్పాదం ప్రసంహోపశమంశివం
దేశయామాససంబుద్ధ స్తంవందే వదతాంపరం ॥

(నాగార్జున మాధ్యమికకారిక)

భాషము : ఇందలి — అవిరోధం: పుట్టుకలేని నాశము లేని చాకపోకలులేని మున్నగు అద్వయ బ్రహ్మనిర్వాణ లక్షణములు

భౌతులజెప్పిరి. మరియు మాండాక్య కారికలు 2-32 నందును జెప్పబడి యున్నవి.

రజ్జు సర్పము సత్ గాని, అసత్ గాని, సదసత్ గాని ఈ మూటికినీ విలక్షణమగు మరొక అనిర్వచనీయ తత్త్వమనిగాని చెప్పవలయును. ఐనను ఇప్పుడు మాయ పరమేశ్వరశక్తియే యగు తత్త్వమని నిర్వచింప బడినది. గుణకర్మల పరిశీలించిన, అవి గుర్తింపబడకున్న అనిర్వచనీయ మనవచ్చునుగాని, నిరపేక్షిక పారమాత్మిక భూమికయందు, మాయ మహేశ్వరులకు అద్వయమిధున భావమున్నదనియే జెప్పవచ్చును. కనుక సాపేక్షిక తత్త్వములయందలి, మాయవలననే అధ్యాస ప్రాప్తింపుచున్నదని శంకరులు ప్రవచించి యుండిరి. ఈ తాత్పర్యమును గ్రహించినయడల విషయము సుగ్రాహ్యము కాగలదు. ఈ పదరచనకు సూత్రము 'ఆతస్మిం స్తద్బుద్ధిః' అనగా ఒక వస్తువునందు లేని రూప గుణ భావములను ఆ వస్తువున కారోపించి అవి, ఆ వస్తుగత స్వాభావిక గుణములుగనే విశ్వసించుటయే అధ్యాస.

ప్రయోగము : ఒక పదముయొక్క నియతార్థము, జ్ఞేయార్థముల గ్రహించి ఇది అది కాదని గ్రహించుటయే అధ్యాసవిచారణకు ప్రయోజనము.

గ్రాహ్యంశము : అసలు స్ఫూర్తినిచ్చుచున్న వస్తురూపము, రాశిగా (mass) నచట లేకున్నను లోగడ చూడబడిన వస్తుస్మృతివలన అది ప్రాప్తించి అధ్యారోపితమగును. కాని ఈ స్మృతి రూపసర్పముకూడ రాశిరూపమున గోచరించి అది అసలు సర్పమును విశ్వాసమును కలుగ జేయుటయే అధ్యాస. అధ్యాస, భ్రాంతిజ్ఞానము, అవిద్య, అజ్ఞానము పర్యాయపదములు.

సజ్జన సమృతమైయున్న అద్వైత సిద్ధాంతమునకు శాంకరాద్వైత మను విలక్షణనామ మెట్లు సిద్ధించెనో వివేచించి తెలిసికొంటిమి. పునరుక్తి యనుకొనక ఇందలి అంశముల కొన్నిటిని గుర్తుంచుకొన యత్నించుటా వశ్యకముగ స్ఫురించి మరల పేర్కొనుచున్నాను.

1. అద్వైతమున ప్రధానసూత్రము “కారణం పరమం సత్యం-కార్యం వై వ్యావహారికం” - వీనిభావము కారణమగు బ్రహ్మసత్యము; తత్కార్యరూపముగ ప్రభవించిన జగత్తు మిథ్యయనియు, జగత్తుకూడ బ్రహ్మయైనని విశ్వసించి అనుభూతిని కొందఱుగలగు వరకు యామిథ్యా భావమంగీకరించదగినదే. కొందఱు కారణమగు బ్రహ్మను అనిర్వచనీయ మందురు; కాని, జ్ఞానికి ముఖ్యలక్షణం, సర్వజ్ఞత్వమేగనుక - ఈ భావము జ్ఞానికి వర్తించదు.

బ్రహ్మయునికి విషయమున, ఋజుభావము లుపయోగించి - ఇట్టి వాడిట్టివాడని జెప్పవచ్చును గాని ఇది ఆయనకు పరిమితమును గల్పించును గనుక అట్లుజెప్పరాదనిరి. పోనీ ఇట్టివాడుగాడని చెప్పినయడల నిజరూప మెన్నటిని తెలియబడదుగనుక న - ఇతి = నేతి యను ప్రక్రియనుపయోగించుకొందమని కొందఱు దెలుప, కాదు — అనుకూలభావములు వస్తు ప్రతికూల భావములువద్దు అనిర్వచనీయమంటే అందరినీ సంతోషపెట్టి నట్లుంటుందని కొందఱు విజ్ఞులొక పరిష్కారమార్గమును నిర్ణయించి డెలిపిరి

2. బోధనాసౌలభ్యము నుద్దేశించి మాయ నొక తత్త్వముగ నంగీకరించవచ్చునుగాని అప్పుడు ద్వైతభావము ప్రాప్తించునను భయము స్ఫురింప—వీనినొక తత్త్వముగనే పరిగణించక ఇది జడము పొమ్మంటే బాగుండునను సంకల్పము గలిగి మాయ నొక తత్త్వముగ నంగీకరించ మనిరి. మీదు మిక్కిలి జడమునకు మనోలక్షణములగు చింతన, సంకల్ప శక్తులగు మనోలక్షణములు, జీవప్రియాకారకములగు ప్రాణ శక్తులు ఎట్లు

గచుగును కనుక నిది జడముగాదని కొందరనిరి. మరికొందరు విజ్ఞులులొక పరిష్కారమార్గము జూపిరి. ఏమన—సాపేక్షిక భూమికయందు జగత్తత్వమునకు పరిమితపరచి—పారమార్థిక దృష్టికి అటుటనా ఘటన పటీయని పారమేశ్వర శక్తిరేప మాయయనిరిగాని—మాయ పారమేశ్వరశక్తియే యగు నెడల అది ఆరాధ్యమేగదా ! గుణకర్మల పరిశీలించి నిర్వచనీయమో అనిర్వచనీయమో యనవచ్చునుగాని—నిరపేక్షిక పారమార్థ భూమికయందు మాయ మహేశ్వరున కద్వయ భావముతో ఒకే తత్త్వముగ నంగీకరింప వలయుననుటే సమంజసముగ దోచుటలేదా ? అనిర్వచనీయ పదమొక తాకికభావ సూచకముగలేదా.

3. సాపేక్షికతత్త్వములయందు మాయనే అధ్యాసగ శంకరులు పరిగణించుటయందు సామరస్యము గన్పించుచున్నది. ఈ అధ్యాస పదరచనకు సూత్రము “అతస్మిం స్థద్బుద్ధిః” అనుపదమే.

ప్రయోగము : నియతార్థ జ్ఞేయార్థములకుగల సంబంధమును సామరస్యముతో గ్రహించుటయే అధ్యాసపదమునకు ప్రయోజనము.

గ్రాహ్యంశము : సగుణ నిర్గుణ పదభావముల నియతార్థ జ్ఞేయార్థములద్వారా నివృత్తికి సహకరించుననుబోధయే అధ్యాసపద వివరణకు లక్ష్యము. అధ్యాస పదవివరణయే శంకరాద్వైతబోధకు పునాది ఫలకము. ఒకరు జడమని మరియొకరు శక్తియునియు తమ తార్కిక ప్రతిభల ప్రదర్శించుటగాదు. అష్టాంగ యోగసాధన లేనిదే శక్తి ప్రాప్తింపదు. శక్తిలేనిదే కైవల్యసిద్ధి లభింపదు.

* ❦ ❦ ❦ ❦ ❦ *

సంబంధిత భావముల దెలుపు మూడు పదముల సంపుటిని త్రిపుటియందురు. ఇందుకొన్ని భేదములుగలవు.

1. పద, వాక్య, ప్రమాణములు : i పదమువ్యాకరణభావ బోధకము, ii వాక్యము మీమాంసకు సంబంధించినది, iii ప్రమాణమున న్యాయదర్శనమునందు ప్రతిపాదించి దెలుపబడిన ఒక సిద్ధాంతము. ఇది విషయనిర్ణాయక త్రిపుటి.

2. ప్రమాత, ప్రమేయము, ప్రమాణము : i బుద్ధింద్రియముల ద్వారా జ్ఞాన సముపార్జన జేయువాడు *the Subject or Soul*. ii విషయ విచారణకను పర్తించు నొకవస్తువు ప్రమేయము. *matter or gagat*. iii ప్రమాణము : ఇందు ప్రత్యక్ష, అనుమాన, శబ్దములు. ప్రధానములు : మరియు, ఉపమాన, అర్థాపత్తి, అనుపలబ్ధియను మూడు (ఉపప్రమాణములును) గలవు. ఇది జ్ఞానసముపార్జనా త్రిపుటి.

3. అగ్ని, జలము, వృద్ధి అనునవి సృష్టికార్యమునకు సంబంధించిన త్రిపుటి.



ప్రమాణములు

ప్రమ : ప్రమాణానమున కేది సాధనము గలదో దానిని ప్రమాణమందురు. జ్ఞానము భిన్నభిన్న స్వరూపములతో వ్యక్తమగుచున్నది. అందు 1. ప్రమాణానము ప్రమాతనాశ్రయించినది. 2. స్మృతి జ్ఞానము - సాక్షి నాశ్రయించినది. 3. భ్రాంతిజ్ఞానము 4. సంశయజ్ఞానము లనబడునవి సాక్షి నాశ్రయించినవి, వీటిని ప్రమయనరాదు. అంతఃకరణ వృత్తిరూప మేద్దిగలదో అదియే ప్రమాత నాశ్రయించి యుండునది. దానినే ప్రమ యందురు. స్మృతి భ్రాంతి, సంశయజ్ఞానములు మూడును ప్రమకు క్షేదినవిగావు. అంతఃకరణ వృత్తిరూప జ్ఞానమేదియో అది ప్రమాతనాశ్రయించినందున దానినే “ప్రమ” యందురు. కావున స్మృతి కన్నభిన్నమైన జ్ఞానమునే ప్రమ యనవలయును. ఇదియే యదార్థజ్ఞానము. ప్రమయన అబాధితార్థమును విషయము జేయుజ్ఞానము. మాత్రమేప్రమ. భ్రాంతి జ్ఞానము అబాధితార్థమును విషయము జేయదు. కనుక దానియందు ప్రమ లక్షణము లేదు. ఎవనిమతములో స్మృతి జ్ఞానమందు ప్రమా వ్యవహారము గలదో వానిమతమునందు స్మృతిజ్ఞానమును అంతఃకరణవృత్తి యందురుగాని అవిద్యావృత్తి యనరు: సాక్ష్యాశ్రితమనియు యనరు — దానిని ప్రమాత్రాశ్రితమనియే యందురు.

N. B. వేదాంత పిఠాంతానుసారము ఇంద్రియములకు ప్రమా జ్ఞానముయొక్క కారణతలభించదు. ఏమన - చైతన్యమునకు నాలుగు భేదములు జెప్పబడుచున్నవి — 1. ప్రమాతృచైతన్యము 2. ప్రమాణ చైతన్యము 3. ప్రమితి చైతన్యము (ప్రమాచైతన్యము) 4. ప్రమేయ చైతన్యము (విషయచైతన్యము) ఇట్లు చైతన్యమునకు పేరు ప్రమయన బడును. ఆ చైతన్యము నిత్యము, ఇంద్రియజన్యముగాదు.

ప్రమాణములు అరుగ వర్గీకరింపబడినవి.

1. ప్రత్యక్షము 2. అనుమానము 3. శబ్దము 4. ఉప
మానము 5. అర్థాపత్తి 6. అనుపలబ్ధియు.

వీనిలో చార్వాకుడు (విరోచనుడనబడు నాస్తికుడు) ప్రత్యక్షప్రమాణమును మాత్రమంగీకరించును. పై శేషిక దర్శనకర్త యగు కణాదుడును సుగతమతానుసారులును (బౌద్ధమునందలి శాఖలకలయిక) అనుమానమును కూడ నంగీకరింతురు. కనుక కణాదులు ప్రత్యక్ష, అనుమానములగు రెండుప్రమాణములను అంగీకరింతురు. కపిలుని అనుయాయులగు సాంఖ్యులు మూడవదగు శబ్ద (వేదఽపనిషద్వాక్యములు శబ్దములు) ప్రమాణమును కూడ అంగీకరించుచున్నారు. 4వ ప్రమాణము ఉపమానము. చతుష్పాత్తులగు సర్వజంతువులలో ఒక గవయము (గంగడోలు) మాత్రము గోవుకు గుర్తగుచున్నది. గనుక నీయుపమానముతో గోవును పోల్చుకొనవచ్చున గదా ! కనుక న్యాయదర్శన కర్తయగు గౌతమునిచే నీయుపమాన ప్రమాణమంగీకరింపబడినది.

పూర్వమీమాంసా శాస్త్రాను యాయులైన ప్రశాకర మతాను యాయులు 5వ. దగు అర్థాపత్తి నంగీకరించుచున్నారు. కారణము : ఒకడు పగలు భోజనము చేయవని చెప్పుచుండినను — అతనికిగల స్థౌల్యము కండపుష్టిని బట్టి రాత్రియందైననూ సుష్టగ భోజనము చేయవని ఊహించి నిర్ణయింతుము గదా !

పూర్వమీమాంస యందలి నొకవర్గముజ్ఞానగు బౌద్ధమతానుసారులు ఆరవదైన అనుపలబ్ధి యను ప్రమాణము నంగీకరించుచున్నారు. ఇదిగాక, 6వ దర్శనమగు వేదాంతము నందును ఈ చెప్పబడిన షట్ప్రమాణములును

అంగీకారయోగ్యమని ఆమోదము పొందినవి. మన పరిసరములయందే పదార్థ ప్రతీతి లభింపదో దానిని అనుపలబ్ధి ప్రమాణ మందురు.

ప్రమాత, ప్రమేయం, ప్రమాణము అను త్రిపుటియందలిదీ ప్రమాణ మను పదము. ఒక విషయమై చర్చకు బూనుకొనియున్నప్పుడు విజ్ఞాన సముపార్జనకు దోహదముజేయు సాధనమే ప్రమాణము. ఇందు 1. ప్రత్యక్ష ప్రమాణము 2. అనుమానము 3. శబ్ద ప్రమాణములను నవి ప్రధానములు. 1ఎ ఉపమానము 1బి అర్థాపత్తి 1సి అనుపలబ్ధి యన బడునవి పోషక ప్రమాణములు (*auxilliary*) మాత్రమే. ప్రత్యక్షము, అనుమితి, శాబ్ది, ఉపమితి, అర్థాపత్తి, అనుపలబ్ధి అను ఆరు విధముల ప్రమ తెలియబడుచున్నది. ఇందు నేత్ర శ్రోత్రాది గోళకముల సూర్యమ మతో విషయగ్రహణముజేసిన మనస్సు దానిని చింతనజేసి విచక్షణజేసి, ఒకవిధమున నిశ్చయించి అందించు పదార్థవిజ్ఞానము ప్రత్యక్షప్రమాణ మని పేర్కొనబడుచున్నది. జనసామాన్యమునకు ఇదియే ప్రధాన ప్రమాణము వస్తుధర్మ జ్ఞానసముపార్జక సాధనము. కేవలము నీనిపై ఆధారపడి దీనినే విశ్వసించువారు చార్వ్యాకులన బడుచున్నారు. వీరు ఒక్క ఆకాశ మును దప్ప మిగిలిన నాల్గు భూతములను, వాటికార్యములను అంగీకరింతురు. ఎవరు ఆకాశాది పంచభూతములను అంగీకరింతురో, వారిని లోకాయతికులందురు. ఇప్పటికీ మూడు ప్రమాణములు అంగీకరింప బడెను. కాగా వైశేషిక శాస్త్ర కర్తయగు కణాదుడన బడు మునియు, సుగతమతాను యాయులును (అనేక బౌద్ధమత భావసంకలన పూర్వక మతము) అనుమాన ప్రమాణము నంగీకరింతురు. పొగ ఎచ్చటనుండునో అచట అగ్నియున్నట్లేనని నిశ్చయించుట ఈ అనుమానప్రమాణము

వల్ల నే. అందుచే ప్రత్యక్షప్రమాణమునకు పోషకభావమును గల్పించునదై యున్నందున కణాదులు ప్రత్యక్ష అనుమాన ప్రమాణముల రెంటిని అంగీకరింతురు.

సాంఖ్యమత ప్రవక్తయగు కపిలముని మూడవదగు శబ్దప్రమాణము నంగీకరించెను. శబ్దప్రమాణమున నేవో క్తభావము, లేక నొకను పనిషద్వాక్యము, లేదా విశ్వసనీయుడగు నొకవేత్తయొక్క పచనమున్ను, విశ్వసనీయములు. గనుక నిచటశబ్దము నొక ప్రమాణముగ నంగీకరించిరి.

ఇక నాలుగవప్రమాణముగ నంగీకృతమైనది ఉపమానము. జంతువుల నన్నిటిని చతుర్వృత్తులుగ గ్రహించి జంతుజాతిని గుర్తించగలము గాని ఒక్క గోమాతకు మాత్రమే గవయము (గంగవోలు) ఉండుట ఒక ప్రతేకత. విలక్షణ మగు నీప్రత్యేకతను బట్టి గోజాతిని మనము గుర్తించగలుగుచున్నాము. ప్రత్యక్షమైనది మూడు ప్రమాణములతోబాటు ఉపమానము నొక ప్రమాణముగ నంగీకరించుటకీ గవయ మొక వైలక్షణ్యముగ నుపకరించును గదా !

పూర్వమీ మాంసైక దేశికులగు ప్రవాకరులు అర్థాపత్తి యన బడు ఐదవ ప్రమాణము నంగీకరించుచున్నారు. ఏకభుక్తము పగలుకూడ జేయని నొకవ్యక్తిదేహమునందు దెలియబడు శ్చైల్యమును కండపుష్టిని పరిగణించి ఆతడు రాత్రియందు భోజనముజేయుచున్నాడని గ్రహించుటకు గల యీ కారణమే అర్థాపత్తి. కనుక ప్రభాకరమనానుసారులగు పూర్వమీమాంసకులు నీనిని ప్రమాణముగనే అంగీకరించిరి.

ఇక ఆరవదగు అనుపలబ్ధిని పరిశీలింతము. దీనిని పూర్వ ఓహంసకులగు భాట్టమతాను సారులంగీకరించుచున్నారు. N. B. ఈ యాదును గాక మరికొన్ని ప్రమాణములును చెప్పబడియున్నవిగాని అవి ప్రసక్తముగావలసినంత ఆవశ్యకత గన్పించదు.

ప్రయోగము : 1. ప్రమ యందలిజ్ఞానము ప్రమాతనాశ్రయించినది. స్మృతియందలిజ్ఞానము ప్రమాతనుగాక సాక్షినాశ్రయించినదని, శ్రాంతిజ్ఞానమును సంశయజ్ఞానమున్ను సాక్షినే ఆశ్రయించినవని తెలియబడుచున్నందున వీటినికూడ ప్రమయనగూడదు.

2. అంతఃకరణ వృత్తిరూప జ్ఞానము మాత్రమే ప్రమాతనాశ్రయించినట్లు దెలియబడుచున్నది. కనుక దానిని మాత్రమే ప్రమ యందురు. శ్రాంతిజ్ఞానము, స్మృతిజ్ఞానము, సంశయజ్ఞానము ప్రమకు జెందవను విషయము నిర్వివాదము. స్మృతిజ్ఞానముకూడ అంతఃకరణ వృత్తిరూపముగా నందున ప్రమాతకు జెందవు కనుక వాటిని ప్రమయనరాదు. అందుచే ప్రమయొక్క లక్షణములు స్మృతికన్న భిన్నములని దెలియవలయును.

3. ఎవని మతమున స్మృతిజ్ఞానమునందు ప్రమయొక్క విషయముగలదో అట్టి మతమందు స్మృతిజ్ఞానమును అంతఃకరణ వృత్తి యందురు. కాని, అవిద్యావృత్తి యనరు. వీలనన — ఎవరిమతము నందును అంతఃకరణవృత్తికి ఆశ్రయము ప్రమాతయే యగును. గాని, సాక్షిగాదు. ఈచర్చ, ప్రమమెట్టిది? ప్రమాత ఎట్టివాడు? స్మృతిజ్ఞానమెట్టిది సాక్షిఎట్టివాడు? అంతఃకరణ, పరిణామము పొందిప్రాప్తించు చిత్త

వృత్తులెట్టివని ఈవృత్తుల కాశ్రయము లెవ్వియని గ్రహించుట కుపకరించును. మరియు ఈ నీవృత్తులు సర్వములయించి బ్రహ్మకారవృత్తి యొక్క టియే సుప్రతిష్ఠిత మగుటకు సహకరించును.

గ్రాహ్యంశము : 1. అబాధితార్థమును విషయముగ జేయుజ్ఞానమునే ప్రమయని జెప్పవలయును. త్రాంతిజ్ఞానమేదిగలదో అది అబాధితార్థమును విషయముగ జేయదు. కనుక దానియందు ప్రమాలక్షణము నంగీకరింపరాదు. 2. ఎవనిదృష్టియందు స్మృతిజ్ఞానమున ప్రమగలదో ఆతనిదృష్టియందు స్మృతిజ్ఞానమునున్న అంతఃకరణవృత్తి యందురుగాని అవిద్యావృత్తి యనరు, సాక్షినాశ్రయించినదనియు యనరు. దానిని ప్రమాత్రాశ్రితమనుటయే సరియగు భావము. ఏమన — అంతఃకరణ వృత్తికి ఆశ్రయము ప్రమాతయేగాని సాక్షిగాజాలడు.

❀ కా శ్మీ ర శై వ ము ❀

కాశ్మీరుదేశమున శైవమతమున కనాదిగయున్న వ్యావహారిక నామము 'శైవ విశిష్టాద్వైతము. పిమ్మట కాలమునందు భావములు పరిణమించుచురాగా నిది 'శివాద్వైతము' అను పేరును సంతరించుకుని శివశక్తుల కద్వయభావమును నిర్ధారించి దెలుపుచు 'శివాద్వైతము'గ సుప్రతిష్ఠితమైనది. ఇందు శివుడే ప్రధానతత్త్వము; అనగా విమర్శాప్రకాశముల కేకత్వమే జెప్పబడినది. ఈ సిద్ధాంతమునకు త్రికళాసనమని పేరు. త్రికమన—చరమ తత్త్వములు మూడు అను సంజ్ఞ. ఇందు శివతత్త్వ శక్తితత్త్వములు రెండును ప్రధానములు. కాగా, చిత్తమనినములతో గూడిన జీవాత్మ అణువును నభిధేయముతో మూడవదిగ వ్యవహరింపబడుచున్నది. పిటిని పరిశీలించి స్వరూపముల దర్శింప యత్నింతము.

1. శివతత్త్వము; ఇదియే సర్వమునగు సమగ్రజ్ఞానము, సర్వ వ్యాపకము (విభువు); సాక్షాత్పరశివతత్త్వము; కేవల చైతన్యరూప జ్ఞానము; అనంతము.

2. శక్తి : అట్టి పరతత్త్వమునం దంతర్యామియై యధి వసించి యుండి, దర్పణ దృశ్యమానమగు రూపమువలె తన యందేఉద్బుద్ధమగు నొక తాదాత్మ్యస్థితి బోధక తత్త్వమే “ఈశక్తి.” ఇది ఇచ్ఛాజ్ఞానక్రియాత్మకము సృజన సంకల్ప సంభావ్యము. దీనిని మాలినీవిజయ సంభావించి ప్రస్ఫుటించి, నొక ప్రాతిపదికగ నిర్ధారించి దెలిపెను. ఇందుచే ఇదియే శివుడనియు శివుని ఐచ్ఛిక సంకల్పశక్తియనియు విశ్వసించవచ్చును. మరియు నిది, ఈశ్వరపత్యభిజ్ఞా విధానమునందు విమర్శాస్వరూపిణిగ నభివర్ణించబడినది, మరియు దృశ్యమాన జగత్తునందలి సర్వకార్యములను తనయందే గర్భితమై యున్న “పూర్ణాహంత” దెలుపు “ఇది” (*this is*) అనుభావముల కాత్మానుభూతిని గలిగించును. ఈ సిద్ధాంతమునకు మూలసూత్రము “శక్తి శక్తిమతోరభేదః.”

1. మూలతత్త్వము శివతత్త్వము. ఇది ప్రకాశమను సాంకేతిక పదవాచ్యముగ నున్నది. ఇదియే కేవల జ్ఞానరూపచైతన్యము. శివునికి వైరపుడు, పరమభట్టారకుడు అనుపేర్లు పర్యాయములు. ఈతడు అనంతుడు అవిభాజ్యుడు సర్వజ్ఞుడు అను లక్షణములను నిర్దేశించిదెలిపిరి. ఆయన సహజస్వభావ పూర్వకమైయున్నదే “శక్తి”. “చిదేవశక్తిః” అనువాక్య భావమిదియే. *It is a soat of reflex relation of self identity.* ఆయన తనను వ్యక్తపరచుకొన సంకల్పించినపుడు శక్తి ఆయననుండియే ఉద్బుద్ధమగును. ఇదియే ఇచ్ఛాశక్తి. శివుడు చిద్వన స్వరూపుడు. శక్తి

ఆయన స్వేచ్ఛా సంకల్ప పూర్వకమైనట్టి శక్తియే. అది ఆయన స్వరూప సంవర్ధకము.

శక్తి తత్త్వము : ఇది సంపూర్ణమగు అహంత (Egoity) దీనినే ఉత్పలాడు విమర్శయనెను. దృశ్యప్రపంచమును 'ఇది' అను ద్వంద్వభావముతో వీక్షింపజేయగల శక్తియొక్క అంశ. ఇది శివునినుండి విడిపడనిది అనగా శివేతరము గానిదగు అద్వయతత్త్వము. శక్తి ఒక నావరూపపదార్థముగాదు (*It is not abstract or Conceptual*) అది అభివ్యంజకతత్త్వమే. (*It is Concrete but unmanifest energy*). శివుడు తన స్వస్వరూపము నెరుక పొందజేయగలగల దివ్య తత్త్వమే విమర్శయనబడుశక్తి. శివుడు 'అహం' అను పూర్ణరూపమును తనయందు సంభావించుకొనజేయ గలుగు దర్పణమే ఎరుకయందలి అంశ యగు శిశక్తి. అనగా పూర్ణాహంతయందు సంజనితమగు 'ఇదంత'యే యాశక్తి. కనుక నది ఆయన స్వభావమేగానీ అన్యయుగాదు.

3. అణు : ఇది మల విక్షేపములతోగూడిన, వ్యష్టిమూర్తులయందలి జీవతత్త్వము.

శివశక్తులొక ప్రతిక్రియాపూర్వక స్పందనవలన (*b) a reflex) a reaction* ఉన్ముఖమైనప్పుడు ఉచ్ఛ్వాసావస్థ (తడిసి, నాని, ఉబుకుట) ప్రాప్తించును. అప్పుడాదీజమునందంతర్గతముగనున్న శక్తిని చలింపజేసి అంకురమును ఉత్పన్నముజేయ ననువుగ సిద్ధమైనస్థితియే ఉచ్ఛ్వాసావస్థ. ఇది ఈక్షణచే (*Conception & projection of a thought*) అనగా సృష్టి సంకల్పముచే ఉద్బుద్ధమగును. ఇందు ఆత్మ తనయందుతానే రమించి ఆనందానుభూతి చొందు దివ్యస్థితి (సుషమానిధానస్థితి). ఇది తురీయావస్థ నధిగ

మించినస్థాయి. కీనినొక ప్రాతిపదికగ్రహించి (*hypothesis*) మంద
బద్ధులగు జ్ఞానువులకు బోధనాసౌలభ్యము నుద్దేశించి శక్తిని శివునినుండి
విడిపరచి చెప్పుచున్నారు. *This may be understood as a formal
suspended animation brought into play by autovibration for
self expression enjoyment and creation.* కనుక 'శక్తి శివే
తరముగాద'నుటయే గ్రాహ్యంశము, నిశ్చితార్థమును.

శక్తిశ్చనో శక్తిమతోవిభిన్నా ।

తేనైతిగో భేదమియం పృథక్త్వం ।

అమాత్రతాయాం నచశక్తిరస్తి ।

తేనస్వరూపం నహిశక్తియుక్తం ।

(మాలినీవిజయోత్తరవార్తకము)

కనుక ద్రష్టలేనప్పుడు శక్తికి ప్రసక్తియే లేదు. సర్వతంత్ర
స్వతంత్ర మగునది ఏ స్వీయ ప్రభావముచే ఐచ్ఛికముగతానే నియమించు
కొని (*self conditioned*) దృశ్యమును (జగత్ గ) భాసింపజేసి కొనునో
ఆశక్తియే దేవి అనబడుచున్న శక్తి.

Etimological గా పరిశీలించిన మా = *the power of
voluntary self limitation* లేక అపచ్ఛేదమునకు అలంబన మిచ్చు
నదియే యీ శక్తికిపదభాషము. కనుక సారభూతమగు శివునియొక్క
స్వీయస్వతంత్రశక్తియే ఈ మాయ యనబడుశక్తి. ఇదియే పరి
పూర్ణాహంత. ఇదియే అనందస్వరూపము. అనందస్వరూపమున భోక్తయు,
ఈక్షణ ఉచ్ఛానతలయందు శక్తియు అనుభవైవిధ్యముతో తనను తాను
ప్రస్ఫుటించుకొనగలది ఒక శివుడు మాత్రమే. ఏకమేవాద్వితీయం.

తాత్పర్యము : త్రిక సిద్ధాంతరీత్యా ఏక క్తిని నీవ్యాప్యత
 ఏ భంగిన జెప్పినను — పరమార్థమునందు — స్థూలసూక్ష్మహృదయగు
 దృశ్యమానమంతయు జడమగు నొకసుద్ధ లేక రాశి (mass) పండిచి
 గాదనియే త్రిక సిద్ధాంత హృదయము. *The subtle and the resultant
 gross is not an inert inanimate gas or mass — be it mental
 or material.* ఉజ్జ్వలము ఉదాత్తము నగు భావభూమికను చేరి పనికింపిన
 “సర్వము” అనబడువానియందు కొంత అనుద్యుతముగను (unmanifest)
 మరికొంత ఉద్యుతము (manifest) గను ప్రకటితమగు సమగ్ర ఏక
 తత్త్వమే అని ప్రస్ఫుటించుటయే, పరమార్థము. “పాదోన్య వికాశాభావాని
 త్రిపాదస్యా మృతందివి” అనుశ్రుతి వాక్యభావమిదియే. గమనియమగు
 మరొకవిషయమేమన — కుండమూకుడు, రాయిరప్ప మున్నగు జడశక్తి
 పరిణామ పదార్థములయందు స్వాతంత్ర్యశూన్య ఆభాసన — సదాశివ,
 ఈశ్వర మున్నగు చైతన్యపరిణామనత్తల యందు స్వాతంత్ర్యయుక్త
 ఆభాసన ప్రాప్తించును. ఈ సిద్ధాంతము ఒక ప్రశ్నకు కారణమగుచున్నది.
 ఏమన — కేవలఎరుక లేక జ్ఞాతృత్వ శక్తియుత మనదగు శక్తిదృశ్య
 మానమగు భౌతికపదార్థములుగ బహిర్గతమగుటెట్లు అను ప్రశ్నకలుగు
 చున్నది. ఇందుకు త్రికవాదుల సిద్ధాంతమేమన — ప్రకాశ స్వరూపుడగు
 పరమశివునకు ప్రమాతృత్వము (cognisership) కలుగుచున్నది. మనము
 గమనించవలసిన విషయమేమన — ప్రమాతృత్వము లేనియడల ప్రకా
 శమే అభావమగు గదా ! ఋజువగు భావపదార్థము (positive concept)
 కాజాలదు గదా ! యని ఇప్పుడు సంవిత్ (ఎరుక) పూర్వకమగు సత్య
 వస్తువు తనను తానే ఎరుకచే ప్రతిఫలింపజేసి కొనుటకు బదులు ఇది
 దృశ్యమను భావముతో ప్రతిఫలింపజేసికొనుటచే తాను అవిష్కరణ
 రూపమును బొందుచున్నాడు. *This Samvit is the unalienated cons-*

cious nature of Siva with all its contents unmanifested. దీనిని ఇదం పరామర్శయందురు. దీనియందు రణోగుణశక్తి ప్రాణశక్తి అను సూత్రమైనప్పుడు రూపములను చేతనములందుదు. తమోగుణ ప్రభావితములైనప్పుడు రూపములను జడములందురు. కనుక దృశ్యమానమంతయు పత్య పదార్థరూపమేనని కాశ్మీరకైవులు విశ్వసించుదురు. అనగా సంవిత్. మొక్క ఆవిష్కరణయేనని నిర్ధారించిరి. కాని శాంకరాద్వైతులు త్రిక వాడుల ఆవిష్కరణను గ్రాంతి జన్యభావములని యందురు. ఇది ఆభాస వాదము — ఆవిష్కరణగాదు.

త్రికసిద్ధాంతమునందు గుర్తుంచుకొనవలసిన ప్రముఖ భావములు :

1. ఈశ్వర ప్రత్యభిజ్ఞాసిద్ధాంతము నందభివర్ణింపబడిన శక్తి విమర్శ యనబడుచున్నది. శుద్ధ చైతన్యమునందకర్తృకముగ ప్రాప్తించు సహజ, స్వభావసిద్ధమగు స్పందనచే తెలియబడునది 'పూర్ణాహంత'. ఇది శివుని సమగ్ర జ్ఞాన స్వరూపము. ఇదియే 'అహం' అను సంజ్ఞచే సూచింపబడు పరమార్థభావము. (*this is the Iness*). ఇదియే 'త్రిపాదస్యాఽమృతందివి' అని చెప్పబడు భావము. ఈ యధిష్ఠానమునందు దృశ్య పూర్వకముగ దెలియబడు నదియే 'ఇదం' అనబడు భావము (*This ness*). అహంత అధిష్ఠానముగను, ఇదంత అధ్యారోపితమనియు ఇదియొక పాద భాగము (*a fraction*) గను 'పాదోస్యవిశ్వాభూతాని' అనుశ్రుతివాక్యముచే దెలుపబడుచున్నది. ఈ అహం-ఇదం పూర్వకభావముల ఆవిభాజ్య సమగ్ర స్వరూపమే 'పూర్ణాహంత' యని జెప్పబడుచున్నది.

ఇదంయొక్క అధ్యారోపితభావస్ఫూర్తికి వలయు ఇచ్ఛాశక్తియే విమర్శ (అనగా *the Divine creative will*). పరమశివుని శక్తి తన

యందే అభివసించియుండ ఆయనయందు సంభవమగు అకర్తృకస్పందన వలన ప్రాప్తించు ప్రతిస్పందన (*a reflex - or an automatic throw, back*). ఒక పారమార్థిక ఇచ్ఛాశక్తిగ నుద్భూతమగును. శివతత్త్వము తన ఆత్మానుభూతిని బొందుటకు వెలువరింపబడు తనస్వీయ శక్తియే 'శక్తి' తత్త్వము లేక విశదవాక్యములతో రెప్పవలసిన సాక్షాత్తు 'శివ శక్తి'యే. ఇదియే విమర్శాశక్తి. ఈ జగత్పరిణామమునందు సంభవమగు కార్య సర్వస్వమును (*the objective phenomina*) వెలుపును. కార్యములన పరిణామక్రియలు పరిణమించి రూపింప దృశ్యములు (*appearances*) ను. దీనినే 'ఇదం' (*this is*) అందురు. శక్తిగనే తన యందంతర్గతమైయున్న సర్వమును అనగా, అభివ్యక్తముగాని అవ్యక్త మగు (*a mysterious unseenforce*) తత్త్వమే ఈశక్తి. దీనిని భావ రూపమున (*abstract idea*) గాక వస్తురూపముననే దర్శింప జేయగల చీశక్తి. కారణరూపమును కార్యరూపమున నభివ్యక్తముజేయు పదార్థపు పూర్వరూపమే శక్తి. ఇది భావరూపమునగాక వస్తురూపమున (*Concrete*) (*mass or రాశి*)ను దర్శింపజేయవచ్చును. *Sakti Should not be conceived as a mere abstract Principle devoid of all conerete contents.* కనుకనే ఇది శివునియొక్క పారమార్థిక శక్తియని వివేచించి గ్రహించవలయును. శివుడు తన స్వరూపానుభూతి బొందుట కీశక్తియే దర్పణతుల్యము. శక్తి సర్వతంత్ర స్వతంత్ర సంభరితమై పరిమిత పరచ సమర్థమగు శివుని స్వీయశక్తియే. 'మా' యనలేనట్టిదనియే భావించిన అది అత్యంతాభావపదార్థమే యగును—కనుక పరిమితపరమయను అర్థము చక్కగా అన్వయించి సూటిబోధచేయును.

1. అవశులులేని అనంతచైతన్యమునందు విమర్శాశక్తి (*Egoity*) ప్రభావమువలననే సర్వాత్మకుడగు బ్రహ్మ—ఈ విశ్వమునందలి కార్యములుగ తాను భాసించు విధానమును చెలుపును.

2. దృశ్యమానమగు నీనానాత్వమును, ఏదో భావరూపమైనట్టిదిలే యని సంభావించి శివుడు ఈ విశ్వమున కల్గింతదూరమున నొక సింహాసనమునం దాసీనుడై యుండిన, ఈశిత్వమును భావమునకు సామరస్యము పొసగడు. *This is in agreement with the idea of an extra cosmic Deity of the Devotional Schools only but not with metaphysics.*

ప్రత్యభిజ్ఞావాదము - పరిచయవాక్యములు

ప్రత్యభిజ్ఞయన మరల గుర్తించి గ్రహించుట. “ప్రతి ఆభిముఖ్యేన జ్ఞానం” అని తీనికి శబ్దార్థము. సృష్టిలో కార్యరూపమున చూడబడుచున్న దానిలో—దానికి కారణరూప పదార్థమగునట్టిదాని గుణములు లక్షణములను గమనించిచూచి—ఇప్పుడు కార్యరూపముననున్నది అదిలో అవ్యక్తమగు కారణమే నను అనుభవజ్ఞానముపొంది మరల గుర్తించుటయే ప్రత్యభిజ్ఞ, లేక మూలమగు కారణమును మరల గుర్తించుటని యందురు.

ఇది సిద్ధించినవారికి సర్వమునందును కారణ దృష్టియే గలుగునుగాని అచూడబడుచున్నది కార్యమును భావము కలుగదు. అంతర్యామియై (*latent*) యున్నప్పుడు అవ్యక్తమని సంభావింపబడినట్టిదే—సువ్యక్తమైనయడల కార్యము (*result*) అనబడుచున్నదను సహజస్వరూపజ్ఞాన

మును సముపార్జించుకొనును గనుక, మార్పు—వ్యక్త—వ్యక్తదశల పరిగ
జీంచినపుడు మాత్రమే సంభావ్యమగునుగాని అధిష్టానమగుకారణ పదార్థము
నందసంభవము — అను బోధకుసకరించును ఈపదము. కనుక ప్రతి
అంశమునకును వ్యక్త—అవ్యక్తరూపముల పరిగణించి విశ్లేషించనిదే తత్త్వ
శాస్త్రమునందలి మౌలికమగు ప్రశ్నకు అనగా *What is the 1st cause
of this phenomenal world?* అను ప్రశ్నకు పరిష్కారము లభించదు.
చూచేది దృక్ అని, చూడబడేది కార్యరూపమగు వస్తువనిన్ని
అంటారు. చూడబడేదానితో, చూచే దృక్ తాదాత్మ్యమును బొందుటయే
తెలిసికొనుటయను ప్రక్రియ. దీనిని అంగమున *Cognition* అందురు.
చూడబడిన పదార్థము చూచినదాని స్మృతిపథమునుండి మరుగై మరల దానినే
మరొకదేశమున మరొకకాలమున చూడగా ‘ఇది - అదియే; అప్పుడు
అక్కడ చూడబడినది, అని ఎరుంగుట; అనగా తిరిగి ఆ యనుభూతిని
బొందుటయే ప్రకృతిభిజ్ఞ: (*re-cognition*). ఇది స్థూలముగ గ్రహించదగు
అర్థము (వాచార్థము). ఇక లక్ష్యార్థమును గ్రహింతము; మరల గుర్తించు
టయను నీ భావమును పారమార్థికమునకు అనువర్తించిన దృశ్యశక్తి
అవిష్కృతమై, అనగా అంతర్యామియైయున్న పరమేశ్వర స్వరూపము
తానై స్ఫురింప ‘ఈశ్వరోహం’ ‘ఈశ్వరుడనునేనే’ అను జ్ఞాన ముదయించు
టగా చెప్పబడును. ‘ప్రతి అభిముఖ్యేన జ్ఞానం’ అంటే అభిముఖముగానున్న
దానిని జూచి ‘ఇది—అదియే’ ‘ఈ జీవాత్మయనబడునది పరమాత్మయే’
అను ప్రతీసంధానరూపమగు జ్ఞానమును బొందుటయే ప్రత్యభిజ్ఞ.
వాక్యమునందు గర్భితమైయుండి హిమాంసచే తెలియబడు ఇట్టి సూచిత
బోధయే ప్రత్యభిజ్ఞ. ఇదియే యీ వాక్యమునకు లక్ష్యార్థము.

ఇక ఒక దర్శనశాస్త్రముగ దీనిని పరిశీలింతము : ఇది కాశ్మీరు దేశమున వసుగుప్తుడను పండితునిచే ప్రతిపాదింపబడి ప్రసక్తమైన సిద్ధాంతము. అది శివ. శతాబ్దము. అతడు తన సిద్ధాంతములను కల్లుటనకు బోధించెను. వీరిచువురును శివసూత్రములను, స్పందసూత్రములనుకూడ రచించి రూపొందించిరి. ఇందుచే కాశ్మీరశైవమునందు ద్వైవిధ్యము ప్రాప్తించినది. వసుగుప్తుడు స్పందసూత్రములను ఉత్పలుడు సోమా నందుడు ప్రత్యభిజ్ఞాసూత్రములను వ్రాసియుంటయేయిద్వైవిధ్యమునకు కారణము. ఉత్పలుడు బాటను సూచించగా వసుగుప్తుడు అద్వైత సిద్ధాంత ముల నందు జొప్పించుచు రాజబాటల నిర్మించి చూపగా కాశ్మీరశైవులు తమ శివవిశిష్టాద్వైతమునుండి అద్వైత శిద్ధాంత నిర్ధారణకు యత్నించి కృత కృత్యులైరి. కాశ్మీరమునందు అద్వైత సిద్ధాంతమే ఆచరణకువచ్చెను. ప్రత్యభిజ్ఞ యందు చూచినవస్తువును శివుడుగనే గుర్తించి దానిని అను సూత్రముగ అనుభూతిపొందుచు, అందువల్ల శివుడుగాని ప్రతిదియు మిథ్యగనే పరిగణించుటయే ప్రధానవిషయము. కనుక శివుడుగాని దొకటి యుండదనుటయే ఈవాదమునకు నిశ్చితార్థము. స్పందవాదమున, చైతన్య ముతోగూడియుండిన ఆకర్తృకస్పందన (*A Spontaneous vibration accompanied by consciousness*) ప్రభవింప, మోక్షము ప్రాప్తించు ననియే విశ్వసించురు.

కాగా, “ప్రతి ఆభిముఖ్యేన జ్ఞానం” ప్రత్యభిజ్ఞానమని తెలిసికొన్న తరువాత అసలు సూత్రమునొక దానిని పరిశీలింపవలసి యున్నది. అది “కారణగుణాః కార్యమనుప్రవిశంతి” అనునదియే. తాత్పర్యము - కారణమగు దానిస్వరూపాన్ని, దానికి కార్యమనబడుదానియందు జూచుటయే ప్రత్యభిజ్ఞః కనుక ప్రత్యభిజ్ఞా దృష్టికి దృశ్యమానమగు సర్వము,

కారణస్వరూపమనియే సిద్ధాంతము. కనుక ప్రత్యభిజ్ఞ ఒకదృక్పథమనియు, అంతియోగానీ కార్యములన్నియు వాటికి ప్రత్యభిజ్ఞా జ్ఞానము పల్బితమైన మరుక్షణముననే) కారణమగు శక్తిరూపమును మరుక్షణముననే పొందవని, కార్యములు అందరికిని ఒకేసారి అదృశ్యములై పోవనియు, నాయుహ. ఇచ్చట కారణమనబడునది శక్తియే యనియు, అది అవ్యక్తరూపమగు పదార్థమేయనియు, దాని పలన ప్రాప్తించిన కార్యములన్నియు ఆశక్తిమొక్క వ్యక్తస్థితులేగాని అవ్యక్తస్థాయి భావములుగా వనియు తాత్పర్యమును గ్రహింపవలయును. ఇదియొక గణనీయమగు గ్రాహ్యంశము. ఇందలి తార్త్విక భావమవగాహనకు వచ్చినవారికి మాత్రమే ఇందలి సత్యము సుగ్రాహ్యము కాగలదు. ఇట్టి వారికే “బ్రహ్మ సత్యం, జగద్బ్రహ్మ” యను వాక్యము నిత్యసత్యమే యగును. అట్లు జగద్బ్రహ్మయే యను విశ్వాసము అనుభూతియు పొందనివారికి ప్రత్యభిజ్ఞకలుగలేదనియే జెప్పవచ్చును. వారికి మిథ్య, మిథ్యగనే మిగిలి పోవలసినదే. ఇంతియోగానీ ప్రత్యభిజ్ఞ గలిగినదన్న వారికి ఈజగత్తంతయు నొక్కసారిగ, నిర్గుణ, నిరాకార, నిష్కలత త్వముగ మారిపోజాలదు. కనుక నీజడరూపమున దృశ్యములగు భవనములన్నియు, ఇనుము, రాయి, కలపతో, కట్టుబడి పొంది యుండియు, అవి అట్లే కనుపించకపోవుట కవకాశము నాయట్టివారి కనూహ్యమే. ఏమందురా జ్ఞాన విచ్ఛేదగునే బ్రహ్మణ్యమూర్తికో అట్లు సంభవింపనవకాశము గలదేమోగాని, సామాన్యులగు సర్వజనులకును అట్లు సంభవమగుట అనూహ్యమగునొక అప్రాకృత పరిణామమే, గావలసివచ్చును. భౌతికములగు నీమానవశరీరములచ్చేదించి పరిశీలించి, వివేచించిన వారికి మాత్రమే ‘నారీస్థనభరనాభి దేశములు మోహవేశకారకమేయగుగాని, “ఏతన్మాంసవికారయసాదం” అనుభావ

స్పృగ్గి లభింపదుగదా ! కనుక జిజ్ఞాసువులకు తత్త్వసాధకులకును గావలసినది దృష్టి భేదమేగాని దృశ్యములయందు సంభవములగు భౌతిక భావభేదములుగావు. స్థూలమునందే అంతర్యామిగనున్న శక్తియొక్క సూక్ష్మభావరూపమును దర్శించుట మాత్రము సాధ్యముకాగలదు. అప్పుడు మాత్రమే సద్యస్తుపయొక్క అపరోక్షానుభూతిని పొందగలడు. ఇదియే వ్రత్యభిజ్ఞుకు లక్ష్యము.

ప్రత్యభిజ్ఞా ప్రవాచకులుగ శాక్తులు విశ్వమును విశ్లేషించి నిరీత త్వములతో గూడియున్నదని ఆంగీకరింతురు. ఇట్టి భిన్నతత్త్వములతో భాదాత్మ్యమే ప్రత్యభిజ్ఞయని ప్రవచింతురు. వస్తాశ్రయభావరూపములతో ఆత్మాశ్రయములు భాదాత్మ్యభావమును బొందినయప్పుడు మాత్రమే ప్రత్యభిజ్ఞాభావము ప్రాప్తమగును. *The fusion of the Subjective and objective phases only can cause the idea of at one ment* (తాదాత్మ్యము) లేక ప్రత్యభిజ్ఞ. కాశ్మీర శైవమునకు జెందిన ప్రత్యభిజ్ఞ, శాక్త, శైవ, ఆగమశాస్త్రముల మండి రూపొందింపబడినట్లు తెలియవచ్చుచున్నది. శంకరుడును ముఖ్యముగ ఆయన గురువగు గౌడపాదుడును శాక్తేయాభిమానులనియే నావిశ్వాసము. శక్తికే ప్రాధాన్యత కల్పించి ఒకరు సుభగోదయమును రచింప, మరొకరు సౌందర్యలహరిని రచించుట గమనీయము. గురుశిష్యులిరువురును శ్రీ విద్యోపాసకులే గనుకనీ అద్వైతసిద్ధాంతభావములన్నియు శాక్త ఆగమములలో ప్రక్షేపింపబడినట్లును విశ్వసింపవచ్చును. ఐనను అద్వైత సిద్ధాంత ప్రతిపాదకు లందరును, శాక్తేయమును అద్వైతమున కన్నతక్కువ స్థాయి యందలి దిగపరిగణించి “నీవుచెప్పినది శాక్తేయ భావమనీ అద్వాని

సపవదించుచుండుట నాచిద్దికి సమ్మతముగలేదు. శక్తి శివునినాశ్రయించి యుంటచే — చరమస్థాయి శివునికి కల్పించి సంతసించురేగాని — ఈ రెంటికి గల సహజఅవినాశావ సంబంధమును గుర్తింపకుండుటయే ఈతర తమ భేదభావములకు కారణము. ‘శక్తి శక్తిమతోరభేదః’ యను సూక్తిని శాక్తేయ భావమని త్రోసిపుచ్చుదురేగాని అందరిందించబడుచున్న పూర్ణభావమును గ్రహించిమన్నించుట లేదు. “శివశ్శక్త్యా యుక్తోయది భవతి శక్తః ప్రభవితుం” అనుబోధ పూర్ణభావస్ఫోరకమని అంగీకరింపక పోవుటచే, అపూర్ణయ్య పూర్ణత్వమునకే పరిష్కారము ప్రాప్తించక, “శక్తి శక్తి మతోరభేదః” యను చరమస్థాయి బోధయు పూర్ణత్వమును సమన్వించి సార్థకపరచుట లేదు.

“పూర్ణమిదం పూర్ణమదః పూర్ణాత్పూర్ణముదచ్యతే” పూర్ణస్య పూర్ణ మాటాయ పూర్ణః వాఅవశిష్యతే ।

అను పూర్ణబోధయే ప్రత్యభిజ్ఞాబోధకు లక్ష్యమని గ్రహింపగలము.

ప్రత్యభిజ్ఞావాద వివేకమునకు ఫలశ్రుతి :

సాధకునకు గావలసినది సత్యస్వరూప దర్శకమగు నిశితదృష్టియు, అందు కారణ స్వరూపమును నవగాహన బొందదగుధృతి శీలతయు మాత్రమే గాని భౌతికరూపముల లయనివృత్తిగాదు. స్థూలము సందంతర్యామియై యున్న అవ్యక్త శక్తియొక్క ఉనికియేగాని ఆస్థూలరూప దృశ్యముల లయనివృత్తి మాత్రము ధ్యేయముగాదు.

అద్వైత సిద్ధాంత విషయమున మననయోగ్యములైన శిఖరాగ్రభావములు

అద్వైత భావములకు సూత్రము “కారణం పరమంసత్యం-కార్యం వై వ్యావహారికం” అని. కార్యమును అసత్యమనరాదుకాని, అనిర్వచనీయమనుట యుక్తి యుక్తమని పెక్కురందురు. కార్యము సత్తుగాదు, అఖత్తుగాదు, సదసత్తుగాదు సదసద్విలక్షణమునుగాదు—గనుకనీ భావము లన్నిటిని వివేచించినయడల అది నిర్వచనీయమనియే జెప్పవచ్చునుగాని అనిర్వచనీయపదమును వర్తింపజేయ ననువుగాదందురు కొందరు. స + ఇతి = నేతి అనగా ప్రమాతనగు నీవు చెప్పు యీ భావముగాదు, ఇదికాదు కాదని త్రోసిపుచ్చు తిరోధాన విధానమున్ను నిర్వచన పూర్వకమే నందురు కొందరు కోవిదులు. ఈ సర్వసంశయాత్మక ప్రతిపాదనలకు “ప్రాతిభాసికసత్యమ”ను పద ప్రయోగముతో సామరస్యమును సంతృప్తిగ సమకూర్చి దెలిపిరి శ్రీ శంకర పూజ్యపాదులు. దీనితో నందరకు అధ్యాస తొలగినంత ప్రయోజనము గలిగి దీనికి శంకరాద్వైతమనుపేరు సుప్రతిష్ఠితమైనది.

2. బ్రహ్మస్వరూపమును వివరించి దెలుపుటకు ఋజుభావముల (Positive ideas) ప్రయోగించినయడల ఆయనంత తత్త్వమునకు పరిచ్ఛిన్నత్వ మాపాదింపబడునుగనుక, నేతినేతి ప్రక్రియను అన్వయ వ్యతిరేక భావములతో అభేద అనన్యభావముల ధృవీకరించి దెలిపిన—సమష్టి దృష్టికి కార్యమగు తమస్సే స్థూలశరీరముగను, సూక్ష్మ మగురజస్సే సూక్ష్మ శరీరముగను, సత్యము కారణశరీరముగను నీ బ్రహ్మాండము రూపొందిన

దను దృక్పథ మాతాధముకాగలను. మరియు, నీ సృష్టికి మూలకారణ మెద్దియో వివేచించుటకు సౌలభ్యము సమకూరగలదు.

3. శాక్తిరాద్వైతమును వివేచించుటకు రెండవదిగ పరిగణించ నగు భావము మాయ. దీనిని ఏకైకతత్త్వముగ సంగీకరింపక పోగా, దీనికి జడమనునొక ముద్రవేళి యుంచిరి. జడమునకు మనోలక్షణములగు చింతనాశక్తి ప్రాణలక్షణములగు చలన, క్రియాకారక శక్తులను ఉండ వనియే జెప్పవలసి వచ్చును. ఈ లక్షణములు జగత్తత్త్వ పరిధియందే పరిగణింపబడగలవుగాని, పారమార్థిక భూమికయందు గాదనుట లోకవిది తమే. పారమార్థిక దృష్టికి — అనాద్యవిన్యాసహిత పారమేశ్వరశక్తిరేవ మాయ అను స్వరూపముతో దెలియబడు అమటనా ఘటన సమీక్షింపి యగు పారమేశ్వరశక్తిమే మాయ, ఇట్టి నిర్వచనము శ్రీ శుకునిచే జేయబడి నందున త్రోసిపుచ్చబడజాలదు.

మాయ అనిర్వచనీయమగుచో — రజ్జు సర్ప ఉదాహరణయందలి సర్పమున్ను ఒక అనిర్వచనీయ సర్పమేగావలసి వచ్చును. సాపేక్షికముగ (relative) గుణకర్మల పరిశీలింపవలసివచ్చిన అనిర్వచనీయ మనవచ్చు నేమోగానీ, నిరపేక్షిక పారమార్థిక భూమికయందు మాయ, మహేశ్వరున కొక అద్వయమిమన తత్త్వమేనని జెప్పక తప్పదు. సాపేక్షికతత్త్వము నందలి మాయనే అధ్యాసయని శంకరులు ప్రవచించియుండిరని గ్రహిం చినయడల విషయము సుగ్రాహ్యముగాగలదు. ఈ అధ్యాస పదరచనకు సూత్రము 'అతస్మిం స్తస్పృద్ధి' అదికానిదనియందు మరొకదాని ధర్మముల నారోపించి అదిమే ఇదియనుకొని విశ్వసించుట. ఈ విశ్వాసమే అధ్యాస. కనుక శాక్తిరాద్వైతమున — ప్రాతిభాసిక సత్యమునకు

ప్రాధాన్యత ఘనముగనున్నది. మాధ్యమిక బౌద్ధుడగు నాగార్జునుడు వ్యావహారిక పారమార్థిక సత్యముల నంగీకరించి ప్రాతిభాసికదృష్టిని ప్రసక్తము జేయకున్నను — శూన్యమనుపదమును బ్రహ్మకే పర్యాయముగ ప్రవచించి యున్నందున ప్రాతిభాసికము నంగీకరించినట్లయ్యెను.

4. అద్వైతము—జీవ బ్రహ్మలకైక్యతను బోధించును. ఐక్యతకు ముందు రెండు భిన్నతత్వముల స్ఫూర్తి గలుగుచున్నది. కనుక నిచట అభేదభావము ప్రధానమగుచున్నది. అనన్యభావముగాదు. శాంకరాద్వైతమున అనన్యతా భావమునకే ప్రాధాన్యము దెలియపర్చుచున్నది. పీఠనన—ద్వైతభావము అధ్యాసవలనమాత్రమే సంభవమగును. అట్టి అధ్యాస తొలగినయడల ఏకైక భావమగు బ్రహ్మమునకు అనన్యతయే సిద్ధించునుగనుక అభేదభావముగాదు అనన్యభావమే వర్తించును.

5. శక్తి క్రియాసామర్థ్యము గలదందురు శాక్తేయులు. బ్రహ్మ సాన్నిధ్యమునందుమాత్రమే క్రియాశీలియగునందురు శాంకరీయులు, ఇచ్చాజ్ఞానక్రియాశక్తులు అంతఃకరణ ధర్మములందురు అద్వైతులు: అవి శక్తి ద్వారా చేతనుడైన పురుషుని ధర్మములందురు శాక్తేయులు.

6. శక్తి శివునియందుండును కనుక సృష్టికర్త శివుడే యందురు శాక్తులు. అది సగుణ బ్రహ్మవల్ల ప్రారంభింపబడి ప్రవృత్తి బొందునందు రద్వైతులు.

7. నియతార్థ - జ్ఞేయార్థములకుగల సంబంధమును సామరస్య దృష్టితో గ్రహించుటకు, తద్వారా నివృత్తికి ప్రయత్నించుటకు గలుగు సౌలభ్యమే అధ్యాసను గ్రహించి దానినుండి విముక్తులగుటకుప్రయోజనము.

“స్మృతిరూపః పరత్రపూర్వదృష్టావభాసః” అధ్యాసః యని అధ్యాసయందలి విషయవాసనలను సంస్కార స్వరూపముల నిరసనకును నిరంతరమననీయ మగువాక్యము అధ్యాసయే.

N. B. ఈ చర్చలోని యంశములు ప్రసక్తములైనవియు మాయ జడమను నిషయమున ప్రమాణవచనముల పేర్కొనగలరాయని ప్రశ్నించి కొందరు, సమాధానమునకు యీ క్రిందివాక్యముల వివేచించి మననము జేయ సూచించుచున్నాను.

మాయాంతు ప్రకృతిం విద్యాత్ । మాయినం మహేశ్వరం ॥
జడమగు ప్రకృతియే మాయయని తెలిసికొనుము. (శ్వేతాశ్వతర 10)

1. మాయయనబడు భావము ప్రకృతియే. ఆమాయ కథిపతి మహేశ్వరుడే (శ్వేతాశ్వతర)

2. బ్రహ్మపదార్థము వీక్షకము; మరీ రెండవ తత్త్వమనునదిలేదు. అదియందు బ్రహ్మముమాత్రమే యుండెను. ఆసద్వస్తువయే ‘బహుస్యాం ప్రజయేయ’యను కోర్కెకు కర్త. జడమగు ప్రకృతి (మాయ) గాదు. (ఛాందోగ్యము)

3. ఇంద్రుడు తన కోరికపలననే, బహురూపములదాల్చెను. కాని, ఆ కోరిక జడమగు మాయపలన గలిగినదిగాదు. (ఋగ్వేదము)

4. ఈక్షతైర్పాశబ్ధః ప్రధానము జగత్కారణమని సాంఖ్యులనుచున్నారు. కానీ, జడమైన ప్రధానము జగత్కారణముకాగలదని శ్రుతి చెప్పలేదు. తలచుట చూచుటయను క్రియలకు కర్త చైతన్యక్షేగాపలయును, కాని జడమగు ప్రకృతి (మాయ) కాజాలదు. ‘మాయాంతుప్రకృతింవిద్యాత్’

పదములు-అర్థములు (ద్వితీయవిభాగము)

1. తన్మాత్ర తత్ — భూతముల మొక్క, మాత్ర = అంశ, అనగా, ఒక భూతము మొక్క పూర్వరూపాంశ. (*A unit in the prematerial state of an element.*) చెప్పబడనున్న భూతగుణమును పొందని పదార్థస్థాయి. ఉ॥ జలతన్మాత్రకు రసగ్రహణగుణముండదు; పృథ్వీతన్మాత్రకు గంధగుణముండదు. *These are therefore elements with-out their material properties (ie) Prematerial forms of elements.* తన్మాత్రలు పంచీకరణమును బొంది, వాటి చిన్నచిన్న అంశలు మరల సంకలనము బొందినప్పుడే అవి తన్మాత్రలస్థాయి నధిగమించు ఆయా భూతముల భౌతిక పూర్ణరూపధారులై ప్రవృత్తి బొందనర్హము లగును. ఆయంశల సంకలనమువలన అణువులై, అవి పిమ్మట కణములై (*molecules*) తమతమ వస్తు సహజ ధర్మముల బొందును.

ప్రయోగము : కొన్ని సందర్భములలో భూతములుగ ప్రసక్తములై యుండిన వాటిని, వాటిసహజ తన్మాత్రల స్థాయిలనే సరికా వించ వలసి యుండును.

2. చిత్తశుద్ధి అవిద్యాఽస్మిత రాగద్వేషాభినివేశములు పంచక్షేపములు. ఇవి స్వాధ్యాయము ఈశ్వరప్రణీధానముల వలన మాత్రమే తొలగిపోవును. అప్పుడే చిత్తశుద్ధి ప్రాప్తించును. ఇందుల కష్టాంగ యోగ ములే సాధనములు.

3. విపర్తము ఈ పదమొక చిన్నపజిల్ (*PUZZLE*)గ ఎదురగుచూ యుంటుంది. అనగా నొకగడ్డు ప్రశ్నగ తెలియబడుచూ యుంటుంది. అగడ్డు ఎట్టిదో విని విశ్లేషించండి.

శ్లో॥ విశ్వం బ్రహ్మభిన్నమేవ స్వయంభవతు మర్వతి ।
అధిష్ఠానా నతిరిక్త స్వభావార్ ॥

భావము : బ్రహ్మకు జగత్తు అభిన్నము — కాని జగత్తుకు బ్రహ్మపూర్తిగా భిన్నమేనని; ఇందలి భావపై రుద్రము నెట్లు సమన్వీపనగును ? వివేచించండి.

శ్లో॥ సతత్త్వతోఽన్యథా ప్రథా వికార ఇత్యురతః ।
అతత్త్వతోఽన్యథా విపర్త ఇత్యుదాహృతే॥ వేదాంతసార(సదానంద)

జగన్నిర్మాణమునకు వలయు 25 తత్త్వములను పరిగణించి వివేచించిన — అది పరిణామవాదముగ ప్రసక్తమగును. ఈ తత్త్వములకు సంబంధింపకయే — కేవలము మనస్సునందు ప్రాప్తించు శ్రాంతిజ్ఞానము వలన స్ఫూర్తి పూర్వకముగ ప్రాప్తించు దృశ్యములు మాత్రము విపర్తములని చెప్పబడుచున్నవి. ఈ ద్వంద్వానుభవమును సాధనలచే సమయింపజేసికొన్నప్పుడే 'విశ్వం' బ్రహ్మభిన్నమగును. కాని యీ 25 లేక శాక్తుల 36 తత్త్వముల పరిగణించుచునే దర్శింప యత్నించుచో—బ్రహ్మతో పూర్తియగు భిన్నభావమే స్ఫురించు దృశ్యములు అనుభవమునకు వచ్చును. ఈ సమన్వయకిదియే ఇది మాయావాద విధానబోధకదృష్టితో పరిష్కారము. బ్రహ్మ యొక్క భావము తత్త్వములకతీతము పారమార్థికము. కనుక పారమార్థికదృష్టితో పరికించగలవారికి విశ్వం బ్రహ్మ భిన్నము — భౌతికము లగుతత్త్వముల దృష్టికి మాత్రము పరిమితమై యున్నవారికి విశ్వము బ్రహ్మకు భిన్నమే యగును. కనుక కారణమగు అధిష్ఠానమునందు అధిష్ఠానానానతిరిక్త స్వరూపమునే దర్శించి, జగద్బ్రహ్మయని విశ్వసించ గల

వారికి మాత్రము విశ్వము బ్రహ్మ భిన్నమేయగును; కాక, అనన్యదృష్టి సిద్ధించినవారికి బ్రహ్మయే యగును. గ్రాహ్యంశ మేమంటే — జగత్తు పుట్టుటకు కారణము అజ్ఞానమని చెప్పబడియున్నను, పుట్టి రూపొంది నట్లు భాసించు జగత్తు బ్రహ్మయేనని భావించ లేక పోవుటయే అజ్ఞానము. ఇది తొలగిపోవుటయే నిష్పత్తి. కనుక ఆత్మాశ్రయకర్మాశ్రయ (subjective and objective) దృష్టిభేదములను వివేచించి అనుభూతి బొందిన వారికి మాత్రమే ముక్తి. అట్టివారు మాత్రమే “జీవోబ్రహ్మైవ నాపరః” యననర్హులు. కనుక వివర్తమొక దృష్టిభేద విధానము మాత్రమే. వివర్తము నందలి ప్రక్రియ యెట్టిదన —

“పూర్వరూపాపరిత్యాగేన అసత్యనానాకార ప్రతినాసః వివర్తః యథా శుక్తికాసూరజతస్య, రజ్జ్వం సర్పస్యప్రతీతిః” (సాయణుడు: అధర్వణశాస్త్రం)

తన స్వస్వరూపము సంభావ్యముగాకయే నానాకారములతో అసత్య మూర్తులు కార్యములుగ భాసించుటయే వివర్తమగుట లేక స్ఫూర్తినిచ్చుట.

వివర్తవిషయమున బ్రహ్మజగద్రూపమున స్ఫూర్తి నిచ్చుట విశేషపర్తనము. అన్యత జడదుఃఖాభాసము, విపరీత విశేషాభాసములు కనుకనిది ఆత్మాశ్రయదృష్టికి సాక్షివివర్తమును కర్మాశ్రయదృష్టికి ప్రమాత్మ వివర్తమనియు విశ్లేషించబడినదని గుర్తుంచుకొనవలయును.

4. కూటస్థుడు addtoitem No 51 జీవచైతన్య చేష్ట

అగు కర్తృత్వ భోక్తృత్వాది లక్షణములచే తన స్వస్వరూపమునకు భంగము కలుగనివ్వక ఉపాధికి అలంబన మిచ్చు చైతన్య విశేషమే

కూటస్థుడు అని గౌణముగ జెప్పుదురు. లక్ష్యైర్ధమేమన — ఈతడు ఆంతఃకరణోప లక్షితుడు. అనగా బుద్ధింద్రియములతో గూడియున్నను వాటిసభిమానించి తాదాత్మ్యము బొందకయే యుండువాడు. *The divine Principle which functions as a simple witness only with out any thought of its vehicle, the body and mind.* ఈతడే ప్రత్య గాత్యః కేవల చిత్ స్వరూపుడు; కనుక పరమార్థ వస్తువాచకుడు.

5. సగుణము అహంగ్రహత లేక సోఽహం భావ సంభావ్యము. శుద్ధసత్త్వ గుణసంబంధిత చైతన్యము.

6. నిర్గుణము అక్షరం, కేవలీభావము, శుద్ధసత్త్వగుణ సంసర్గము కూడ బొందని ఏకైకత. రజస్సంబంధము లేనందున అచల తత్త్వము.

7. ప్రతినీయతము ఒకవ్యక్తి నుద్దేశించి నిర్ధారింప బడినట్టిది.

8. విపర్యయము వస్తువనునది ఏకమని నిర్ధారించు కొన్నను, అది మరల అనేకముగ భాసించుట. ఈజగత్తు బ్రహ్మకు భిన్నముగాదు. ఐనను భిన్నముగనే భాసించుచున్నది. ఏలనన — మానసిక ముగ అభేదవృత్తిని సాధించినను మధ్యలో వానియందు ప్రపంచదృష్టి చోటుజేసికొంటూనే యుంటున్నది. ఇలా విజాతీయ భావసంసర్గము సంభ వింపకుండ కేవల సజాతీయ వృత్తినే ప్రవాహరూపమున సాగించినయడల అది జ్ఞాన నిష్ఠయగును. ఈనిష్ఠయే నిదిధ్యాస. దీని వలన విపర్యయమున బడు దోషము తొలగిపోవును.

9. వ్యావృత్తి : వ్యాకృతమున — పరిణామ ప్రక్రియ ద్వారా వికారము ప్రాప్తించుట పరిణామ ప్రక్రియ సదా అవిచ్ఛిన్నముగ సాగిపోవుచుండుటచేత ఈపదము పరిణామ పూర్వక నిత్యత్వమును (*flux*) దెలుపును. దీనికి ప్రతియోగిపదము అనువృత్తి (*Coexistace*).

10. పరాగాత్మ : స్థూల సూక్ష్మ శరీరముల నభిమానించువాడు.

11. విప్రతిపత్తి : భేదభావము.

12. విభూతి : దృశ్యమానమగు స్ఫూర్తిరూపముననో భావ సంపన్నమగు సూక్ష్మరూపముననో తెలియబడు నొక లింగము లేక అంశ.

13. ఐశ్వర్యము : ఈశ్వరభావముతో ప్రకాశించు నొక ఘనమగు అంశ.

14. వ్యాకృతము : పదార్థ పరిణామములవలన రూపాంతరములు పొందుచూ యుండు ఉనికి.

15. అవ్యాకృతము : పరిణామములచే వేరువేరు నామ రూపముల బొందకుండుట. ఈ స్థాయి పరమాత్మకు మాత్రమన్వయించును.

16. ఉపహితము : ఒక తత్త్వము మరొక తత్త్వముతో తాదాత్మ్య భావముతో చేరి యుండుట. ఉపాధితో కూడినది ఉపహితము.

17. ఉపలక్షితుడు : ఒక తత్త్వముతో మరొక తత్త్వముతో తాదాత్మ్యభావము లభింపకయుండి అదియును దీనివలెనే యుండునను సారూప్యభావమును దెలుపుట. ఫలానవారిని గురువుగా లక్షించిన

సాక్షాత్తుగ అంగీకారము దెలుపును. గురువుగా నుపలక్షించుటయన—
వారియందుండు ప్రతిభను పరిగణించి తన గురువుయొక్క ప్రతిభతో
పోల్చుకునివారినిన్నీ గురువుగలక్షించి గౌరవించుట.

17a. వివృతి అజ్ఞాన పుటావరణ తొలగి దృశ్యముయొక్క
తాత్త్విక స్వరూపము సూక్ష్మరూపమున ప్రకటమగుటయే వివృతి. ఇది
హిరణ్య గర్భస్థాయి చైతన్యమునందు కొన్నవారికే అనుభూతియగును.

18. ప్రతిభాస : భ్రమపొంది యున్నవానికి అభ్రమజ్ఞాన
మున కనువగు వస్తురూపము స్ఫూర్తినిచ్చుట. అట్టి స్ఫూర్తినిచ్చినది
ప్రాతిభాసికవస్తువు. భ్రాంతితొలగినపిమ్మట అది మిథ్యావస్తురూపముగ
దెలియబడును. ఇందుకు సహజవస్తుజ్ఞానమవసరము.

ప్రయోగము : బ్రహ్మయొక్క అపరోక్షానుభూతి ఎట్టిదో
ముందు శ్రవణమననాదులతో సాధనలతో గ్రహించనివానికి బ్రహ్మానుభూతి
మృగ్యమేయగును. తాలా విద్యచే ప్రాతిభాసికవస్తువు గోచరించును. అని
బ్రహ్మజ్ఞానానుభూతితో తొలగునని బోధింప ఈ పదముపయుక్తమగును.

19. తంత్రము తన్యతే విస్తార్యతే జ్ఞానం ఇతి తంత్రః
అజ్ఞానమును తొలగించుచు, తత్త్వమును మంత్రార్థమును విస్తరించిదెలుపు
నదియే తంత్రము. త్రాణమొనరించునది (రక్షించునది) యని మరొక
వివరణయు గలదు. మానసికమై యున్న అంతరార్థ బోధను అవలంబించి
ఈశ్వరాన్వేషణ జేయుటకే తంత్రశాస్త్రములు ప్రసక్తమైనవి. తన్ =
విస్తరించుటకు, త్ర = రక్షించుటకు ఉద్విష్టములై నవీ శాస్త్రములు. *Tantra*
is a work which spreads knowledge and saves the soul. మాన

వుని కర్మలు క్రియలు, చర్యలు, ప్రవర్తనలను మార్చి సాంఘికజీవనాభ్యుదయమునకు సహకరించు నట్టివియే తంత్ర శాస్త్రములు.

20. ఆగమము భోగోప లబ్ధికేగాక మోక్షసిద్ధికిని సాధనముల సూచించి దెలుపు శాస్త్రములు ఆగమములు. దేవాలయ నిర్మాణ విషయమున నీశాస్త్రములకు ప్రత్యేక స్థానముగలదు. ఇందు శివకేశవుల స్వరూపస్వభావ విశేషణములు విస్తృతముగ వివరించబడి యుండును.

ఆగతాన్ శంభాన క్తేభ్యః గీతాంచగిరిజామతే।

మతంచవాసుదేవేన తస్మాదాగమఉచ్యతే॥

నిగమములు వేదములు. అవి భక్తి కర్మ ఉపాసన, జ్ఞాన రూపములగు సాధనల దెలుపును. ఆగమములన్ననో—వాటికి సాధనములగును. శాక్త తంత్రములు అద్వైత సిద్ధాంతములకే ప్రాధాన్యతగల్పించి బోధించును. శైవవైఖానస తంత్రములు ద్వైత విశిష్టాద్వైత సూత్రముల దెలుపును.

21. యంత్రము : *It is a diagrammatic representation of Divinity with lines (rekhas) curves triangles and points. The centre is the Bindu (Concentrated creative force ready to project and create).*

22. YONI : *the fountain head from which something generates and promotes* ఒక తత్త్వము ప్రభవించుటకు మూలము.

23. ప్రమాత ప్రమయనజ్ఞానము, ఇంద్రియములద్వారా జ్ఞాన సముపార్జన జేయువాడు. ఉపాధిభేదములవల్ల నీతడు వేర్పాటుపొందిన జ్ఞానముతో లోకవ్యవహారములను పారమార్థిక జీవితమును గడుపును.

24. ప్రపంచము : భూతపంఛీకరణ ప్రక్రియచే సృష్టికరించబడు దృశ్యము.


25. ప్రపంచ్యతే : సృష్టికరించబడుచున్నది.

26. నిష్ప్రపంచము : పరబ్రహ్మస్వరూపము.

27. అవచ్ఛేదము : పరిమితిని గలిగించునది. (అవచ్ఛిన్నము : *limitation*) కుండయందలి ఆకాశమునకు కుండవల్ల పరిమితి గలిగి ఘటాకాశమని చెప్పబడునట్లు—ఒకని అంతఃకరణమున ప్రతిఫలించి, అక్షేరకుమాత్రమే పరిమితమైన చైతన్యమును జీవుడని సామాన్యులు, చిదాభాసుడని తాత్త్వకులును వ్యవహరించుచుండురు. *That which Conditions a thing, as space in a pot is limited by the container, is Avachedakam.* దీనికి మరొక అర్థము విశేషధర్మము. ఉ॥ పృథ్వియందు గంధము పృథ్వికి అవచ్ఛేదకము. అనగా గంధము పృథ్వియొక్క విశేషగుణమును దెలుపును.

28. అతీంద్రియజ్ఞానము : ఇంద్రియముల అపేక్షతో జీవ చైతన్యమును పొందేది వృత్తిరూపజ్ఞానము. కాని సంయమనస్థితియందు స్వయముగ సిద్ధించునట్టిస్థితి చిత్తవృత్తి పూర్వకముగాదు. అనగా జ్ఞానేంద్రియములకు సంబంధించినదిగాదు. ఇది మానసికస్థితినిదాటి ఒక అతిమానసస్థితియందు లభించిన స్వయంసిద్ధనిరామయ జ్ఞానము (*Super conscious knowledge*).





ఖ్యాతి : భ్రాంతిజ్ఞానమును గురించి కొన్ని భంగీభేదముల
 దెలుపు విధానములన్నవి. ఈవిధానములే ఖ్యాతి యందలి భేదభావములు.
 ఇవి 4 విధములుగ నభివ్యక్తము జేయబడినవి. *These are the theories*
of false knowledge in explaining the multiplicity of the
Mayic world. కానీ త్రికసిద్ధాంతము అపూర్ణఖ్యాతి (*a positive*
nescience of the Completeness of things) అనునొక విధానమును
 దెలుపుచున్నది. త్రికసిద్ధాంతమున మాయ భ్రాంతిజ్ఞాన సంజనితముగాదు.
 ఇది ఉనికి గలదనిగాని లేనిదనిగాని నిర్దిష్టముగ వర్ణింపబడ జాలదని,
 కనుకనే నిది అసంపూర్ణఖ్యాతి రూపమగు భ్రాంతి యని మాత్రమే దెలుపు
 దురు. త్రిక సిద్ధాంతాను గుణ్యముగ మాయ అనిర్వచనీయము గాదు.
 అది మహేశ్వరుని ఉత్కృష్ట భావసంకలిత రూపమగు స్వేచ్ఛాపూర్వక
 స్వతంత్ర శక్తియే. దాని స్వరూపము సంవిత్ స్వరూపమే, ఇది వాస్త
 వాత్మికయే. ఇట్లు నిర్వచనీయముగ అభివర్ణనీయమగు ఏకాత్మ భావపూర్వక
 తత్త్వమే. కాని అద్వైతుల భావనా దృష్టికిది నానాత్వకారకమగు భ్రాంతి
 జ్ఞానరూపిణియే. కనుక పీరికిది నిర్వచనీయమనియే నిశ్చితాభిప్రాయము.
 ఇందుననే త్రిక సిద్ధాంత ప్రతి పాదకులు ఖ్యాతియందలి భంగీభేదముల
 స్పృశించి యుండలేదు. ఇది అసంపూర్ణఖ్యాతి రూప భ్రాంతియందురు.
 ఇదియే త్రికవాదుల మాయా స్వరూప నిర్వచనము.



భ్యాతి : అనగా భావము, కథనము, అని అర్థము. ఇట్లు భావమగు ప్రక్రియ ఐదు విధములు.

1. అసత్యభ్యాతి : ఇది శూన్యవాది అభిప్రాయము. త్రాడు వంటి ఒక పొడుగైన వస్తువు అచటనుండగా, దానిస్థానమున నొక పాము రూపము గోచరమగుట నిజముగాని దృశ్యమే గదా ! ఇట్టి అత్యంత అసత్యగు సర్పభ్యాతి ఒక రజ్జువునందు గలుగుటయే అసత్యభ్యాతి యనబడుచున్నది.

2. ఆత్మభ్యాతి త్రాడునందుగాని అట్టి భావమును గలిగించు మరొక వస్తువునందుగాని, సర్పము అసలు లేనేలేదుగదా ! కనుక సర్పపదార్థముల ఆకారములు స్ఫూర్తినిచ్చుటకు గోచరించుటకును బుద్ధియే కారణమగుచున్నది. అట్టి బుద్ధి క్షణిక విజ్ఞానపూర్వకమైనట్టిదని అందురు. అంటే క్షణకాలములో ఉత్పత్తిమై మరుక్షణముననే నాశము బొందుచుండునని భావము. ఇట్లు ప్రతిక్షణమునకు చిత్తవృత్తులు భేదించి అన్య రూపములు గోచరించుటయే ఆత్మభ్యాతి యందురు. ఇచట ఆత్మ యనగా క్షణిక విజ్ఞానరూప బుద్ధియే.

3. అన్యథా భ్యాతి : నైయాయిక పై శేషికుల అభిప్రాయమున సత్యమగు పాము సమ్ముఖమున లేకున్నను. పుట్ట మొదలగు చోట్లనుండవలసిన సత్యమగు పాము సమ్ముఖమున ఉండవలెను. దానిని నేత్రములతో జూతుము. నేత్ర దోషములు గలవారికి అరోగ బలమువలన సమ్ముఖమున నున్న రజ్జు స్థానమున సర్పము ప్రతీతమైనది. నైయాయిక పై శేషికుల అభిప్రాయము సత్యమగు సర్పము సమ్ముఖమున లేకున్నను దానిని యదార్థముగ జూచుచున్నట్లే ఒకప్పుడు భావింతుము. కనుక రజ్జువు

స్థానమున అసలు లేని సర్పము ప్రతీతమగుటయే అసత్యాతి. అసత్ అనగా అసలు లేనిదని యర్థము. *false knowledge of a thing which is not there in reality is Asat - khyati.*

4. అఖ్యాతి ఇది జ్ఞాపకశక్తి అవరింపబడుటచే ప్రాప్తిం చును ఇది కొంచెము అసక్తికరము, గమనించండి. ఈ-స-ర్ప-ము అను జ్ఞానమునందు ముందు మనకు 'ఈ' అని మాత్రం స్ఫురించు తుంది. ఇది రజ్జువు యొక్క సామాన్యంశ. ఇది ఒక సామాన్య స్ఫూర్తియే కానీ, నిర్దిష్టమగు ప్రత్యేక స్ఫూర్తిగాదు — *a general but not a specific idea.* సర్పభావమెలా కలిగిందంటే — ఎన్నడో చూడ బడిన ఒక సర్పము యొక్క స్మృతిజ్ఞాన పూర్వక సర్పమునందలి ఉపాదానము (*material*) స్మృతి పూర్వకమేగాని భౌతిక పదార్థము (*mass*) కాదు. కనుకనే దీనిని భ్రమ జ్ఞానమందురు *an illusion caused by a derailed identity of the mind.* పట్టాలు తొలగిన రైలు, మార్గము కూడా తప్పినట్లు. ఇప్పుడు రజ్జువుయొక్క విశేషరూపమగు పాము యొక్క రూపము, నిజానికి ఒకతాడేనని సహజ జ్ఞానము ప్రాప్తించిన పిమ్మట సర్పరూప భావము తొలగిపోయి తాడుయొక్క యవార్థరూప జ్ఞానము ప్రాప్తించ, సర్ప ప్రతీతి మిథ్యయే యగును.

ఇట్టి బాధా విధానము (*negation* అపవాదము) వలన — రజ్జువు నందు సర్పప్రతీత సిద్ధమై యున్నట్టిదేగాని, పూర్వము సర్పమును చూచి యున్నందున కలిగిన స్మృతి జ్ఞానమువలన గాదని అఖ్యాతి వాదుల సిద్ధాంతము. ఇది ప్రభాకర సాంఖ్యుల వాదము ! ఏమన — రజ్జువు నాశ్రయించి యున్న అవిద్యయందు తోభమునకు ఏది నిమిత్తమో అదియే,

సాక్ష్యశ్రేతమైన అవిద్యయందు బోధను కలిగించుచున్నది. కాబట్టి భ్రమస్థల మందుగల విషయమునకును దానియొక్క జ్ఞానమునకును ఉత్పన్నత ఏక కాలమునందే కలుగుచున్నది.

అభ్యాసితీయన *that which is not real knowledge* దీనితో ఉజ్జీకవిజ్ఞానము, అన్యథాభ్యాసితీయ, తొలగింపబడుచున్నది. అధిష్టానమగు రజ్జువుయొక్క జ్ఞానమువలన—అచటి విషయము, దానిజ్ఞానము, ఏక కాలమందే లయమగుచున్నది.

ఈ విధముగ భ్రమస్థలమునందు బాహ్యవిద్యాంశము సర్వాదివిష విషయమున కుపాదానకారణముగను, అంతరవిద్యావిషయము సర్వజ్ఞాన మున కుపాదానముగను నున్నవి. స్వప్నమందును సాక్ష్యశ్రేతమగు అవిద్య యొక్క తమోగుణాంశము విషయరూప పరిణామమును బొందును. మరియు నా అవిద్యయొక్క సత్త్వగుణాంశము జ్ఞానరూప పరిణామ మును బొందును. స్వప్నమునందును, అంతరావిద్యయే విషయమునకును, మరియు దాని జ్ఞానమునకును ఉపాదానకారణమగుచున్నది.

విపరీతభ్యాతి-పూర్వమీమాంసకులు చెప్పునట్టిది.

5. అనిర్వచనీయభ్యాతి : దీనికి సూత్రమేమన- భ్రమ కలుగుచున్న స్థానమునందలి స్ఫూర్తినిచ్చు సర్పముగానీ దానియొక్క జ్ఞానముగాని, సాక్షికిమాత్రమే భాస్యము. అవి అంతఃకరణపరిణామముచే ప్రాప్తించినవిగావని మాత్రము గ్రహించ వలయును. ఎట్లు రజ్జు జ్ఞానమువలన సర్పమునకు బాధ (negation)

కలుగునో అట్లే ఆ సర్పజ్ఞానమునకును బాధ ప్రాప్తించును. ఏమన—
అంతఃకరణవృత్తిరూపమై యున్నయడల, ఆపాముకు బాధకలగనవకాశ
ముండదు. కానీ, బాధ కలుగుచున్నందున ఆ సర్పజ్ఞానమున్ను, అవిద్యా
కార్యమగు నా సర్పరూపమున్ను, సదసద్విలక్షణముగ నున్నవి. కనుక
రజ్జుపహిత చైతన్యమునందును, తమోగుణప్రధానమైన అవిద్యాంశము
పరిణమించి సర్పముగను, సాక్షిచైతన్యమునందుండు అవిద్యయొక్క సత్వ
గుణాంశ పరిణమించి సర్పజ్ఞానమున్ను అగుచున్నవి. ఎప్పుడు రజ్జుచైతన్య
స్థితమైన అవిద్య సర్పాకారముగ పరిణమించునో అప్పుడుమాత్రమే
సాక్షినాశ్రయించిన అవిద్య సర్పాకారముగ పరిణమించును. రజ్జుసర్ప
జ్ఞానమువలన సర్పనివృత్తిగాజాలదు. ఏమన—మిథ్యావస్తువునకేది అధి
ష్ఠానమగునో—దాని జ్ఞానము వలనమాత్రమే మిథ్యావస్తువుయొక్క
నివృత్తి గలుగను. ఇది అద్వైతమునందలి ఒక ప్రముఖ సిద్ధాంతము.
అందుచే రజ్జుజ్ఞానముచే సర్పరూపము నివృత్తి గాజాలదు. అందువలన ?
రజ్జుజ్ఞానమే సర్పాధిష్ఠాన జ్ఞానమని తెలిసి కొనవలయును.

ప్రయోగము : వేదాస్తులు : రజ్జుజ్ఞానం కలిగిన తరువాత,
దానిపై యిదివరలో కలిగియున్న సర్ప జ్ఞానమున్ను మిథ్యయని ఎట్లు
తెలియబడు చున్నదో, అట్లే ఆత్మయందు కలిగిన భవదుఃఖములు కూడా
మిథ్యాభావములేనని బోధించుటకు ఖ్యాతి యందలి భేదభావములు
తెలుపబడినవి. విషయ వివేకము సుబోధకమగుటకు రజ్జు సర్పమును
దృష్టాంతముగ దీసికొనిరి. దీని ప్రయోజన మెట్టిదన — ఎచ్చట రజ్జువు
నందు సర్పభ్రమ కలుగునో అచ్చట తన నేత్రము యొక్క వృత్తిద్వారా -

రజ్జువుకు సంబంధించి 'ఇదం' రూపముతో రజ్జువు మొక్క సామాన్య జ్ఞానము (*general idea*) కలుగును. అంటే 'ఇది' అనేటంతవరకే తెలియబడును. గాని, ఆ 'ఇది' అనబడేది ఫలానా (కాదోపామో) మరి యింకేదోనని నిర్దిష్టముగ చెప్పజాలని స్థితి యున్నదాట. ఈ స్థితియందు కనుక ఎన్నడో జూడబడిన నొక సర్వజ్ఞానము స్మృతి రూపమున ప్రాప్తించి సర్వముగ ధానమై కథనము జేయబడుచున్నది. కనుక నిచట 'ఇది' లేక 'ఈ' అనబడే అనిర్దిష్ట జ్ఞానమొకటి (రజ్జువు మొక్క సామాన్య ప్రత్యక్ష జ్ఞానము *a knowledge of the general undeterminate appearance*) కలిగి తరువాత సర్వము అను సామాన్య స్మృతి జ్ఞానము కలుగును. ఇట్లు నిజవస్తువుగు రజ్జుజ్ఞాన వివేకాభావమువల్ల ఈ ద్వివిధజ్ఞాన విభానములను 'భ్రమ' యని ప్రభాకర సాంఖ్యులు జెప్పుదురు. *Original* గలిగి అన్యథా స్వరూపము పొందుట పరిణామ ప్రక్రియ యందలి విభానమనియు జెప్పబడినది.



పంచకోశములు

కోశమనగా కత్తికి వర వంటిది. ఒక దేహమును స్థూల, సూక్ష్మ, కారణ శరీరములుగ విభజించి తెలిసికొనవచ్చుననియు, ఈ దేహములను మరల వివేచనతో విశ్లేషించిన అందు పంచకోశములున్నట్లు గ్రహింపగలమనియు శాస్త్రభావము.

శుద్ధసత్త్వగుణముతోగూడి ప్రభవించినమాయ ఈశ్వరునకు కారణ శరీరముగ నుపకరించుచుండ, మలినసత్త్వగుణ సహితమైన అవిద్యాంశ జీవునకు కారణ శరీరమగుచున్నది. తరువాత రూపొందనున్న సూక్ష్మ,

శరీరావశ్యకములగు పంచసూక్ష్మభూతములు, మనోబుద్ధి చిత్తాఽహంకారములు, పంచప్రాణములు, పంచజ్ఞానేంద్రియముల, గూడి ఆ జీవునికి సూక్ష్మ శరీరమేర్పడుచున్నది. ఇట్టి జీవుల సమష్టి సూక్ష్మ శరీరములు ఈశ్వరునికి సూక్ష్మశరీరమని జెప్పబడుచున్నది. పూర్ణమగు ఈ బ్రహ్మాండపు రాశియంతయు ఈశ్వరుని స్థూల శరీరమనియు జెప్పబడుచున్నది.

ఈ స్థూల, సూక్ష్మ కారణ శరీరములు మూటియందును పంచకోశములు, పదార్థములతో పూరింపబడియున్నట్లే ప్రసక్తమగుచున్నది. కోశమున కత్తిని చూర్చియుంచు వరవంటిది, లేదా ఒక దిండును కప్పియుంచు గలీబువంటిదని లోగడ జెప్పియుంటిమి. కానీ మానవశరీరమునందలి కోశములు మాత్రము ఒక అవయవమును మరొక వరవంటిదానిలోగూర్చి కప్పివేళినట్లుండుటకు అనువుగ నుండవను విషయమును మాత్రము గుర్తుంచుకొనవలయును. అందుచే నీటి నిర్మాణములవిషయ వివేకమును బొందుటావశ్యకము.

1. స్థూలశరీరము : ఇది తాను భుజించు పోషక పదార్థములనుండి లభించు ద్రవ్యసారములు రస రక్తాదిధాతు రూపములతో నిర్మాణమగుచుండునుగనుక జీవిని అన్నమయ కోశమందురు. స్థూలదృష్టి కిది కేవలము ప్రధానమగునుగనుక అన్నమయ కోశమనబడుచున్నది.

స్థూలశరీరమున — 1. అన్నమయకోశమ మరియుండును.

సూక్ష్మశరీరమున — 2. విజ్ఞానమయకోశము

(పంచజ్ఞానేంద్రియములు బుద్ధితో) గూడియుండును.

3. మనోమయకోశము జ్ఞానేంద్రియములు — మనస్సుతో గూడియుండును.

4. ప్రాణమయకోశము : — 5 కర్మేంద్రియములు-5 ప్రాణములతో గూడియుండును.

5. ఆనందమయకోశము : వాసనలు సంస్కారములతో గూడి యుండును.

కారణశరీరమున గలవాసనలు సంస్కారములతో గూడి

✓ మొత్తము ఐదు కోశములను మూడు శరీరములయందుననే గలవు.

ప్రయోగము : జీవుని శరీరమునందు గల జీవకోశములు జీవుని నిజరూపమగు ప్రత్యగాత్మను ఆచ్ఛాదించుచున్నవి. శరీరత్రయ వివేకమువలన పంచకోశముల వివేకము గలుగును. లేక, ఈ పంచకోశముల వివేకము గలుగనిదే జీవుని ఉనికి విషయకజ్ఞానముగాని అతడి నిజస్వరూపమగు ప్రత్యగాత్మ స్వరూప స్వభావములుగాని బోధపడవు. జీవుని సమష్టి పంచకోశముల స్వభావము, అట్లే ఈశ్వరుని పంచకోశముల స్వభావస్వరూపములను తాత్త్వికముగ గ్రహించనవకాశము గలుగును.

1. అన్నమయకోశము — స్థూలశరీరమునందు

2. ఎ. విజ్ఞానమయకోశము పంచజ్ఞానేంద్రియములు (*Sheath of intelligence*) బుద్ధితోను గూడినది.

బి. మనోమయకోశము (పంచజ్ఞానేంద్రియములు మనస్సుతోను గూడినది)

సి. ప్రాణమయకోశము (పంచకర్మేంద్రియములు పంచప్రాణములు కలగినవి సూక్ష్మశరీరమునందు ప్రవృత్తిసాగించును)

3. ఆనందమయకోశము — కారణ శరీరమునందు సంస్కారములతో రూపొందినది. ప్రియ, ఆమోద, ప్రమోద చిత్త

వృత్తులతోగూడి అజ్ఞానము ప్రధానముగ నుండిన అంతఃకరణమే యీ కోశము.

మొత్తము పంచకోశములు మూడుశరీరముల యందుండును.

ప్రయోగము : అత్మ సత్త నుపజీవించుకొని తోచెడి పంచకోశములును, అత్మను మరుగుపరచగలవను విషయబోధ ఈ కోశములును, అత్మను మరుగుపరచగలవను విషయబోధ ఈ కోశముల జ్ఞానముపకరించును. అత్మకు పంచకోశములతో సంసర్గమున్నట్లు చెప్పబడుచున్నను ఈ సంసర్గభావము అన్యోన్యధ్యాసవలన సంభవమని గ్రహించుటయే గ్రాహ్యంశము. అత్మధర్మములగు సచ్చిదానందములను కోశములకుగాని, కోశధర్మములు అత్మకుగాని ఆపాదించకూడదు.



❀ మ హా వా క్య ము లు ❀

మహావాక్యములు : అనగా గొప్ప వాక్యములు; అంత గొప్పదనమును ఎందువల్ల ఆపాదించుచున్నారు ? అనగా మాటలవలన జెప్పదగు భావముల చరమబోధను జీవునికి చేపునకు గల అసన్యతా భావమును నిర్ధారించు మాటలుగనుకనే అవి 'మహావాక్యములని చెప్పబడుచున్నవి. ఇట్టివి నాలుగు వేదములందును నాలుగు గలవు. ఈ నాలుగున్ను ఆద్వైత సిద్ధాంతప్రతిపాదకములున్ను ప్రబోధకములు మాత్రమే. ద్వైత విశిష్టాద్వైత సిద్ధాంతములను బలపరచేవి మాత్రముగావు. ఇకవాటిని విచారితము.

1. 'తత్త్వమసి' ఇది సామవేదము చెలుపు ఉపదేశాత్మకము ఏమా ఉపదేశమన — అది అని నీవు దేని నుద్దేశించి చెప్పుచున్నావో అది (దేహముగాను ఇంద్రియములుగాను, మనఃప్రాణములుగాను, మరే ఇతరమున్ను గాను) పరమాత్మవగు నీవే అయియున్నావు.

2. ఋగ్వేదము : “ప్రజ్ఞానంబ్రహ్మ” ఇది బ్రహ్మ పదార్థము యొక్క స్వరూప సాక్షాత్కార జ్ఞానబోధకము. నిరతిశయ జ్ఞానమే (*knowledge absolute but not relative is Brahman*) బ్రహ్మము. కనుక *Einstein* అను జర్మన్ శాస్త్రపేత్తయొక్క “తియరీ ఆఫ్ రిలెటివిటీ” అద్వైత సిద్ధాంతమునకు అపవాద (*method of Negation*) పూర్వకమును అధిష్ఠాన పదార్థ నిర్ధారకమునగు బోధయని గ్రహించ నగును.

3. యజుర్వేదమునందు “అహంబ్రహ్మస్మి”. ఇది అనుభూతిని బోధించు వాక్యము. అహం అనబడు వాడెవ్వడో ముందు దర్శనశాస్త్రముల జదివి — ఆ ‘అహం’ ప్రత్యగాత్మయే నను నిర్ధారణకు ముందురాపలెను. తరువాత వేదాంత దర్శనమును జదివి ఈ ప్రత్యగాత్మయే పరమాత్మయను విశ్వాసమును స్థాపించుకొని, యోగసాధనలచే మనోలయమునుబొంది, నిర్వికల్పస్థితిని సిద్ధించుకొని అప్పుడు అనుభూతియన నిట్టిదని దానిననుభవించుటయే మోక్షము. ఇంతటి జటిలమగు సాధన జేయకయే అహం బ్రహ్మస్మి యనుచు అయనుభూతిని నటించుచు ప్రదర్శించువాని విషయమున విద్యారణ్యస్వామి జెప్పిన మాటలను వినిపించమందురా ? వద్దు అపరాధమందురా ? మీరేమైనా అనండి నేను విశ్వశించిన దానిని వినిపించును వినండి —

శ్లో॥ హక్మత్వావృత్తి విలయం । అజ్ఞాత్వాబ్రహ్మకేవలం ।

అహంబ్రహ్మేతియో బ్రూయాత్ । తస్యజిహ్వం వికర్త్రయేత్॥

(విద్యారణ్యుడు)

తాత్పర్యము : చిత్తవృత్తులు లయింపకయే (ఏకాగ్రత బొందకయే) సాపేక్షిక భావముల నపవదించి, కేవల బ్రహ్మను *the absolute* అనుభూతికి దెచ్చుకొనకయే ఎవడు అహం బ్రహ్మస్మియనుచు భ్రవీకరించి పలుకునో వాని నాలుకను ఖండించవలెను. అంతవరకును అహం బ్రహ్మస్మియను చిత్తవృత్తిని అభ్యసించవలెను. ఇదియే యోగ సాధన, తత్త్వసాధనయును.

4. అధర్వణవేదము : “అయమాత్మాబ్రహ్మ”. పరిచ్ఛిన్నుడుగ భావింపబడుచున్న ప్రత్యగాత్మయే విభువగు పరమాత్మయని నిర్ధారించువాక్యము.

ప్రయోగము : పై దెలిపిన నాలుగు మహావాక్యములును నేను, నీవు అను పదములకు వాచ్యార్థముల దెలిపి వాటిచే దెలిసికొననగు లక్ష్యార్థముల బోధించుటకు, ఆత్మతత్త్వము నిర్వికేషము, ఏకైకమని, విభువని, అనంతమని, బోధించుట కుపకరించును. మరియు ప్రత్యగాత్మ పరమాత్మల కనన్యత్వమును బోధించి ఆయనుభూతియే మోక్షమని నిర్ధారించి దెలుపును. ఆ యాత్మయే నిర్గుణకారణబ్రహ్మయనుట పర్యవసానమని బోధించును.



* ❦ * ఉ పా స న ❦ *

ఉపాసన : ఒకానొక తత్త్వమును రేఖారూపమున గాని యంత్ర రూపమునగాని, విగ్రహరూపమునగాని శాస్త్రసమ్మతముగ విధానమున పొందుపరచి, దానికి సంబంధించిన చిత్తవృత్తిని అవిచ్ఛిన్న దాదావాహికముగ స్మరించు విధానమే ఉపాసన.

1. ఇందలి సూత్రము : భౌతికముగ నొక క్షద్రపవార్తమునందొక మహత్పదార్థము సంతర్యామిగ సంభావించి ధ్యానించుటయే. *N. B.* ఇంకొక సూక్ష్మమును సూచించుచున్నాను. ఏమన — దృశ్యమానముగ జగత్తత్త్వము ఒక అనంతముగ అధిష్ఠాన పదార్థముపై అధ్యారోపింపబడిన దనిగదా శాస్త్రదోష ! జడమని చెప్పబడుచు అయినంత పదార్థముపై అధ్యారోపితము జేయబడినట్టిదానియందు మరల నొక దివ్యతత్త్వము సంతర్యామిగ సంభావించి, ఆహ్వానించి, అరిచ్చించి, ధ్యానించుటలోగల సూక్ష్మభావము—సామాన్యులగు సర్వులకును అవగాహనకు రాజాలము. ఒక జడ స్వరూప శకలమునకు ప్రాణప్రతిష్ఠజేసి, చైతన్యము సంతర్యామిగజేసి దివ్యత్వము నారోపించి ధ్యానించుట, కామ్యఫలసిద్ధుల కేనా ? మోక్షసిద్ధికా ?

1. ప్రతీకోపాసన 2. జంతువృక్షాధన 3. సమాధ్యాదులయు పాసనలు ఉదాహరణములు. ఇవి సాధారణవిధానములు.

Yentra is a diagramatic representation of divinity with lines, curves Δ s and points. Its centre is a point, the Bindu, which represents the mother as the Concentrated power ready to create.

ఇందలి శాస్త్రీయ విధానములు 1. విగ్రహోపాసన (చీనినే ప్రతి
కోపాసనయందురు) 2. అహంగ్రహోపాసన 3. అక్షరోపాసన. వీటిని
రెండు విధముల విభజించుకొనవచ్చును.

1. వ్యక్తోపాస్తి : చీనిని నగ్నోపాసన లేక సోపాధికోపాసన
యందురు. *This is the devotional type of meditation.*

2. అహంగ్రహోపాసన : ఈ సాధనయందలి విధానము 'సోఽ-
హం భావేన పూజయేత్' ధ్యాయేత్ అని. ఎవరి ఇష్టదేవతను వారు పూజిం-
చనీ ధ్యానించనీ — సోఽహం భావము (అహంగ్రహము) మాత్రమవ-
సరము. *The conception of nondifference between the deity and
the devoty is the rule in this method.* ఇది మొక ఉపాధియందు
సంభావింపబడిన సూక్ష్మత త్వ పుటుపాసన.

అహంగ్రహోపాసన : ఇందలి విధానము 'సోఽహం భావేన
పూజయేత్' అనగా అహంగ్రహభావము ప్రధానము. ఉపాసింపబడు దైవత
స్వభావమే నాన్వభావము "త్వంవా అహమస్మి భగవోదేవతే — అహంవై
త్వమసి భగవో దేవతే" ఓ పరదేవతా నీవే నేను — నేనే నీవు అని
ఉపాసింపవలెను. (జాబాలోపనిషత్)

3. అవ్యక్తోపాస్తి : ఇది నిరుపాధిక నిర్గుణోపాస్తి. *This is
the intellectual meditation in Contrast to the devotional
process or the transcendental meditation of pure identity.*
ఇది అహం గ్రహముగాదు సోఽహం భావవిధానముగాదు. ఇదియే
ఆభేదనిష్ఠ యనబడు విధానము. ఇట్టి నిర్గుణోపాసన యందును. భావాఽ-

భావరూప లక్షణము లున్నవి. చైతన్య రూపమైనట్టిది అనందరూపమైనట్టిదియు నగు పరబ్రహ్మ భావరూపము : దీనికి అష్టాంగం అవీర్ణం అనఁబడు అనెడి లక్షణములు అభావరూపములు.

These are the negative phases (ప్రతియోగి) నావములు of impersonal Bramhan. చైతన్యరూప మైనట్టియు అనందరూపమైనట్టిదియు పరబ్రహ్మ భావరూపమైనట్టిది. Such double phased discipline is to be contemplated by a juvenile aspirant. Hence this discipline is not actual supramental poise prescribed for a mature practican. ఇది అక్షరపూర్వక నిర్గుణోపాసనకు సంబంధించిన అధరభూమిక (a lower standard of contemplative concentration). దీనిని 'ధ్యానాత్మక అక్షరోపాసన' యందురు. జ్ఞానాత్మక అక్షరోపాసన యన్ననో — నిజమగు నిర్గుణ బ్రహ్మ నిష్ఠ లేక జ్ఞాననిష్ఠ. ఇది కేవల జ్ఞానమాత్రమేగాని ధ్యానసంబంధిగాదు. సామాన్య జనుల పరిధియందలిది ధ్యానాత్మకమే. సర్వవిధానముల యందును ఉత్కృష్టమైనది శ్రీదేవి ఉపాసనయే.



అ వ స్థా త్ర య ము

అనగా-జీవితమునందు అనుస్యూతముగ ప్రతిదినము సంభవముగు చుండు స్థితి భేదములే యీయవస్థలు. వీటిని మూడు విధములుగ విభజించినారు. అవి-జాగ్రదవస్థ, స్వప్నావస్థ, సుషుప్త్యవస్థలని త్రివిధములుగ విశ్లేషింపబడినవి. వీటి నభిమానించువారు విశ్వుడు, తైజసుడు, ప్రాణ్ణుడు అని వ్యవహరింపబడుచున్నారు.

జాగ్రదవస్థ : మనము మెలకువతోయుండి, మనలోక వ్యవహారముల జరుపుకొనుకాలము. ఇందు మనస్సు మొక్క చాలుగు అంశలు-మనోబుద్ధి చిత్త అహంకారములు క్రియాశీలముగయుండి అనుభూతుల బొందుచుంటవి. జ్ఞానేంద్రియములు లోక వ్యవహారముల గ్రహించుచుంటవి. కర్మేంద్రియములు తమ స్వాభావిక సహజ కర్మల నిర్వహించుచుంటవి. ఈ స్థితియందు అనుభూతినిబొందు స్థూలశరీరము నభిమానించువాడు వ్యష్టిగ 'విశ్వుడు'—సమష్టిగ పరిగణించబడినయడల 'విరాట్' అనబడును. వీరిరువురు స్థూల శరీరమునకు సంబంధించినవారే, కనుక ప్రాకృతులనియే—అనగా ప్రకృతికి సంబంధించినవారేనని చెప్పబడుచున్నారు.

స్వప్నావస్థ : దీనియందు జ్ఞానేంద్రియ కర్మేంద్రియాలు చురుకుగా ప్రవృత్తి పొందక విశ్రాంతిగ నుంటవి. మనస్సు సర్వవ్యవహార సామర్థ్యము కోలుపోయినను, స్మృతిజ్ఞానముతో కొంతపరకు ప్రవృత్తి బొందుచుండును. అంతః కరణమునందు ప్రధానాంశమగు మనస్సు మాత్రము జాగ్రత్తునందు తానుజూచిన విషయముల స్మృతులను అను

భూతిబొందుతూ యుంటుంది. దీనితో కొంతభాగము భ్రాంతిజ్ఞానము కూడ మిశ్రితమైయుంటున్నదేత వింతవింత అనుభవాలనుకూడ పొందుతూ యుంటుంది. సూక్ష్మపదార్థముగు చిత్తమునందు కలుగు మార్పులవల్ల నీస్వప్నమునందలి పదార్థము తైజసము. ఈ యవస్థ సూక్ష్మశరీరమునకు సంబంధించినది. దీని నభిమానించు తత్త్వమును వ్యష్టిగ పరిగణించిన తైజసుడనియు, సమష్టిగ పరిగణించిన హిరణ్యగర్భుడనియు యందురు. హిరణ్యమన నిచట బంగారముగాడు, జ్ఞానము. కనుక జ్ఞానముతోను చైతన్యముతోను ప్రవృత్తి సాగించువాడని యర్థము.

సుషుప్తివస్థ : ఇందు జ్ఞానేంద్రియ కర్మేంద్రియములేగాక మనస్సుకూడ స్తబ్ధతపొంది ఉపసంహరింపబడుతుంది. జాగ్రదవస్థయందలి అహంకారముగాని, స్వప్నమునందలి గలుగు స్మృతి, భ్రాంతి, జ్ఞానములుగాని యందుండవు. జీవాత్మ-తనకాలంబనమైయున్న కూటస్థ చైతన్యముతో తాదాత్మ్యముపొంది అనందానుభూతియందుండును. ఈతడు కారణ శరీరము నభిమానించును. అభిమానించుటయన—ఆకారణ శరీరమును నేనేయని సంభావించుట. వ్యష్టిగా యితడు ప్రాజ్ఞుడనియు, సమష్టిగ పరిగణింపబడిన యపుడు అవ్యాకృతుడనియు వ్యవహరింపబడును.

ప్రయోగము : అవస్థాత్రయం అనాత్మయగు బుద్ధికి సంబంధించినదియేయగుచున్నది. అందుచే ఆత్మ యీ అవస్థలచే స్పృశింపబడడనుబోధ కుపకరించునుయీ అవస్థాత్రయజ్ఞానము.



సృష్టికార్యవిధానములు

సృష్టికార్యముల ననే కులనేక విధముల పేర్కొనిరి. అందు సురేశ్వరాచార్యుల పంచీకరణ వార్తికమునందును, శ్రీచూఢ్యవల్క్యుని పైంగలోపనిషత్ నందును కపిలుని సాంఖ్యదర్శనమందును వివరింపబడి యున్న విషయములు మాత్రము సామరస్యముతో యున్నవి. ఏమన — ఇందు పంచభూతములు — పంచీకరణ పొంది మరల 24 తత్త్వములుగ రూపొంది ఆతత్త్వములు పరిణమించుచూ, నానాత్వమును ప్రదర్శించుచు దృశ్య మానమగుటచేత కొంతసాజాత్య భావము ప్రస్ఫుటమగుచున్నది. ఇదిగాక మరొక ఆరు విధానములుకూడ తెలుపబడి పరిశీలనా యోగ్యముగ నున్నవి.

1. పారమాణ్విక దృష్టితో పరిశీలింపగల జీజ్ఞాసువులకు సృష్టి అధ్యాస వలనగలుగును గాని పదార్థముగ లేదను నొక భావము ప్రచారమున యున్నది. అనగా సృష్టి అసలు జరిగియే యుండలేదు గాని జరిగి యుండినట్లే తోపింపజేయుచున్నది. — అనియే. ‘జరిగియుండలేదు’ అనియే లక్ష్యార్థము గనుక నీనిని ‘అజాతవాదము’ అనివ్యవహరించుచున్నారు. ఇది అద్వైతవాదుల అంగీకారమునకును నోచుకున్నది.

2. వ్యావహారిక భావము : ఈశ్వరుని సంకల్పమువలన జడ ప్రకృతియందు ఇచ్చా జ్ఞాన క్రియాశక్తి యుక్తుడగు హిరణ్యగర్భుడంత ర్యామియై ప్రవృత్తి సాగించినందున సృష్టి-సంభవించెనని చెప్పబడెను. *Matter energised by spirit causes creation.* ఇందు పదార్థము మార్పులు పొందుచుండును గనుక నీనిని పరిణామవాదమందురు.

3. శాస్త్రేయ విధానము : నాదము నుండి బిందువుకలగగా అద్వితీ బిందువులై, దశకమై 36 తత్త్వముల పూర్వక పదార్థముగ ప్రాకర్యము పొంది కార్యములు అనగ పదార్థములు ప్రభవించెని నీరి ధావము. ఇదియే 'నాదబిందు కళాదీనమోనమో' అను శాస్త్రసృష్టి విధానమునకు మూలము.

4. ఉపనిషద్వాణీయందు : ఆత్మని ఆకాశ స్సంభూతః । ఆకాశాద్వాయుః । వాయోరగ్నిః । అగ్నేరాపః । అద్భ్యుఃపృథ్వీ । పృథివ్యాఓషధయః । ఓషధీధ్యౌరన్నం । అన్నాత్పురుషః । అను అనుక్రమముతో సృష్టికార్యము సంభవించెనని యున్నది. అనగా ఆత్మనుండి ఆకాశముః ఆకాశము నుండి వాయువు. అందుండి అగ్నియు అగ్ని నుండి జలము — దాని నుండి పృథ్వియు తమ తమ శబ్దస్వరూపి గుణములతో గూడి (*prematerial* తన్మాత్ర స్థాయినుండి *material* స్థాయి సంభవమై సృష్టి కార్యము జరిగెనను విధానముగ చెలుపబడినది.

5. వైయా కరణులగు కాశ్మీర శైవులకు శబ్దాన్ని సృష్టికరించి తెలుపుట ప్రధాన విషయము. 'ఇంద్రుడు' అను శబ్దములో ఇ - న్ - డ్ - ర అను శబ్దముల కలయికవల్ల ఇంద్రుడు అను పదము పుట్టెను. కనుక శాస్త్రేయములో మంత్రము ప్రధానము కాగా వేదములు బ్రహ్మను శబ్దము ద్వారా అభివ్యక్తము జేసినవి. అద్వైతులకు శబ్దం (వేదము) ప్రధానము కాగా - శాస్త్రేయులచే ఆశబ్దముయొక్క అర్థమే ప్రధానముగ పరిగణించబడినది.

6. కపిలసాంఖ్యము : సత్త్వరజస్తమో గుణసామ్యస్థితి యగు మూలప్రకృతి నుండి మహత్, అందుండి అహంకారము అందుండి తన్మా

త్రలు (గుణరహిత పదార్థపు పూర్వరూపములు) వాటినుండి అణువులు ఏర్పడి వాటి సంకలనము పలన నామరూపములు సంభవమగు విధానము తెలుపబడినది.

7. ఇవిగాక — దృష్టి సృష్టివిధానమనియు సృష్టి దృష్టివిధానమనియు పృథ్విప్రకారమను గ్రంథమున వివరింపబడినవి గాని — కపిల సాంఖ్యవిధానము బహుజన సమ్మతముగ నున్నది.

8. *Relativity* : పై చెప్పిన వాటికి విషయమున కొంత వివేకము గలుగుటకు అపేక్షయను నొక పదమునున్నది ఇందు చెప్పుచున్నాను. అపేక్షయన — మరొక పస్తు తత్త్వపుటపేక్ష గావలయుననుట. సాపేక్షికమే *relativity* యనబడు చున్నది. అధిష్ఠాన చైతన్యము దప్ప మరొక తత్త్వపుటునికి నంగీకరించనప్పుడు — అపేక్షయన, పోల్చి పొందనగు జ్ఞానమునకు గాని, బాధ — (*negation* ఒకదాన్ని అపవహించి మరొక దాని యునికినే నిర్ధారించుటకు) గాని అవకాశముండదు. ఈ కీటుకు అద్వైతమను పేరులోను, 'ఏకశేవ - అద్వితీయం' అను నిర్ధారణలోనే యున్నది. అపేక్ష, అపవాదము అను ప్రక్రియల భావములు అద్వైతమునందంతర్గతముగ నున్నట్లు చెబును. ఇందువలననే కొందరు అద్వైత సిద్ధాంతములు ఐన్ స్టీన్ కొత్తగా దెలిపిన డేమీలేదంటి! రెలేటివిటీ యంటేమన అద్వైత సిద్ధాంతమేనంటి అని యవగాహన పొటవమును ప్రకటించుచుంటారు. ఏదో స్వల్పముగా నైననూ అవగాహనారేఖలు కొంతవెలుగు జూపువరకును అద్వైత సిద్ధాంత సూత్రములు నామటుకునాకు తగు వివేకమును గల్పించలేదు. అద్వైతమంటే పరిపూర్ణ జ్ఞానమని పేరులోనే యున్నది. (*ie*) *both the material and intelligent causes are in Bramhan* — (*c. f.*) *the dream is caused by me and*

yet it is in me and my brain, being enjoyed or experienced by me only. కనుక అద్వైత సిద్ధాంతము నవగాహన బొందుటకు Einstein's theory of Relativity and the Unified Field theory అనునవి లేస్యగా సహకరింప గలవు.

త్రిగుణములు

సత్యగుణము, రజోగుణము, తమోగుణములను నవియే త్రిగుణములు. వీటి ప్రభావమువలన నివి జీవశక్తికి బంధములుగ (బాష్టగ) బంధకారకములుగ నుంటచే గుణము లనబడుచున్నవి. అవిద్యతోగూడి మూలాజ్ఞానముగను ప్రతిష్ఠితములైనవి. పదార్థపరముగ సత్యరజస్తమస్సులనియు వ్యవహరింపబడుచున్నవి. మూలప్రకృతి యనబడునది యీ మూడు అంశల సామ్యవస్థయే.

ఇవి తన్మాత్ర స్థితియందున్నప్పుడు (తన్మాత్ర = అభూతముల స్థియగుణరహితాంశ) (A prematerial state of these primal substances) వృద్ధి, అ, తేజస్సు, జలము, ఆకాశము అనుతన్మాత్రలుగ చెప్పబడి, ఒక్కొక్కటి ఐదు భాగములుగ పంచీకరింపబడి, వాటి 1/8 అంశలు మరల సంకలనము బొంది, పంచభూతము లనబడుచున్నవి. ఇప్పుడవి శబ్దస్పర్శ రూపరస గ్రంథము లనబడు గుణముల బొంది పూర్తిగా పదార్థ స్థాయికి వచ్చి తమ వ్యక్తిత్వమును ప్రదర్శించు తవి. ఇవియే చైవతములకు పంచముఖములుగ పేర్కొనబడుచున్నవి. ఉ॥ పంచముఖ ఆంజనేయస్వామి). These Bhootams are the univalent elemental ultimates అని చెప్పుకొన వచ్చును.



త్రిగుణములు, మరికొన్ని విశేషములు : నానా

ప్రకార ఆవిర్భావములచే పరమాత్మ తన యునికిని ప్రస్ఫుటించుచున్నట్లు, ఈ త్రిగుణములును స్థూలమగు దేహముపైనను, సూక్ష్మమగు మనస్సుపైనను వాటి ప్రభావముల ప్రసరించి తమక్షిణికిని ప్రకటించి తెలుపుచుండును. నిజమునకు పరబ్రహ్మమునకు మాత్రమే అన్వయింపనగు అవ్యక్తమను పదము, త్రిగుణ సామ్యావస్థయందున్న ప్రకృతికిని అన్వయించి చెప్పబడుచున్నది. ఇది సాధారణ ప్రసక్తియందుపయుక్తమగుచున్నను, తాత్త్వికదృష్టి యందొక పరమాత్మకు మాత్రము అనువర్తనీయము; మరి ప్రకృతికన్న నో వ్యవహారికము మాత్రమే. గీత సప్తమాధ్యాయమునందలి—

శ్లో॥ భూమిరాపోఽనలోవాయుః ఖంఠనోఽబుద్ధిరేవచ।

అహంకార ఇతీయంమే భిన్నాప్రకృతి రష్టథా॥ (7-4)

భావము : నా ప్రకృతి అనగా మాయాశక్తి ఎనిమిది

విధములగు భేదముల దొందుచున్నది. కనుక—ఈ అష్టవిధ ప్రకృతులును పదార్థమునకు (*matter*) సంబంధించినవేనని సుగ్రాహ్యమగుచున్నది. పదార్థమునకు కొన్ని గుణములుంటవి. (*Properties of matter*) కనుక సత్త్వరజస్తమస్సులకును భిన్నభిన్న లక్షణములుంటవి. వాటి లక్షణముల కనుగుణముగ మూడు వర్గములుగ విభజించి దెలిపిరి. అవి 14వ. అధ్యాయమున గుణత్రయవిభాగమును పేరుతో వివరింపబడినవి. ప్రధానముగ సత్త్వగుణము జ్ఞానకారకము; ఉద్వేగముల కుపశమనపూర్వకము నైనట్టిది. రజోగుణము స్పందనకారకము ఉద్వేగపూర్వకమునై యున్నది—కాగా—

తమస్సు స్తద్దీలి, ఐద్ది మాంద్యకారకమునైయున్నది. ఈ విశేషణముల వల్ల నివి గుణములనబడుచున్నవి గాని వీనిని తాత్త్వికముగ పరిశీలించిన—నివి పదార్థచరమ రూపలేశములే. పదార్థలేశములన్న ఈభావము వాచస్పతిమిత్రుడు తన భామతీ ప్రస్తానమున వివరించియుండెనని చెప్పబడుచున్నది.

దృశ్యములు రూపొందుట కుపాదాన పూర్వకములే పరా ప్రకృతిభూమికయందు ఈ త్రిగుణములు శక్త్యాకారమునొంది శివునియందు లీనమై 'విమర్శ' యను నామముతో ప్రసక్తమగుచున్నవి. ఈ త్రిగుణములు అనులోమదృష్టికి, శక్తియొక్క చరమఅనుద్భూత (unmanifest) భావములును, ప్రతిలోమ విధానదృష్టికి అపరాశక్తి రూపములని సంభావింపవచ్చును. కనుకనివి పరఽపరశక్తులకు పరస్పర సంగమస్థాయియే యగును.

14వ. అధ్యాయమునందలి చరమబోధయే ఆద్వైతము. గమనించండి ఈ శ్లోకభావములు.

శ్లో॥ బ్రహ్మణోహిప్రతిష్ఠాఽహ మమృతస్యావ్య
యస్యచ! శాశ్వతస్యచధర్మస్యసుఖవ్యైకాన్తి కస్యచ (గీ14-27)
గుణానేతానతీత్యత్రీన్ దేహీదేహసముద్భవాన్
జన్మమృత్యుజరాదుః తైర్విముక్తోఽమృతమశ్నుతే (14-20)

తాత్పర్యము : వికారరహితము, నాశరహితము, నిత్యము ధర్మస్వరూపము అవ్యభిచారియు అనంతమగు పరమాత్మకును ప్రత్యగాత్మరూపియగు పరమాత్మకును ప్రత్యగాత్మరూపినగు నేను ఆధారమునుగదా !

కనుక ప్రత్యగాత్మరూపమగు నాకును పరమాత రూపమగు బ్రహ్మమునకును
ఇంచుకేనియు భేదములేదను అనన్యత్వబోధయే పరమతాత్పర్యము.
ఇదియే త్రిగవిజ్ఞానమునకు ప్రయోజనము.



పదములు : అర్థములు : భావములు

అలయ విజ్ఞానము : అలయమన కదలనిది. దీనిని
అంగ్లమున సౌలిప్పిజం అందురు. అలయమన తెలుగులో నొక భావ
సరోవరమని చెప్పకొనవచ్చును; *A receptical of ideas or Vigna-*
nam. కనుక నిది *A Subjective knowledge of the nature of*
supramental Consciousness called Eruka or awareness. ఇందు
'ఇదం' (ఇది-దృశ్యము), యనుస్ఫురణ యుండదు. విమర్శా ప్రకాశము
లలో విమర్శకు తావులేని ప్రకాశాత్మమాత్రమే యుంటుంది. *This Supra-*
mental absolute Consciousness is the back ground of the
mind and intellect. ఇదియే నివృత్తివిజ్ఞానము. దీనికి ప్రతియోగి
పదము ప్రవృత్తి విజ్ఞానము *ideational consciousness.* But, *Sub-*
jective knowledge of the nature of supramental conscious-
ness or awareness is the rule for Nivrutti.

విమర్శ : విమర్శ-ప్రకాశములనునవి శాక్తేయ పారిభాషిక
పదములు. విమర్శనానాత్వమును ప్రకటించు శక్తి; ప్రకాశము కేవల
జ్ఞానస్వరూపమే. శాక్తేయుల భావానుగుణముగ విమర్శాప్రకాశములకే

ఈభావము అనగా అద్యయభావమే గలదు. కాని, అద్వైతసేద్యంతాను గుణ్యముగ బ్రహ్మకు మాయకును భేదభావమున్నది. మాయ ప్రత్యేక భావ రూపమున పరిగణింపబడినను, ఆ బ్రహ్మ కధీనమై యుండియు నానాత్వప్రదర్శకములగు కార్యములను స్వతంత్రముగనే జేయుచుండును. కాత్తమునందు మాయ యొక తత్త్వముగనే అంగీకరింపబడి యున్నది. అద్వైతులు అట్లంగీకరింపక—మాయ నశించి, అభావమైనప్పుడే అపరోక్షనుభూతిలభించునను నిశ్చితాభిప్రాయమును చెలుపుదురు.

ఆత్మాధిష్ఠానకభ్రమ : ఇందు భ్రమకు ఆత్మఅధిష్ఠానము, ప్రమాత ఆశ్రయము, అధిష్ఠానమన — భ్రాంతిజ్ఞానము స్పృష్టమగుటకు మూలము (source) ఆశ్రయమననా భ్రాంతిచే నావరింపబడు పదార్థము లేక వ్యక్తి (victim). ఇందు ఆత్మయు నవిద్యయు భిన్నమని పరిగణించ వలయును. ఇంకను—ఆత్మనాధిష్ఠానముగ జెప్పుటయందు తెలియదగిన సూక్ష్మమేమన—భ్రాంతిజన్య సర్పమునకు రజ్జువధిష్ఠానమైనను తాను నిర్వికారముగనే యున్నవిధముననేగాని అన్యథాగాదు. కనుక అధ్యారోపము ప్రమాతవలన కల్పింపబడినదేగాని, ఆత్మ తన ఇచ్ఛాపూర్వకముగ తన యందు తానే కల్పించుకున్నట్లు గ్రహించరాదు. కనుకనిది ప్రమాత్మ వివర్తమున కన్వయించును. కనుక నిది సృష్టి దృష్టివాద ప్రతిపాదిత భావమని గ్రహించనగును. *Atma is not self evolved by his force or will but the evolutes seem to be super imposed on Atma by the Pramata.*



అష్టమూర్తులు

శ్లో॥ భూమిరాపోఽనలోవాయుః ఖంఠమనోబుద్ధిరేవచ।

అహంకార ఇతీయంషే భిన్నాప్రకృతిరష్టథా॥ (7-4)

N.B. భూతములు పేర్కొనబడి యున్నను, ఇచట అపంచీకృత ములును కేవల భూతాంశమునగు తన్మాత్రలనుమాత్రమే సంభావించి గ్రహించవలయును. భూమి, జలము, అగ్ని, వాయువు, ఆకాశము అను పంచభూతములను మనస్సుకు కారణమగు అహంకారము, అహంకారము నకు కారణమగు మహత్తత్త్వము, అవిద్యతోగూడిన సవ్యక్తము నాకు పురోవర్తనియగు ప్రకృతి (మాయాశక్తి) అను ఎనిమిదిన్ని అనర్థకములగు నా ప్రకృతులు ఎనిమిదిన్నీ అపరాప్రకృతికి సంబంధించినవి. ఇవి సంసార బంధ రూపములు. ఇంతకంటే విలక్షణమగు నామొక్క పరాశ్రేష్ఠమైన జీవరూపమగు ప్రకృతిని దెలిసికొనుము.

ప్రయోగము : సమస్తమగు భూతములను. ఈ పరాపర ప్రకృతులు రెండును కారణమై ప్రభవించుచున్నవి. ఈ ప్రకృతులురెంటి సంద్యోగమువలననే ఉత్పత్తి ప్రళయములు జరుగుచున్నవి. ఈ చిజ్జడములు రెండును ఈశ్వరుని మొక్క శక్తులేనని గ్రహించనగును.

మనస్సు—అహంకారము—మహత్తత్త్వము—అవిద్యతోగూడిన అవ్యక్తమును. ఇవి మాయాశక్తిమొక్క భేదములు.

పదపరిజ్ఞానము (3వ. విభాగము)

సగుణము : శుద్ధసత్త్వగుణముతో భాసించుస్థితి విచ్ఛిన్నమైన తత్త్వము సగుణబ్రహ్మయనబడును. ఈ తత్త్వమును అజ్ఞాన సంవలిత మందురు; అనగా అవినాశావసంబంధముతో కలసియుండుటనిశావము. దీనితో రజస్తమస్సులు సంస్కర్మము పొందినయడల అది సగుణ బ్రహ్మ యొక్క సృష్టికి కారణమగును. కనుక సగుణము అజ్ఞానసంవలితము.

సప్తవ్యాహృతులు : భూః, భువః, సువహః, మున్నగు నేడు దివ్యప్రవచనములు. వీటి రూపములు శబ్దరేఖములు (Syllables) మాత్రమే. వీటినే సప్తలోకములందురు. లోకమన—ఒకస్తాయి మానసిక స్థితియే. కనుక సప్తవ్యాహృతులున్న అయా మానసిక స్థితులస్తాయి భేదములేదని గ్రహించవలయును.

అద్వైతము : “అద్వైతమితిః నవీకత్వం ప్రతిపాదయామః కింఛ భేదం వ్యాసేఛామః” (వాచస్పతిమిశ్ర). అద్వైతమన నేకత్వమును ప్రతిపాదించుటగాను, (శక్తి శక్తిమంతులకు) భేదములేదని జెప్పటయే అందలి అంతరంగిక శాక్తేయ ఆరూఢిశావము.

వివరణ-భామతిప్రస్థానములు : శ్రీహర్ష, చిత్సుఖ అనువారు తమ తత్త్వప్రసీపిక యందును, విశ్వారణ్యుడును వివరణ ప్రస్థానమును వివరించి చెలిపి పూర్వమీమాంసను త్రోసిపుచ్చిరి. కర్మను వదలవలసినదనియు జెప్పిరి, కాని భామతి కర్మల నాచరించవలయుననిరి.

మహాకారణ శరీరము = సగుణేశ్వరుడు.

తురీయము : తురీయాతీతము = నా స్తః ప్రజ్ఞం న బహిప్రజ్ఞం
 నోభయతః ప్రజ్ఞం! న ప్రజ్ఞాన ఘనం! నప్రజ్ఞం! నాప్రజ్ఞమ్!
 తురీయము నాల్గవస్థానముదని చెప్పబడినను అవస్థాత్రయము
 కంటె కేవలము భిన్నమైనదిగాదు. ఈ యపస్థలస్థాయికి సమీపమునందు
 న్నస్పృహది తన చైతన్యస్వరూపముతో సాక్షిగానుండుననియే భావము.
 తురీయమును వెలిసికొనుటకు శాస్త్రము న+ఇతి=నేతి (ఇదికాదు) అను
 ప్రక్రియను దెలిపినది. న బహిఃప్రజ్ఞ = స్థూలదేహాభిమానియగు విశ్వుడు
 గాడు నాంతఃప్రజ్ఞ = సూక్ష్మ దేహాభిమానియగు తైజసుడుగాడు, న
 ప్రజ్ఞానఘనముగాడు; నప్రజ్ఞం = చేతనముగాడు; అచేతనమునుగాడు; అగ్రాహ్య
 మలక్షణం = (లక్షణమన, నొక గుర్తునుబట్టి వస్తురూపమును గ్రహించుట-
 పొగనుబట్టి యగ్నిని గుర్తించునట్లు) ఇట్లు గుర్తింపదగునేలక్షణములును
 ఆత్మ కుండవు—కనుకనే అగ్రాహ్యమలక్షణమని చెప్పబడినది. అందు
 చేత—తురీయము (అట్టి బ్రాహ్మీస్థితి) సిద్ధించినతరువాత జాగ్రత్స్వప్న
 సుషుప్తి లక్షణములు తురీయస్థాయి యందలి అనుభూతులు బోయి—
 జీవాత్మయే పరమాత్మగ దెలియబడునట్టి యనుభూతి వొందును. ఇదియే
 తురీయాతీతమగుబ్రాహ్మీస్థితి అనగా—నిర్గుణ కారణ బ్రాహ్మీస్థితి, తురీయా
 తీత స్థితియే *The Unity Consciousness*.

ఆత్మాశ్రయభ్రమ : ఇందు అదిష్టానత్వము ఆశ్రయత్వ
 ములను కెండును ఆత్మయందే సంభావ్యములు. భ్రమ ఆత్మయందే ఉద
 యింప ఆత్మ తననుకొనే అవరించుకొనును. *This consists of self
 evolved and self super imposed nescience, so to say it is self
 acquired by Bramham and self veiled by himself as well.*
 వికారప్రతీతిమాత్రము అన్యథా భావమునిచ్చినను స్వరూపమున నిర్వికారమే
 సిద్ధమై దానికీ భాగము లేకయే యుండును. కనుక నిది అహర్యాధ్యానమే

యగును. అనగా అధ్యాస స్వీయ స్వేచ్ఛాసంకల్పముచే సంభావింపబడును. అందువల్ల నిది సాక్షివివర్త దోషకము. ఇది వృష్టి సృష్టివాద ఛావపౌష్టికమును యగును. ఒకనమనకు రూపురేఖలును వేషభాషలును తన సంకల్పముచేతనే ఆచరినట్లు.



ఓంకారము : విశ్లేషణ వివరణయు

ప్రణవమునుపేర పరమ పవిత్రభావముతో ప్రసక్తమగుచున్న పారమార్థికతత్త్వమే 'ఓం' అను శబ్ద విశేషముచే వ్యవహరింపబడుచున్నది. ఇది మూడు దీక్షాక్షరముల సంపుటి బీజమనశక్తి; ఇందలి ఒక్కొక్క అక్షరము, ఒకానొక స్థితి యందున్న ఒకానొక తత్త్వమునకు ప్రతినిధియై పరగుచున్నది. అనగా ఈమూడు శబ్దములను మూడు పారమార్థికభావములకు దీక్షములై విశారదాపరులకు, వారివారి పారమార్థిక వికాసమునకు దోహదముకేయును. ఇవి శబ్దరూప మూలకములు. ఇవి, దేహియొక్క స్థూల, సూక్ష్మ, కారణ శరీరములకును, అందు ప్రాప్తించుచుదైనందిన జాగ్రత్స్వప్నసుషుప్త్యవస్థలకును వాచ్య రూపమున సంబంధించియున్నవి. ఈ శబ్దత్రయముచే తెలుపబడు వాచకములు వ్యష్టి పరిగణనయందు విశ్వ - తైజస - పాణ్డాలనియు సమష్టి పరిగణనయందు విరాట్ - హిరణ్యగర్భుడు - అవ్యాకృతుడు అనియు

తెలుపబడుచున్నవి. ఇవి సృష్టిస్థితిలయములకు సంబంధించిన శక్తులకును ప్రతినిధులేగాని, జనసామాన్యము విశ్వసించునట్లు ఏదోఒక అజ్ఞాతశక్తి స్వరూపములుగావు. *Note that these do not pertain to the realm of occult powers and then proceed to enquire.*

నిత్యజీవితమునందు మానవుని అనుభవము మూడు స్థితులలో తెలియబడుచున్నది. అవి జాగ్రత్త, స్వప్నము, సుషుప్తి అని చెప్పబడుచున్నవి. వీటిలో—మన జ్ఞానేంద్రియములతో వస్తు వివేకమునుపొందుచు, కర్మేంద్రియములతో, కార్యముల నిర్వహించుచు, మనస్సులో ఆలోచనలు సంకల్పములు చేయుచుండుకాలమే జాగ్రత్తావస్థ యనబడుచున్నది. ఈ అవస్థాకాలములో కొన్ని అనుభవాలు మన మనస్సుపై ముద్రితములై నిద్రాణస్థితిలో అందునిలచి యుండును. ఈ అవస్థయందలి దేహాభిమానిని విశ్వుడందురు. అభిమానియన, అది నేనేనని విశ్వసించువాడు. ఇక రెండవది స్వప్నావస్థ : ఈ అవస్థయందు మనకు ప్రపంచజ్ఞానమును సముపార్జించు జ్ఞానేంద్రియములు సంకుచితములై, శక్తులు ఉడిగియుండును. లోగడ జాగ్రత్తాకాలములో ముద్రితములైన అనుభవముల స్మృతులు పునః ప్రభావితములై ఒక విధమగు వ్యావహారికజ్ఞానానుభూతినిచ్చును. ఈ అవస్థయందలి దేహాభిమానిని తై జనుడందురు. అంటే స్మృతిజ్ఞానసంబంధమైన అనుభవమును వెలుగును కల్పించుటచేతను, ఆతడు తేజో (అగ్ని భూత) సంబంధిమై శరీరమునందుండుటచేతనూ తై జనుడనుపేరు కలిగినది. ఇక మూడవది సుషుప్త్యవస్థ : ఈ అవస్థయందలి దేహిని ప్రాజ్ఞుడందురు. ప్ర-యన=గొప్పగా, అజ్ఞాడు=తెలిసినవాడని ఒక అర్థము వచ్చును. ఇందు ఇంద్రియములు పూర్తిగ సంకుచితములై కార్యోన్ముఖములుగావు. మనసు కారణజ్ఞానమున కప్పియుంచును. ఐతే ప్రాజ్ఞ

శబ్దమునకు యిచ్చు మనము గ్రహించవలసిన భావమేమన—దేహాత్మ తన స్వరూపజ్ఞానము చక్క మరేదియు నెఱుంగని స్థితి యందుండునని మాత్రమే. ఇప్పుటికి దేహికి జాగ్రత్తు, స్వప్నము, సుషుప్తియను మూడవ స్థలు గలవనియు అందుకు స్థూల, సూక్ష్మ, కారణ శరీరములను మూడు విధములగు ఉపాధులు గలవనియు, ఆయాస్థితులయందు ఆయా ఉపాధుల నభిమానించు ఆత్మ విశ్వ, తైజస, ప్రాజ్ఞులను పేర్లతో వ్యవహరింపబడుచున్నారనియు అయియున్నది. ఇంతవరకు వ్యష్టి దేహివిషయము. మరి ఈ ప్రభువుమన నెన్నో కోట్ల జీవరాసులున్నవే, దేనికదే పక స్వతంత్ర వ్యక్తిత్వము గలదియూ లేక సాటివారగు సర్వులతో సంబంధమున్నదా యని నిచారించినయడల—విశ్వమందలి శరీరములన్నియు పాంచభౌతిక ములేయనియు, సమస్త భూతములును యీ స్థూలసూక్ష్మ కారణ శరీరముల సంకలనమువలననే యేర్పడినవనియు, వీటియందలి అంతర్యామియై యుండు దేహియొక్క సహజ భావస్థితియు ఏకాత్మికముగనే యుండుననియు శ్రుతులు దెలుపుచున్నవి. ఇందువల్లనే “సహస్రశీర్షందేవం, విశ్వాక్షం, విశ్వశంభువం” అన్ని సర్వశరీరములయందలిగల శిరస్సులు, నేత్రములు, శ్రోత్రములు ఒకే ప్రకృతికి చెందినవనియు కనుక విశ్వము నందలి సర్వమునకును సమష్టి భావము గలదనియు నిర్ధారించబడినది. కనుక ఇప్పుడు మనము ఈ సమష్టి తత్త్వములనుకూడా పరిశీలింపవలసి యున్నది.

Note : వ్యష్టి స్థూలశరీరమును విశ్వదనియు వ్యష్టి సూక్ష్మశరీరమును తైజసుడని వ్యష్టి కారణ శరీరమును ప్రాజ్ఞుడని యుందురు.

సర్వస్థూలశరీరముల సమష్టిని (విశ్వని) విరాట్ అని

సర్వసూక్ష్మ శరీరముల (తైజస) సమష్టిని హిరణ్యగర్భుడని
 సర్వకారణ ,, (ప్రాజ్ఞ) ,, అవ్యాకృతుడనియు
 తెలిసికొనవలసియున్నది.

గమనిక : హిరణ్యగర్భుడన, బంగారము గర్భితమైయున్న
 వాడనిగాక, హిరణ్యమన జ్ఞానమనియు, జ్ఞానకారకమగు సూక్ష్మతత్త్వము
 గనుక హిరణ్యగర్భుడనబడుచున్నాడనియు గ్రహింపనగును. ఇట్లే అవ్యా
 కృతుని విషయమున వికృతులు (forms) పొందక ఒకే చైతన్యము
 యొక్క అకృతియందుండువాడనియు కనుకనే అతడు ఈశ్వరాంశ
 యనియు గ్రహింపనగును. అంటే విశ్వ, తైజస, ప్రాజ్ఞలు జీవతత్త్వము
 నకును, విరాట్, హిరణ్యగర్భ, అవ్యాకృతులు ఈశ్వరతత్త్వమునకును
 జేందినవారని భావింపనగును. అనగా మొదటి మూడు భావములు
 వ్యష్టికిని పిమ్మట మూడుభావములు సమష్టి స్వరూపమునకు వర్తించు
 నవియునని భావము.

ఇంతవరకు లభించిన ప్రాథమిక జ్ఞానముతో బంగారమునందలి
 అ-ఉ-మ లను అక్షరముల భావములను సమన్వయము చేసికొన్నయడల
 వాచ్యములగు అ ఉ మ లకును, వాచకములగు (చెప్పబడిన) విరాట్
 హిరణ్యగర్భఅవ్యాకృతులకును గల అన్వయము మనసున హత్తుకొన
 గలదు.

1. అ : ఏ భావములకు ప్రతినిధియన—

అత్య జాగ్రవస్థయందలి స్థూల శరీరాభిమానియైనప్పుడు ఇది
 వ్యష్టి విషయమున విశ్వనకును సమష్టి విషయమున (విరాట్ నకును) నివి
 వర్తించును.

2. ఉ : ఆత్మ : స్వప్నావస్థయందు సూక్ష్మశరీరము నభిమానించి వ్యష్టిగా తైజసుడని, సమష్టిగ హిరణ్యగర్భుడని వ్యవహరింపబడును.

3. మ : ఆత్మ సుషుప్తియందు కారణశరీరము నభిమానించి వ్యష్టి పరిగణనలో ప్రాజ్ఞుడుగను, సమష్టి పరిగణనలో అవ్యాకృతుడుగను తెలియబడినప్పుడు అన్వయించును. కనుక తాత్పర్యమేమన, ఆత్మ జాగ్రత్స్వప్న సుషుప్తిలను మూడు అవస్థలయందు, వ్యష్టి భావముతో విశ్వ తైజసప్రాజ్ఞులుగను, సమస్తభావముతో విరాట్, హిరణ్యగర్భ, అవ్యాకృతుడు అనుపేర్లతో వ్యవహరింపబడుచు, అ. ఉ. మ. లను మూడక్షరముల సంకేతములుగలిగి ఆపేర్లకు సంకలనాత్మకశబ్దమగు ఓం వలన వ్యోతకమగుచున్నదనియే.

ఇక చివరగ తెలిసికొనవలసినది : ప్రత్యగాత్మకు సంబంధించు వ్యష్టి స్వరూపములగు విశ్వ, తైజస, ప్రాజ్ఞులనబడు మూడు భావములకును, సమష్టి ఆత్మయగు విశ్వాత్మయు; విరాట్, హిరణ్యగర్భ, అవ్యాకృతులను మూడు భావములతో తెలియబడునని, ఈ రెండు వర్గములు వ్యష్టి, సమష్టి, అను పరిగణనతో భిన్నములుగ పేర్కొనబడినవేగాని, స్వభావమునందు భేద భావములేనివేననియు గ్రహించనగును. కనుక అ. ఉ. మ లనబడు శబ్దమూలకములు (sound elements) స్థూల సూక్ష్మ కారణ శరీరము లనబడు దృశ్య అదృశ్యభావములతో తులదాత్మకములు గనుక ఓం అను దివ్యశబ్దముయొక్క ఉదాత్తతను పరమాత్మ వాచకముగనే గ్రహింపవలయును.

కనుక విశ్లేషమంతయు మూడు ప్రమాణములతో గ్రహించనగును. అవి, స్థూల, సూక్ష్మ, కారణప్రమాణములు (Standards). ఇందు పరి

వ్యాప్తమై అంతర్యామిగనుండు ఆత్మమాత్రము ఒక్కటే. గాఢనిద్రావస్థలోని స్థితి ప్రమాణమును కారణరూప మందురు. అనగా అజ్ఞానముచే ఆవరింపబడినట్టి స్థితి ? యని అర్థము. వీనిచే సూచింపబడునదేమన — భేద, భావములకు అనగా ద్వైతభావమునకు యీ అజ్ఞానమే కారణమగు ననుటయే తాత్పర్యము. ఒకవిషయమును మాత్రము మననయోగ్యముగ భావించి గ్రహించుట అపశ్యకము. అదేమన — ఇచట జ్ఞానమనేది ఉండదనిగాదు. ఆ జ్ఞానమును మరుగుపరచు అజ్ఞానాంశమొకటి గలదనియే. అలా అయితే ఆత్మ అద్వయమగుటెట్లను ప్రశ్న ఉదయించును. చూడండి అసలు ముప్పలేక మేళుమనేది ఎలా సంభవమైనదో అలోచించండి. సూర్యుని కిరణముల ఉష్ణశక్తివల్ల విగదా! అయినా, ఆ ముచ్చే తనను సృజించిన ఆ సూర్యునే మరుగుపరచు చున్నదిగదా! కనుక అజ్ఞానమన బడేది భిన్నమగు రెండవ పదార్థముగాదు. అది పరమాత్ముడు ప్రదర్శింపగల జ్ఞానశక్తిగాక మరొక విరుద్ధశక్తి. ఈ రెండు విరుద్ధ ధర్మములకుకర్త, అధ్యక్షుడు కారణభూతుడు ఆపరమాత్ముడే గనుక, ఆత్మ, స్వరూపమునందు మాత్రము ఏకమే, అద్వితీయమే — ధర్మములందు వై విధ్యముగానరావచ్చును. కనుకనే ఆత్మ యందు స్వగతభేదమనునది అంగీకారయోగ్యమే. ఇది శ్రీఅప్పయ్య దీక్షితులవారి అభిప్రాయము.

కనుక ఈ చర్చకు అక్షయమేమన ఓం ! అనబడు లింగము (శబ్ద రూపమగు సూచిక) స్థూల భూమికనుండి, సూక్ష్మ దేశమునకు, అందుండి అవ్యక్తభూమికకు, అందుండి అతీంద్రియ దివ్య స్వరూపానుభూతిని కలిగించుటకు ఉపకరించును. ఈ స్వరూపానుభూతికి లింగమే, పైన

చూపింపబడు అర్థమాత్ర. కనుక సూక్ష్మపదార్థ నిర్మితమైన మానవుని మనస్సు (*mind stuff*) సూక్ష్మ దేశములకు పరిణతినొంది, శ్రీ అర విందులు సూచించిన *higher mind, super mind*. మున్నగు స్థాయిల నందుకొని తుదిగా బ్రహ్మభూతమగుటయే ఓం ! అను దివ్య శక్తిమునకు లక్ష్యము.

1. అ : స్థూల భావసూచకము. ఈ విస్మయించలి నానాత్వమును, సాపేక్షిక సత్యమును (*realism*) సూచించును.

2. ఉ : పై స్థాయినుండి సాపేక్షిక సత్యస్థాయియందలిదగు స్వప్నావస్థచే సూచింపబడు భూమికను దెలుపును. అనగా ఆత్మశక్తి—మనస్సుయొక్క మాధ్యమముతో తనయందేతాను యీదృశ్యమానమగు పదార్థమునంతయు ఎట్లు గోచరింపజేయునో గ్రహింప సహకరించును. వేదాంతశాస్త్రమున స్వప్నావస్థకు గల ప్రముఖపాత్ర ఇదియే. తానేకర్తయు తానేకర్మయు అగు టెట్లో తెలుపును. *The spirit is both the subject and object too.* ఇది గ్రహింపనివారికి నానాత్వమున, ఏకాత్మభావమునది బోధపడదు.

3. మ : ఉకారము సూచించు భావము పరిణతమొందిన పిమ్మట సంభావింపనగు శబ్దమే 'మ' కారము అనగా స్వప్నస్థితిలో ప్రాప్తించు చిన్నత్వము పై విధ్యములును ఇందు ఉడిగిపోవును. అది సత్యము నిత్యముగాని ఒకస్ఫూర్తిమాత్ర పై భవమేనని తేలిపోవును. అది ఆసత్య పదార్థ అవిర్భావమేనని నిర్ధారింపబడును. అజ్ఞాన సంజనిత పరిణామోద్భూతమనియు సుస్పష్టమగును. ఈ విషయమును గ్రహించుటకే గాఢనిద్ర

పేవాస్తా ప్రభును స్థానమును సముష్కాంచుకొన్నది జాగ్రదవస్థయందు మనము ఇంద్రియములు అంతఃకరణముల సాయముతో తెలిసికొన్న దృశ్యమంతయు స్వప్నదృశ్యములతో-తుల్యములేగాని సత్యమగు స్థాయి భావముగలవిగాపనియు విశ్వసింపజేయును. ఈ విశ్వమంతయు ఆ పర మాత్మయందు తోచి స్ఫూర్తినిచ్చు మాయా విశేషమేననియు ఆ చూడి నొనరును. ఇట్లు స్వప్నమునందలి దృశ్యములకును అదేస్థాయిలోనివగు జాగ్రదవస్థయందలి దృశ్యములకు భారణమేమంటే అసలు సత్యవస్తువుగు కేవల చైతన్యముయొక్క భావము సుస్పష్టముగాక యుండు టయే. కనుక ఈవ్యాపకాధిక జగత్తుకు ఇందలి జీవితమునకు బీజమగు నది చైతన్యముయొక్క నిజస్వరూప జ్ఞానము లేకయుండుటయేనని గ్రహించి, ఆపారమార్మిక తత్త్వసారమను అన్నిరోణములనుండియు నపరోకింపపలముననుటయే ఓంకారమునకు పరమ ప్రయోజనము. ప్రణవ మనటడు నే ఓంకారమును దాని అన్నిస్థితులయందును అందందలి రూప విశేషములతో తెలిసికొని, యీ జాగ్రత్స్వప్నసుషుప్తుల కతీతమగు తురీయమనబడు శబ్దరహిత, చలనరహిత సర్వస్వతంత్రజ్ఞాన స్థాయిని పొంది లయస్థితియందును అంతర్గతముగనున్న బీజస్థితినికూడా లయింపజేసి ప్రకాశింపవలెననుటయే ఓంకారమునకు పరమార్థము.

ఈ అవస్థాభేదములు, స్థితిభేదముల గుర్తించి అహంబ్రహ్మస్మి అనువృత్తిని, మునినరహిత, ఏకాగ్రహృదయమగు చిత్తవృత్తిపై ప్రతిష్ఠించు కొని ధ్యాన యోగనిష్ఠయందు నిమగ్నమైనవానికే— గీతయందు “మమసాధర్యమాగతాః” అని చెప్పిన బ్రాహ్మీస్థితి ప్రాప్తించును. కనుక అ ఉ మ లను అక్షరములు సూచించుజ్ఞానము స్థూలమునుండి సూక్ష్మమునకు అందుండి కారణమునకు అందుండి కారణరహిత (Absolute) కేవల

పారమార్థికస్థాయిననుభూతి పొందుటకు పరియు జ్ఞాన-విజ్ఞాన-కర్మయోగ ఉపాసనయోగముల మాధ్యమముతో కేవలస్థితిని ప్రాప్తించుకొనవలెనని సూచించు పారమార్థికశబ్ద మే ఓంకారము.

N. B. బ్రహ్మమునకు ధర్మములు కేవలము—వైశేషికము భౌతికమునకు పరిమితమై యున్నదై నను గుణధర్మములులేని సత్వార్థముండ వని నిర్ధారించింది, నిర్గుణమైనను సత్పదార్థమునకు సద్ధర్మములుండవనిన యడల అది అభావముగనే పరిగణించవలసివచ్చును.

ప్రణవము ప్రాకాన్ సర్వాన్ పరమాత్మని ప్రణామయతత్యే తస్మాత్ ప్రణవః (అధర్వణిఘోషనిషల్) సర్వప్రణాములను పరమాత్మ యందు లయింపజేయునది ప్రణవము.

స్వరూపము శ్రుతి॥ చక్షూరిశృంగాత్రయోఽస్యపాదా ద్వేశీర్దే సప్తహస్తాస్తోఽస్య త్రిథాబద్ధోవృషభోరోరవతి మహాదేవోమర్త్యాం అవివేక (తైత్తిరియం)

ప్రభావము : శ్రుతి ప్రణామయతి ఇత్యేతస్మాత్ ప్రణవః॥ జీవత్వాహంకారమును నశింపజేసి సర్వకర్తృత్వాదికమున్ను పరమాత్మదే అనుభావమును కలిగించునది ప్రణవము.

ఫలము : శ్రుతి ప్రకర్షేణనవత్వస్య హేతుత్వాత్ప్రణవం॥ నిత్యపఠనముచే నిత్యనూతనత్వమును ప్రసాదించునదిఓంకారము.

మాండూక్యమునందలి మొదటి 7 సుంతములు, నృసింహ, పూర్వతాపిమ్యపనిషత్తులయందున్నవి. ఉత్తరతాపిమ్యపనిషత్ నందు ప్రణవ

మునుగుర్చినవిషయము మాండాక్యం 8, 9, 10, 11, 12 మంత్రముల యొక్క వివరణ విపులముగనున్నది. సృసింహతాపిన్యూపనిషత్ కూడా మాండాక్యమునకు వివరణ ప్రాయశః.

1. అనుమానముచేత అద్వైతసమ్మతమగు అజాతవాదమే పరమార్థము.
2. మనః కల్పితము ప్రపంచసృష్టి యధార్థముగాదు, మాయాకల్పితము.
3. అద్వైతప్రకరణము - ఆకాశదృష్టింతముతో జీవాత్మ వేరుగలేదని -
4. అలాతదృష్టింతముతో కల్పితమగు మనస్సుచే కల్పితమైన ప్రపంచ సృష్టి ఆనానయేననియు నాన్ని ప్రకరణములలో బోధింపబడినది.

Gist : అవిద్యాకృతమును మిథ్యాభూతమును అగు యీ జాగ్రత్స్వప్నసుషుప్తి రూపావస్థాత్రయమును ప్రతిబింబభూతులగు మనయందు సంబంధముగలవానివలె నొనర్చి, బ్రహ్మము మనలననుభవింపజేయుచున్న వానివలె నున్నది. కావున నీ అవస్థాత్రయము బ్రహ్మమునందే. ప్రాప్తింపుచుండును. ఈజీవులను మాయాశబ్దిత బ్రహ్మము శుద్ధబ్రహ్మమునందే కల్పితులుగావున శుద్ధమగు బ్రహ్మమునకు సమస్కరించుచున్నాను.

విశ్వమన పంచీకృత పంచమహాభూతములు తత్కార్యాత్మకమగు స్థూల జగత్తు. ఇదియే విరాట్కరీరము.

సర్వజ్యోతిస్సులు అస్తమించినతరువాత, ఆత్మజ్యోతిస్సుచేతనే కనబడుచున్నట్టి విషయములను అనుభవించి, అపంచీకృత పంచమహాభూత తత్కార్యాత్మకమును సూక్ష్మప్రపంచమును హిరణ్యగర్భ శరీరమును, స్వప్నస్థానమును అభిమానించువాడై తై జసుడగుచున్నాడో—

ఎవ్వడు స్థూలసూక్ష్మవిభాగముచేత జాగ్రత్స్వప్నస్థానద్వయము నందు ప్రవిభక్తములైనట్టియు, ఉపాధిద్వయము ననునరించి స్థానద్వయము

నందు చరించుటచేత కారణాత్మకమగు తనయందు లీనమైనప్పుడొనుచున్నాడో అవ్యాకృత ప్రధానుడై ప్రాజ్ఞుడగుచున్నాడో—

ఇట్లు స్థానత్రయ విశిష్టుడైన పరమాత్మయే కార్యకారణ రూపము లగు స్యానర్తవికేషములను ప్రమాణ జ్ఞానముపలిన పదవి నిరుపాధికు డగుటచేత నిషేధింపబడిన గుణగణములు గలిగియున్నాడు.

మంగళాచరణం 1వ. శ్లో॥ నిర్గుణమును సూచించును.

2వ. శ్లో॥ ప్రణవమునందలి మాత్రలకు . ఆత్మయందలి పాదములకును ఏకీకరణమును దెలుపును.

పంచభూతములు ఒక క్రమబీజములైన న-మ-శి-వా-యలు ఓంకారమునందు మిట్టి మరల అందే అయింపవలసియున్నది. ఇంతకు కారణమైన మాయను జయించ నీమంత్రమే ముఖ్యమగునని - అయికారకుడైన పరమ శివుడే యీ ఓన్నమశ్శివాయ మంత్రమును దక్షిణామూర్తిరూపమున నుపదేశించెను. ఓంకారము పంచభూతములకు సమష్టి రూపము. ఓంకారమునకు ఒక పంచబీజయుత సంక్షాన్దరూపమును జెప్పిరి.

శ్లో॥ ప్రథమంతారకంచైవ ద్వితీయందండముచ్యతే।

తృతీయంకుండలినీ ప్రోక్తం చతుర్థం ఛార్ద చంద్రికమ్।

పంచమంబిందుసంయుక్తం ఓమితిజ్యోతిరూపకం॥

న కారం కారకం చైవ మ కారం దండముచ్యతే

శి కారం కుండలీప్రోక్తం వాకారం ఛార్ద చంద్రికం ।

య కారం బిందు సంయుక్తం ఓమితి జ్యోతి రూపకం॥

ఓం=నిర్గుణం (న) నేను (మ) మాయాతీతమైన (శి) = శుద్ధ బ్రహ్మమును (నా) వైరాగ్యముచేత య = సర్వమును తెలియబడి ఓంకారమునందు సర్వేంద్రియములకు రాజైన మనస్సును అయింపజేసిన బ్రహ్మను సందర్శింపగలను.

తారకము ల దండము - కుండలిని 3 అర్థచంద్రికల బిందువు నివృత్తికల, ప్రతిష్ఠాకల, విద్యాకళ, శాంతికళ శాంత్యతీతకళ - 5 కళలు గలవు.

ఓంకారము ధర్మార్థ కామ మోక్ష ప్రదములగు అకార ఉకార మకార అర్థసూత్రస్వరూపములైన ఆవిద్యా, విద్యా, ఆనంద తురీయ పాదములతో నొప్పుచున్నది.

అష్టాంగంచచతుర్స్పాదం త్రిస్తానం పంచదైవతమ్।

ఓమిత్యేవం నజానాతి బ్రహ్మణోనభవేత్సహి॥ (మహావాక్యరత్నావళి)

“అన్యైకపాద విద్యాస్యాన్నిరవిద్యా త్రిపాదభూత్”

(బ్రహ్మప్రణవార్థప్రకాశిక)

ప్రణవమునందు అకార, ఉకార, మకార, అర్థసూత్ర స్వరూపము లగు ఆవిద్యా, విద్యా, ఆనంద, పాదతురీయ, పాదాత్మకములైన సమష్టి, వ్యష్టి, స్థూల, సూక్ష్మకారణ మహాకారణములనెడి అష్టశరీరములయొక్క కార్యములగు జాగ్రత్స్వప్నసుషుప్తి తురీయములనెడు నాలుగవస్థలకు బ్ర. వి. రుద్ర ఈశ్వరులు నలుగురు అధిదేవతలుగ చెప్పబడిరి.

16 కళలలో 15 లోకకళలు (ప్రకృతికళ) 16వది అలోక (ప్రకృత్యతీత) కలగా జెప్పబడినది.

జాగ్రత్స్వప్న సుషుప్తులను (బుద్ధిపరముగా) నొదలిన ఆత్మయే తురీయావస్థయనబడును. ఇది ఏ బ్రహ్మకు 4వ. పాదము. ఏతానిబుద్ధిర పస్థావిశేషాణి నాత్మనోఽవిక్రియత్వాత్। ఏతావిపరిత్యజ్య తురీయఆత్మేతి ప్రతీప త్తవ్యః। తత్రతురీయత్వం నామ సువర్ణ సున ఉద్విష్టానసునత్వమ్॥ జాగ్రత్స్వప్న సుషుప్తులు బుద్ధికిసంబంధించినవి. కనుక వానిని వదల వలెను. 4వదియ ఆత్మముద్ధ బంగారము వంటిది.

(శంకరుని అష్టాంగబ్రహ్మవిధిః)

ఆత్మ 4సది అయినను అవస్థాత్రయముకంటె విన్నముకాదు. ఈ అవస్థలకు దగ్గరగామన్నప్పుడది తవ చైతన్యస్వరూపముతో సాక్షిగా నుండుననిభావము. తురీయమునుగరించి నేతినేతి (న+ఇతి) అను ప్రక్రియ ఉపకరించును.

నబహిష్కర్షణం = బాహ్యజ్ఞానముగలది గాదను నీపదమునుబట్టి స్థూల దేహాభిమానియగు విశ్వుడుకాడు.

నాస్తః ప్రజ్ఞః = సూక్ష్మదేహాభిమానియగు తైజసుడుగాడు. నపిభయతః ప్రజ్ఞః = జాగ్రత్స్వప్నములకు మధ్యదగు కునుక్తుతిగాడు.

నప్రజ్ఞానఘనం : ఐననూ ముడు స్త్రీయుగాడు.

నప్రజ్ఞం : ఒకవేళ చైతన్యమనుకొందురేమో అదియునుగాడు. నాప్రజ్ఞం = అచేతనముగాడు.

పరబ్రహ్మకు జెప్పబడిన 4 పాదములవలెనే అష్టాంగంచ చతుష్పాదం త్రిస్తానం పంచదైవతం ఓంకారం యోనజానాతి బ్రాహ్మణో నభవేత్తునః॥ (ధ్యానబిందూపనిషత్)

మాత్రలు : అక్షణములు.

ఓంకారమునందలి ధ్వనులను పాదములుగ విభజించిరి.

బ్రహ్మ 4 పాదములగు 4 అవస్థలను ఓంకారమందలి మాత్రలకు తులనాత్మకముగ భావించిరి.

ఉ ప స ం హా ర ము

శ్లో॥ శ్రీయః కాంతాయ కల్యాణనిధయేఽర్చినామ్.

శ్రీ పేంకట నివాసాయ శ్రీనివాసాయ మంగక్షమ్॥

శ్రీనివాసా—మంగళమ్!

శు భ ం భ వ తు !!

